

923
VARNALEKHA SERIES No. 17.



HISTORY OF JAPAN.

(SOCIAL)

BY

Nanduri Murtisaju. B. A.

జ పా ను దేశ సాంఘిక చరిత్ర.



ఇది

ఆంగ్లేయభాషాగ్రంథమునుండి

నందూరిమూర్తిరాజుబియేగారిచే

శ్రీ కృష్ణ దేవరాయ ఆంధ్ర బాషాసాహిత్యకరింపబడి

విభాగము

విభాగ పరిఖర్చు

మొదటికూర్పు 1000 ప్రతులు.

డి. వి. రమణారావుగారిచే

తణుకు.

శ్రీ సాదామినీ ముద్రాక్షరశాలలో

ముద్రింపబడినది.

1913.

కాపీరైట్.

వెల రు0—8—0

రిజిస్టర్డ్.

To

His Majesty Edward VII Emperor of India.

*This book is respectfully dedicated by his most
obedient Subject.*

N. Murtiraju.

ప్రీతి క.

ఏదేశంబును మున్నుండుఁ జూడక యనుచునుంబు లోక నే
 త్రుండన్యదేశంబులఁ జూడనెల్లఁడో, యేదేశంబు పూర్వఖండ
 మునకు శిరోభూషణంబై తనకీర్తి భానుని లోకమంతటఁ బ్రకా
 శింపఁజేయుచున్నదో, యేదేశంపు పరాక్రమతేజోశౌర్యంబులు
 ప్రాగ్దేశంబుల జనులహృదయంబులం చాశాలత లంకురింపఁజేసి
 న దోహదంబులయినవ్రా యేదేశంబుఁగాకఁ దలంచి వైరివిష
 యంబు లబ్బురంబుదోప గుండెనిబ్బరము జెడినవ్రా యట్టిజపాను
 దేశనామము శిశుబాలవృద్ధులందఱి జిహ్వాగ్రములను నిరంతర
 ము నాట్యముచేయుచున్నది. మొన్న మొన్న రష్యాయుద్ధమునకుఁ
 బూర్వమిప్పేరు భూగోళశాస్త్రమునం దక్క మఱొక్కడను విన
 రాదు. చిన్న దేశమయ్యు నిది తనకంటె సనేకమగుగులు విస్తీర్ణ
 ముచేతను, భాగ్యముచేతను, బలంబులచేతను బెద్దదియగు పశ్చిమ
 దేశంబగురష్యాను శారఁదోలుటయే దీనిఖ్యాతి లోకమంతటఁ
 వ్యాప్తమగుటకుఁ గారణము.

దీనికిట్టిపేరుకలిగి జనులకు దానియందు గౌరవము బ్రబ
 లినితోడనే దానింగూర్చిన గ్రంథములనేకములు (హూణభా
 షలో) వెలువడినవి. ప్రతినభయందును దానిగుణంబులు ప్రశం
 సనీయము లయినయవి. ప్రతియువన్యాసకులును దానిలక్ష్యము
 గాఁ బేర్కొనుచువచ్చిరి. అభివృద్ధినిగూర్చి యెవ్వరు ముచ్చటించు

చుకొన్నను దానించారాణముగఁ బేర్కొనుచుండిరి. సామ్రా-
యందు జపానువస్తువులకు గౌరవము పెచ్చినది. పెక్కుమంది
విద్య నేర్చుటకు జపానువకుఁబోవ నారంభించిరి. ఇట్లు జపానుదేశ-
ము లోకమందఁజేరి చెలిసినదేశ మయినది.

కాని, యాదేశముయొక్క సాంఘికస్థితి ఆచారములు
సంసారపుకష్టబాటు ఆదేశీయులచుత్తరక్తి రాజభక్తి ని తృప్తి
దేశభక్తి వారిబాలికి. వారియాటపాటలు, ఉత్సవములు, పం-
డుగలు భోజనాదికములు స్త్రీలస్థితి మున్నగువిషయములు
హూణభాష నెఱుంగనియాంధ్రులకుఁ గగతలామలకములుగఁ
దెలియుట కనకాశము కలుగలేదు. ఉన్న గంధములు హూణ
భాషలోనున్నవి. కాని యాంధ్రభాషయందుఁ గానరావు.

విద్య నేర్చుకొనుట కాదేశ మేగినచ్చినవారు పైవిషయ
ములను దెలియఁజేయువుస్తకములను రచించిన దేశోపకారు
లగుచు గాని, వారట్టియద్యనుమేకారణముచేతనో గాని పు-
నుకొనరైరి. తాము స్వయముగ నేగియాదేశపుపద్ధతులఁ బరిశీ-
లించినచ్చిన మనవారు వ్రాసిన గంధములువిదేశీయులు వ్రాసిన
గంధముల భాషాంతరీకరణములకంటె మిక్కిలి యెక్కువయుప-
యోగములుగ నుండుననుట వాస్తవమే. కాని యట్టివి లేనప్పు-
డు భాషాంతరీకరణములతోడనే తృప్తి నొందవలసినద్యును.
ఈ భాషాంతరీకరణములయినను శాస్త్రానుబంధస్థితిని భాష

మున్ను మఱియొక భాషలోనికి నుకరముగఁ దేజాలపుగాని చా
ర్మితాదికముల మొకభాషనుండి మఱియొకభాషకు నుకరముగ
నే జేయవచ్చుననుకొనియెడ. దేశాటనము సేయుట, చేసి య
చ్చటియాచారవ్యవహారములను సవిమర్శముగాఁ బరిశీలించుట
యైనిగ్రంథము వ్రాసి యొరులకుఁ దాముగ్రహించినవిషయ
ములను సాకల్యముగ బోధపఱచుటయనునవి మనదేశస్థులకింక
ను బాగుగఁబట్టుపడలేదు. ఐరోపాదేశీయుఁ డెవ్వఁడైన నొకచి
న్నపల్లెటూరికిఁ బోయివచ్చెనా దానింగూర్చి మొకపెద్దగ్రంథము
వ్రాయును. మనవార లెన్నిమాటులు కాశీయాత్రలు చేసివ
చ్చినను సరే విశ్వేశ్వరాలయములోఁ జరుగు నొకయుత్సవమునైనఁ
దిన్నగ వర్ణింపనేరరు. దీనికిఁగారణ మభ్యాసము లేకుండుటయే
గాని శక్తి లేకపోవుట కాదు.

జపానుదేశముంగూర్చి యాయంశముల నాలోచనొక
మారుదలపోసికొనుచుండగ, "Deepest at many lands. Japan
by John Finnemore" అను గ్రంథము 1909 సంవత్సరమున బ్ర
వేశపరిక్షకు బరసీయగ్రంథమయి నాతమ్మునిచేత నుండఁగాంచి
దానింజదివి చూచితిని. జపానుయొక్కసాంఘికచరిత్ర దాని
లోఁ గొంతవిపులముగ వర్ణింపఁబడినట్లు నాకుఁ దోచుటయే
గాక యా దేశపుటాచారములకును మనయాచారములకును
జాలవిషయములందుఁ బోలిక గనిపించుటచే దాని నాంధ్రీకరించు

దమను నభిలాష తోడనే పొడమినది. కాని వెంటనే యూపని
 నెఱవేర్చుటకు నేవావృత్తి నున్నవాడ నగుటయేగాక యొక్క
 చోట స్థిరముగ నుండక యూరూరఁ బనిగలిగి సంచారము
 చేయవలసిన రైవిన్యాసపరీక్షకుఁడనుగ నియమింప బడుటగూడ
 నవుడ తటస్థమగుటంజేసి నామనోరథము శీఘ్రముగ సిద్ధింపద
 య్యె. ప్రస్తుతము నాకుఁ గొంతయవకాశము కలిగినందున స
 వత్సరమునుండి నామదినున్న యీప్సితము నెఱవేర్చుకొనఁగలి
 గితిని.

[ఇట్టిగుర్తులనడుమనున్న వాక్యములు నాయభిప్రాయ
 ములను దెలుపునవిగాని భాషాంతరీకరణములుగాదని విన్నవిం
 చుకొనుచున్నాఁడ.]


సంహారి మూర్తిరాజు,

20—6—50.



శ్రీరామలింగేశ్వరాయనమః.

జపాను దేశ సాంఘిక చరిత్ర.



మొదటి ప్రకరణము.



సూర్యుఁ డుదయించుచోటు.

ఆశి.సూర్యుడమునకుఁ బూర్వపూర్వమున మనకతిదూరమున జపానుదీప్రులు గలవు. జపాను శబ్దమునకు సూర్యుఁ డుదయించుచోటని యర్థము. లోకమునకుఁ దూర్పుననుండి సూర్యుఁ డుదయించు ప్రదేశమయి యుండుటంబట్టి దాని కానామ మెంతయుఁ దగియున్నది. జపానుశబ్దమునకు స్వభాను, అను సంస్కృతశబ్దమును వాడిన బాగుగా నుండు నని నాయభిప్రాయము. కొందఱుపండితులతో నాలోచింపగా వాడవచ్చునని యనుమతించిరి.

జపానుదేశస్థుల కేతనములపైనిఁ గూడసకలదిశలకుఁ దనఁ జేజుపుజమును వ్యాపింపఁ జేయు బేతసూర్యుఁడు లిఖింపఁబడి

యుండును. మొన్న మొన్న రష్యా దేశ స్థులతోఁ బోరి జపానీయులు గాంచిన ప్రసిద్ధ విజయము నాటినందులకు సీద్ధజము శాశ్వతమైన ప్రసిద్ధిని బడసియున్నది.

కొన్ని విషయములలో నీ జపానులు తమమిత్రులు, చుట్టములు నగు నాంగ్లేయులతోఁ దమ్ముఁ బోల్చుకొనఁ గుతుక పడుచుందురు. బ్రిటను దేశ మైరోపాఖండమునకు సముద్రతీరము న నున్న కొన్ని ద్వీపముల సమూహమయి యున్నట్లు జపాను ఆశియాఖండమునకు సముద్రతీరమునఁ గొన్ని ద్వీపముల సమూహమై యున్నది. జపానులును హూణులవలెనే నేలమీఁదను నీటిమీఁదనుగూడ ససమానమైన యుద్ధము లొనరించి యందు నిందునుగూడ ధీరులు శూరులు, నని పేరు వడసిరి. ఖ్రీశ్చియన్ ములను బట్టి తమ దేశమును బ్రాకృముద్రమందలి బ్రిటననియుఁ దమ్ముఁ బ్రాచ్యాంగ్లేయు లనియు జపానులు పిలుచుకొన సభిలాష పడుచుందురు.

జపాను దేశము కడు వింతగను అతిశ్రీఘ్రముగను, లోకములోని గొప్ప దేశములలో నొకటిగ వృద్ధి జెందినది. ఏబదియేండ్లకుముందు జపాను దేశమెట్టిదో లోకమెఱుంగదు. వారితరులను దమ దేశమునకు రానిచ్చెడువారు గారు. కాఁబట్టి జపానీయుల నుగుఱించియు, వారియాచారాదులను గుఱించియు సేమియుఁ దెలియకుండెను.

అప్పుడు వారినావికాబలము కొన్ని నడవలుమాత్రముండెను. నేడోయినుపయోజలుగలగొప్పదండును వానినినకుపనాంగ్లేయులకుఁ దీసిపోనిచాతుర్యముగలనావికానాయకులను గలిగి శోభిల్లుచున్నది. మున్ను వారికాబ్బలము రెండుకత్తులును విల్లమ్ములును దాల్చెనుకొన్ని పటాలములు మాత్రమే. ఇప్పుడు వారిబలములు లోకమున కద్భుతముగలిగించుచు నత్యంతవీనములయిన యాయుధములతో శోభిల్లుచు నెంతటిగొప్పదేశము వారును వారితో నైరమనిన నడలుప్రట్టించుచున్నవి.

ఏబదియేండ్లక్రిందటఁ జపాను సామంతరాజులపరిపాలనమున నున్నది. అందుఘనులను డైమియో, లని పిలిచెడువారు. అట్టి పతివానికి నెక్కుకొకకోటయుఁ గొంతసైన్యము నుండెడివి. ఏరొకరితో నొక రెడతెగక కలహించుచు వారిసాము రాయిలును ఏరిసామురాయిలును, నిత్యముబోరాడుచుండెడివారు. సామురాయి, యనివారిసైన్యమునకుఁ బేరు. జపానా కాలమున 'రోజెన్', యుద్ధముల కాలమునందలియాంగ్లేయదేశమును బోలియుండెను. ఈకుటుంబకలహములు ప్రబలయుద్ధములయి పోరులు జరుగుచుండెను. అదియంతయు నిప్పుడు నశించినది. అప్పటిడైమియోలిప్పుడు తగుపెద్దచునుష్యులుగా నుండిరి. సామురాయిసైన్యములు నిర్మూలము లయినవి. ఇప్పుడు జపాను

ఐరోపా దేశములనలె న్యాయాధిపతులు (Judges) ఆరక్షక భటులు (Police) న్యాయస్థానములు (Law Courts) గలిగి పాశ్చాత్యోద్భవులమీదఁ బరిపాలింపఁబడుచున్నది. జపానీయులు తక్కిన దేశములలోఁ దమ దేశముయొక్క ఘనతను స్థాపించుటకు ముందునకు నచ్చినప్పుడు సాధారణ పయత్నములను చేసియుండలేదు. చేట్టిన కార్యమును సాధించి తీరవలెననుద్యోమములను నిశ్చయముతో బయలు వెడలి యొక్కమారన్నిట ఘనులయిరి. నవీచోద్యమములయందును శోధనలయందును బూనికలిగి ప్రవేశించిరి. ఇనుపదారులను విద్యుత్తుంత్రులను నెలకొల్పిరి. బ్యూకులు (నిధులు) వేక్ హౌసులు (సరకుకొట్టలు) మిల్సు (తిరుగలియంత్రములు) ఫ్యాక్టరీలు (కర్మశాలలు) వినిశ్చించిరి. వంతెనలను గట్టి ఘంటాపథంబులను వృద్ధిచేసిరి. న్యాయస్థానములను ప్రజాపరిపాలనసంఘములను నేర్పఱచుకొనిరి. ప్రజాపరిపాలన సంఘమునకు సభ్యులను ప్రజలే యెన్నుకొనుచుండిరి. ఎచ్చటఁ జూచినను వార్తాత్రికలు వర్ధిల్లుచున్నవి.

జపాను మిగుల రమణీయమయిన దేశము. అందుఁగల చక్కనిపర్వతములనుండి యిగ్నాకల నదులు ప్రవహించుచు నడుమనడుమ నెత్తెనగుట్టలనుండి జలపతనములుగాఁ (Water Falls) బడుచుండును. ఆపర్వతములక్రింద ఫలవంతములయిన సమ ప్రదేశ

మూలము లోయలును గలవు. వానికాకొండలనండి ప్రవహించునదులు నీటివనతిం గలిగించుచుండును. కాని పర్వతము లెక్కువగాను నమృతదేశము తక్కువగాను నుండుటచేతఁ గొలఁది భూమిమాత్రమే న్యవసాయయోగ్యమయి జపానునకుఁ బేదరికముఁ దెచ్చుచున్నది. అందలిశీతోష్ణ స్థితియును అగ్నేయదేశపు స్థితినిఁ బోలియుండును. కాని యందలివేసవి యుష్ణతరముగాను, శీతము కొన్నితావుల శైత్యతరముగాను నుండును. అందలిపర్వతములలో నగ్నిపర్వతములు మెండుగా నుండును. వానిలోఁ గొన్ని యిప్పటికిని బగులుచుండును. అందుచేఁ దరుచు భూకంపములు పుట్టుచుండును. ఒక్కొక్కప్పు డీభూకంపమునలన విక్కుటమయిన హానిగలుగుచుండును. 1871 సంవత్సరమునఁ గలిగినభూకంపమునకు 10000జనులు మడసిరి. 20000 మందికిఁ గాయములు తగిలినవి. 30000యిలడ్లు నశించినవి.

జపానునందలి యత్యున్నతమయినపర్వత మతిరమణీయమయినదిగ గూడ నుండును. దానియందు జపానీయులకు మిక్కిలి ప్రేమ. వారు దానిని బుద్ధ్యావగముగా భావింతురు. దానిపేరు ఫుజిసాన్ (Fujisan) లేక ఫుజియామ. అది సముద్రమునకును, రాజధానిపట్టణముగు లోకియోకును సమీపమున నున్నది. దానియొక్కారము మిక్కిలిచక్కని కోనువలె నుండి

13000 యశుగులపొడవున నాకాశము నెరయుచుండు. సముద్రముమీఁదనుండి చూచునానికి మనోజ్ఞముగఁ గనిపించుచుండును. తీరముకంటెను సగరముకింటెను ముచ్చగు తళతళ మెరయుచుండుతోఁ జుట్టుపక్కల నేమియు లేక, దానిమొనలెచ్చటనో తెలియక, పొడుగైనదానిశిఖరమునూత్రము సుయాణికునికి సమాద్రముమీఁదికిఁ గానవచ్చును. జపానులు ప్రకృతి సౌందర్యమందభిప్రేమ కలిగినవారగుట, వారు పూజయోగమును బూజింతురు. అచ్చటిచిత్రకారులు కనుగులేక సదా దానిఁ జిత్రించుచుందురు. దానిచిత్రపటములు దేశ దేశములందుఁగూడ వ్యాపించియున్నవి.

రెండవ ప్రకరణము.

బాటలు—బాలికలు.

బాల్యము జపానునందున్నంతసుఖకరముగ నేదీశమోదు నుండదు. తల్లిదండ్రులు వారియందత్యాస క్తితోఁ జెయ్యుదురు. అందుచేత వారు మిక్కిలి మంచిచా రగుచున్నారు.

ఇది యతిశయోక్తిగాఁ గాన్పించినను కేవలము వాస్తవముగాని
 వాస్తవము కాదు. ఈజపాను దేశమందలి బాలురును బాలికలును
 బెద్దవారివలె నెన్నుదియును, శాంతయును, గలిగి వర్తింతురు.
 తెలిసికొనుశక్తి యుదయించినతోడనే వారి కుల్లా సవిషాదముల
 నడచిపెట్టుకొనుట యభ్యాసము చేయఁబడును. వారికిఁ బాధ
 కలిగి దుఃఖపడునప్పుడు సయితము వారేడ్చుటగాని ముఖవికార
 మున దానిఁజూపుటగాని జరుగదు. మఱియు నిట్లే వారు సంతో
 షముతో నున్నప్పుడు దానిని బకపకనవ్రుటవలనఁగాని యిం
 దవివలనఁగాని వెల్లడిచేయరు. అట్లు చేసిన నది మౌటుగా నెంచఁ
 బడును. ఇట్టికట్టుబాటులలో మెలఁగుటవలన జపాను బాలికలును
 బాలురును, మిగుల నెన్నుది, శాంతము, గౌరవము, మర్యాద,
 విధేయత, మొదలగు సద్గుణములు గలిగి యెల్లప్పుడును బ్రతివా
 రియెడలను గౌరవము జూపుచుఁ జిటుచగవు మొగములఁ దొలు
 కాడ నందఱకు ముచ్చటఁగూర్చుచుందురు.

బాల్యమున బడికిఁ బోకుండనుండుకాల మంతయు వా
 రు విచ్చలవిడిగా నాటలాడుచు శైశవ క్రిడలం చేలుచుందురు.
 పల్లెలయందును బట్టణములయందునుగూడ వీధులే వారికాట
 చోటులు. వారావీధులలో, బంతులాటలు, గాలిపడగలు,
 బొంగరములులో నగునాట లాడుచుందురు.

ప్రతిబాలికయుఁ దనతోఁబుట్టినగుప్పి వానినో పిల్లనో తనవీపునఁ గట్టుకొని యుండును. ఎక్కడనో భాగ్యవంతులదా దులుతప్ప పిల్లలను జంకనెత్తుకొనువాడుక జపానునందు లేదు. పసిబిడ్డచు తల్లిగాని యక్కగాని యొక శాలువతోఁ దనమూపునఁ గట్టుకొనును. అదియే యాపసిబిడ్డకు మంచముగను నుయ్యెలు గను గూడ వినియోగించును. ఇట్లు వీపునఁ బిడ్డయున్నప్పటికి నాబాలిక కది యాడుకొనుటకు లేశము నాటంకమును గలిగింపదు. అది యిటునటుఁ బరుగులెత్తుచు, స్నేహితులను దరుముచు భేలనము గావించుచుండ మూపుననున్న పసికూన ప్రక్కల కుంగులాడుచు దొర్లిపడునోయనునట్లుండును. గాని యదియేమియు బాధనొందక తృప్తిలిగి తననల్లనిచిన్నకన్నులఁ దెంచి యాటలనుజూచుచుండును. లేదా చూచిచూచి చల్లగ నిద్రఘ్రాపును.

దుస్తులను ధరించుటయందు బాలురును బాలికలు మెక్కరితి నుండురు. అంతియగాక వారు సగఁదమతల్లిదండ్రులవలె దుస్తుల ధరింతురు. జపానునందుఁ బిల్లలకు వేసుకకముదుస్తు లేదు. పెద్దవారు ధరించురకముదుస్తులే పిన్నవారికై చిన్నవిగాఁజేయఁబడును.

వారిదుస్తులలోఁ బ్రధానమైనది, కిమోనో, యనఁబడు మొక వదులైన యంగీని " ఓబీ " యనఁబడు

మొకదట్టితో శరీరమునకుఁ గట్టుకొందురు. ఓబీని ధరించుట జపానుబాలిక క్రొవో సంశోషము. భాగ్యవంతులపిల్లలయెబ్బిలు విలువగలపట్టుతోడను, సంగతోడను నేయఁబడును. పేదలు దానిని తమస్థితికిఁ దగినంతవిలువగలదానిగఁ జేసికొందురు. దుస్తులతరువాత బాలికలకుఁ దనుతలలయందు ధరించునగలు ప్రేమాస్పదములు. వారినల్లనికురులపై పవడము, కూర్మకర్పరము (Tortoise shell) లోనగువానితో నమర్పబడిన సూదులు (Hair pins) దువ్వెనలు మొదలగుచక్కని జిలుగు చెక్కఁబడినయాభరణములను వారు పెట్టుకొందురు.

బాలురయెబ్బి పనికువయోగించునదియై బాలికలదానివలె సంతవిలువగలిగినదియై యుండదు. మిక్కిలిచిన్నతనమున బాలురదుస్తులు పసుపుసచ్చగాను, బాలికలదుస్తులు యెఱ్ఱగాను నుండును. అయిదేండ్లువచ్చినతరువాత బాలుఁడు “హాకామా” యనుదుస్తును ధరించి మురియుచుండును “హాకామా” యనునది యొకరీతి పట్టుషరాయి. దానిని లోపలియంగీకి వూలుగాఁ బురుషులు ధరియింతురు. అయిదేండ్లు వచ్చినతరువాతఁ బ్రతిబాలుని సంతవఱకుఁ దన్నుఁగాపాడినదయామయుఁడైనయీశ్వరుని యాలయమునకుఁ గొనిపోయి మొక్కింతురు. అచ్చటికిఁ దనహాకామా చెంగులుగరగర చప్పుడుచేయుచుండ నెయ్యార

ముగఁ జనునప్పుడు తనకుఁ బనితనము పోయి పెద్దవాడ నగు చున్నానని బాలుఁడు గోటుపడుచుండును.

పాదములకు 'టాబీ' లను దొడుగుకొందును. టాబీలు దళసరి తెల్లగుడ్డతోఁ జేయఁబడిన మేజోళ్లు. వానియందుఁ బొటన వ్రేలు దొడుగుటకు వేఱుగా నెక భాగముండును.

ఇవి బయటికిఁ బోయినపుడు మేజోడుగాను, ఇంటియందు బై జార్లుగాను వినియోగించును. జపానీయులు బూట్లను వాడుక చేయురు. వారు బయట నడుచునప్పు డెత్తయినకత్తిచెప్పలను దొడిగి యింటికిఁ జేరినతోడనే వానిని గుమ్మముకడ విడిచి టాబీలతో నిల్లుప్రవేశింతురు. దీనికిఁ గారణము మనకు దరువాత తెలియును. జపాను దుస్తులకుఁ జేబులు లేవు. వారు కూడఁ బట్టుకొని వెళ్లవలసిన వస్తువులను దట్టీలోగాని కిమోనో చెంగులలోగాని దోపుకొందురు. కిమోనో చాలపొడవుగా నుండి యనసరమైన వస్తువులనుగూడఁ గొంపోవుటకుఁ జాలినవై శాల్యము గలిగియుండును.

కాని సాగ్నైన కిమోనోలును విలువగలిగిన యోబీలును భాగ్యవంతులకేగాని పేదలకుఁ ధరింప వీలులేదు. పేదలదుస్తులు మిగుల సామాన్యముగా నుండును. కూలివాండు వేసవి యందించుమించు దుస్తుల ధరింపక దిగంబర ప్రాయములు

యుందురు. పొట్టిపరాయిని మాత్రము దొడుగుకొందురు. కాని పోలీసువాఁడంతదూరమున నగపడినతోడనే యడావడిగ సీలి రంగునూలుకోటును బైనగప్పకొందురు. ఎందుచేతనన సర్దియై నడుస్తు ధరించనివారినిఁ బట్టుకొనుటకుఁ బోలీసువారి కుత్తరువులు గలవు. కూలీలలో నాఁడువాండ్రు నూలుకిమోనోలను ధరింతురు. నలువదియైదు “సేనులు,, అనగా రమారమిరెండుషిల్లింగులు లేక రు 1—4—0 లకు వారి యాలుమగల కిరువురకు వారికిఁ దగినచక్కనిబట్టలు దొరకును.

మూఁడవ ప్రకరణము.

బాలురు—బాలికలు (శేషము)

జపాను దేశపు బాలికలును, బాలురును బడికిఁ బోయిన తోడనే గురువులకు నమ్రములయి నమస్కరించి దీర్ఘనిశ్వాసమును బీల్తురు. ఇది వారికిఁ గలగాఢమయినశౌరవమునకు గుఱుతు. ఇందుకు మారుగఁ గురువులు ప్రతిసత్తు లిడి మర్యాద చేయుదురు. తరువాత పిల్లలు తమతమస్థానములం దాసీనులయి పాఠములను జదువుకొందురు.

వారిపుస్తకములు మారకుండును. మిగిలిన వారందఱును నుండును.
 పానియందలియక్షరములు మిగిలిన వారందఱును నుండును. మిగిలిన
 తలక్రిందుగా ముద్రింపబడి యుండును. ముద్రింపబడి యుండును
 సనిన బుస్తకమునకుం జనిన నుండును. ముద్రింపబడి యుండును
 జదువవలయును. ముద్రింపబడి యుండును. ముద్రింపబడి యుండును
 టకు మాటుగా కుడినుండి కుడివరకుం జనిన వలయును. ఇంతే
 కాదు. పంక్తులు పుట నిష్ఠముగా నుండునట్లు ముద్రింపబడి యుండును.
 యుండును. దీని నంతయు జాడ జవాను పుస్తకము ముద్రింపబడి న
 త్యద్భుతముగా గోచరించును. ముద్రింపబడి యుండును. ముద్రింపబడి యుండును
 లురు కలముల నునయోగింపక ముద్రింపబడి యుండును. ముద్రింపబడి యుండును
 గించెదరు. ఆకుంచెలను సిరాలో ముద్రింపబడి యుండును. ముద్రింపబడి యుండును
 చేతినైపుముల నారంభించి కుడివరకు ముద్రింపబడి యుండును. ముద్రింపబడి యుండును
 లు వ్రాయుచుం బుటకుం జనిన వలయును. ముద్రింపబడి యుండును. ముద్రింపబడి యుండును
 ఉత్తరములపైన విలాసము వ్రాయుచుం బుటకుం జనిన వలయును. ముద్రింపబడి యుండును
 దలక్రిందుగా ముద్రింపబడి యుండును. ముద్రింపబడి యుండును. ముద్రింపబడి యుండును
 మ్యునిపేరుతో విలాసము ముద్రింపబడి యుండును. ముద్రింపబడి యుండును. ముద్రింపబడి యుండును
 చంద్రపురంతాఱుకా పాదము ముద్రింపబడి యుండును. ముద్రింపబడి యుండును. ముద్రింపబడి యుండును
 రాజుగారు అని వ్రాయుచును. ముద్రింపబడి యుండును. ముద్రింపబడి యుండును. ముద్రింపబడి యుండును
 ములను వ్రాయువాడుకొంతెక్కుగా ముద్రింపబడి యుండును. ముద్రింపబడి యుండును. ముద్రింపబడి యుండును
 లదు.

బకవిశేషము గలదు. జపానుపిల్లలు బడియందు నేర్చుకొన్నన్ని విషయము లింకికడఁగూడ నేర్చుకొందురు. ఇంకొకవద్ద తల్లిదండ్రులు వారికి మర్యాదలను సత్ప్రవర్తనమును జక్కగ శ్రద్ధతో నేర్పుదురు. ఇతరులయెడల నడువవలసిన విధానము జపానునందు సులభముగఁ బట్టువడు నది కాదు. వారి స్వభావము, నెమ్మది, మర్యాదయు మనకు దెలిసిస్లుంగియు జూచు అచ్చటినడవడి యెంతయుఁ గ్లిష్టమయినయాచారములతోఁ గూడియున్నది. ఎన్నిసారులు వంగినమస్కరించవలెనో యవియెల్ల చేయవలయునో యది యంతయుఁ జక్కగా నుండును. అధికులకు న్యాయులకు వేఱువేఱురీతిగ నందనములు సేయవలయును. స్త్రీకిగతులునుబట్టియుఁ దర్జానుబట్టియు నొకేవి వేఱువేఱువిధముగఁ జేయవలసియుండును. ఒక బాలిక అతిథికిఁ దేసిళ్ళగిన్నె నిచ్చువిధమునుబట్టి యామె యేతరగతిలోనిదో తెలియవచ్చుచుండును. కడుచిన్న నాటినుండియుఁ బిల్లల కీయాచారములు గఱపఁబడుటచే వారెన్నఁడు నందుదప్పరు.

పసిబిడ్డలకు నడచుట, వంగినమస్కరించుట, పెద్దలకు సాష్టాంగము చేయుట, చేసితిరిగిలేచుట, యివియన్నియు నెంతో ముచ్చటగఁ దాధరించిన శిష్యానోచెంగులు చెదరనైనఁ జెదరకుండుఁ జేయఁబడును.

ఒకరికడ నెట్లు కనిపెట్టియుండవలయునో, గదిలో ప్రవేశించుటయెట్లూ, ఏదేని వస్తువును పైనఁబెట్టవలయునన్న నెట్లూ, ఏదియైన నాహారపదార్థమును సరియైనవిధతి ప్రకారమెట్లుబిడయవలయునో, యివియన్నియు బిల్లలకు నేర్పఁబడును. ఒకజపాను షాపులోనికిఁ గొన్ని వస్తువులను గొనఁబోయిన యొక లేఖరి యిట్లు వ్రాయుచున్నాఁడు. షాపులోని కఠఁడు ప్రవేశించినతోడనే యజనానియు నాతనిపుత్రకళత్రాదులు సతనికి సమస్కరించిరట. రెండేడ్లపిల్లవాఁ డొకఁడు, తనసోదరిపేరైన నిద్రించుచుండ నీపెద్దమనుష్యునికి వందసమాచరించుటకు వానినిగూడ లేపిరి. ఆవిడ్డ డులికిపడ్డనైన బడక, యేడువక, నేమ్మదిగ లేచి తన్నెందులకు లేపిరో తెలిసికొని క్రింద నిలిచి తనతల్లిదండ్రు లెట్లు సత్విజ్ఞేసిరో యారీతిని సరిగఁ దనఫాలము భూమిసోక సమస్కరించెను. ఇదియైనపిమ్మట దనసోదరిమూపుపైన శాలువతోఁ బండుకొని నిముషములో మఱలన్నిద్రించెను.

పుష్పల సమర్పట, వానితో నలంకారములను జేయుట, బాలక లింటనేర్చుకొను విద్యలలో ముఖ్యమయినవి. జపానీయులగృహములలోఁ బ్రతివస్తువులు మిక్కిలి చక్కగఁ నమర్పఁబడి చుట్టుచున్న వస్తువులతోఁ జెలిమిసేయుచుండును. ఒకపిఁగానిగిన్నెలోఁ బూలగుత్తి నమర్పవలెన్న దానికెంతో యాలోచనమును, జాగ్రత్తయును, గావలయును. పుష్పలను పూలగుత్తులను

మిగులరమణీయముగ నమర్చువిధానము పిల్లలకు శ్రద్ధతో నేర్పఁబడును. పనియందుచాతుర్యమును సంపాదించుటకుఁ బెక్కుగృహములం దాయావిధానములును, బొమ్మలును, గలవుస్త్రీకములుండును. ఈవిద్యయందు నేర్పును, అభిరుచియును జపానీయులందందఱికిని నిరుపేదలకుఁగూడ సామాన్యముగఁ గలవు. ప్రసిద్ధి కెక్కినయొకశిల్పి యిట్లువ్రాయుచున్నాఁడు.

“ఈజపానీయులనహజమయినశిల్పవిద్యానైపుణ్యము నాకీక్రిందిరీతిని గోచరించినది. నాకడఁ గొన్ని విసనకట్టలు గలవు. వాని నేనుకనాఁడు గోడ కమర్చుచుంటిని. నాతోఁగూడ జపానునొక రొకఁడు కలఁడు. నేనాపనిని జేయుచుండ నాకుట్టవాని కదియంతగా రుచియింపనట్లు వానిముఖవికారమున నాకుఁ దోచినది. రానురాను వానికాయతృప్తి మిక్కుటముయినందున దానికిఁ గారణమేమని నేను వాని నడిగితిని. అందులకువాఁడు నేనమర్చెడుపద్ధతి తనకు నచ్చలేదని నిష్కపటముగఁ బల్కెను. అట్లయిన నాతోఁ జెప్పవేమి యని నేనడుగవాఁడు “వివింగ్లండు నుండి వచ్చినశిల్పిని. అట్టివానితో నేఁజెప్పరా”దని నుడివెను. కాని నేను వానిహెచ్చరించి నీయిచ్చవచ్చినట్లు వాని నిరసముని నియోగించిన వాడట్లొనరించుటయు నేను దానినుండి చక్కనిపాఠమును నేర్చుకొంటిని. వాని కాపని రెండుగుంటలు

పట్టినది. అట్లుముగించినతరువాత నది యెంకో చిత్రముగ నుండెను. ఏది యొక్కడ నుండవలెనో యుచ్చట నుండెను. దేనిని గడిపినను అంతకును భంగముగలుగునట్లన్నియు నుచిత్రస్థానములయందుండెను. నేను నక్షముడ నయి యూపాతము నేర్చుకొని జపాను దేశస్థులకు శిల్పకౌశల్యము సహజమనియు, వారియందావిద్య జీవకళలతో నున్నదనియు మునుపటికంటె గట్టిగమృతము గలిగినవాడ నైతిని. ”

నాల్గవ ప్రకరణము.

బాలుడు

జపాను దేశపు బాలుఁ డింట నిరంకుశాధికారమును గలిగియుండును. అందలి స్త్రీలస్థితి తక్కిన ప్రాంతేశములందునలె నుండును. బాలుఁడుచిన్నతనమునుండియును పెద్దవాఁడైనతరువాతను భార్యమీఁదను సోదరీజనంబులమీఁదను నిరంకుశాధికారమును జెల్లించుచుండును. ఇప్పుడిప్పుడు పైతరగతులలో నిజములుమాత్ర మంతకంటె ఘనముగఁ జూడఁ బారంభించుచున్నారనుట

నిశ్చయము. భాగ్యవంతులయిండ్లలోనిస్త్రీలు కాగుగ విద్య నేర్చి పశ్చిమఖండమువారినలె దుస్తులను ధరించి వారియాచారముల నవలంబించుచున్నారు. వారు తమభర్తలతో భోజనమునకుఁ గూర్చుండుట, బండ్ల నెక్కుట, లోనగువనులను జేయుచున్నారు. వారిని బురుషులు ఆంగ్లేయస్త్రీలు నాంగ్లేయపురుషులు చూచినట్లే చూచుచున్నారు. కాని మధ్యతరగతులయందును, అధమజాతులయందును బూర్వపుపద్ధతులే యింకను నిలిచి యున్నవి. స్త్రీ కేవలము దాసీప్రాయముగ నుండును. గొప్పకుటంబములలోఁగూడఁ బైన నాంగ్లేయాచారములు గనిపించినను, ఇండ్లలోమాత్ర మింకను బూర్వాచారములే యనుసరింపఁబడుచున్న వని చెప్పుదురు. పశ్చిమదేశపురీతి వస్త్రముల ధరించి బయట నాదేశపుస్త్రీవలె గౌరవింపఁబడినఘనునిభార్య యింటికిఁ జనినతోడనే యాదుస్తులను విడిచి కిమోనో, ఓబీ, ధరించి మున్ను దనయమ్మమ్మవలె భర్తకుఁ బరిచర్య సేయుట యే గౌరవముని భావించును.

జవానుదేశమునకు బురుషునికి బ్రాముఖ్యత యెక్కువ గుటకుఁ గారణము వామతాచారములు. వారికర్మలలోఁ బ్రధానముయినది పిశ్యపూజ. పితృదేవతలను వారు కులవైవము గల గొలుతురు. ఇందు బురుషులునుమాత్రమే పూజింతురు.

గతించిన స్త్రీల కెన్నఁడును వారు శ్రాద్ధమును బెట్టరు. అస్తి కూడా పురుషవారనులకే సంక్రమించును. కాబట్టి జపానీయుఁ డెప్పుడును దనయాస్తిని బొందఁగలపుత్రసంతానమున్నకై యెదురు చూచుచుండును. గనుక వారిలోఁ బుత్రజననము మిగులసంతోషకరము. ఇట్లని బాలికలను నిరసించుటగాని చీనాదేశములో వలె జంపివేయుటగాని జరుగునని మనము తలంపరాదు. అట్లున్నఁడును జరుగదు. ఆఁడుబిడ్డకూడ మగబిడ్డవలెనే మిక్కిలి ప్రేమతోఁ జూడఁబడును. కాని వంశమున కంత ప్రధానముగాఁ బరిగణింపఁబడదు.

మూఁడేండ్ల ప్రాయమున బాలుని దేవాలయమునకుఁ గొంపోయి మొక్కింతురు. పిమ్మట నై దేగిడ్లు నచ్చినతరువాత మరల నాలయమునకుఁ దీసికొని వెళ్లుదురు. ఈయెడనయేట నాతఁడు పురుషచిహ్నమయిన హాకామాను ధరించి మగవాఁడ నై తినుకొనును. ఈ ప్రాయము మొదలుకొని సంవదగలుగు వారు తమబాలుని బడికిఁ బంపి యున్నతవిద్యను జెప్పించుదురు. పేదవారలు పొట్టపోసికొనుటకుఁ బాటుపడనేర్తురు. ఐగోపానుండి జపానునకుఁ బోయి చూచిన ప్రయాణికుల కందఱకు నచటిచిన్నపిల్లలు చేసెడుపనులనేర్పు మిగుల వింతను గలిగించును. పసిపిల్లలు పుస్తకములకు బైండుకట్టుట, కాగితపులాంతరులను జేయుట, వానిపైఁజత్తురువులను వ్రాయు

ట, పింగానిగిన్నెలను జేయుట, సంవత్సరాదినాడు దయ్యములు సోకకుండ నిండ్లముందు వేలాడగట్టుగడ్డిపగ్గములను పేనుట, చాప లల్లుట, మొదలగు లెక్కలేని పనులను జేయుచుందురు. దంతముల సమర్చుపని నేర్చుకొనుచుండు పిల్లలఁ జూచుట కెంతో వినోదముగ నుండును. జపాను దేశమునందు దంతపు పనివాఁ డేయుపకరణము నక్కఱ లేకయే పుష్పిపన్ను లోనగు వాని సతిసుకరముగఁ దన వేళ్లతో నూడఁదీయఁగలఁడు. వాని శిష్యు లాపని నొక బల్లకు గుచ్చఁబడిన మేకులనూడఁదీయుట మూలమున నేర్చుకొందురు. మొదట సత్తు మేకులతోఁ బ్రారంభించి తుదకు గట్టిగా కొయ్యలో దిగఁగొట్టఁబడినయి నుపమేకుల నూడఁదీయఁగలుగువఱకు నేర్చుకొందురు.

తరుచు వారికి నెలవులు దొరకుచుండును. జపానీయులకుఁ బెక్కుపండుగలు గలవు. అవి వచ్చినప్పుడు తల్లిదండ్రులును బిల్లలునుగూడ తమతమ వ్యాపారములను మాని వినోదమున కై యేదేనియొకతోటకుఁగాని యాలయమునకుఁగాని పోవుదురు. వారికి జండాలపండుగయనియొక గొప్పపండుగగలదు. అదియైదవ నెలయందు దైదవదినమున వచ్చును. దీనినిగుఱించి మఱల ముందు చెప్పుకొందము.

ప్రతిబాలునికిని బిత్తభక్తియు, రాజభక్తియు, విధాయకధర్మము లని చిన్ననాటనే బోధింపబడును. జపానులనృప్తి యు దీధర్మము లన్నిటికంటెను బ్రథమగణ్యాములు. ఎట్టియైనను పేక్షింపవచ్చునుగాని యీధర్మములనుమాత్ర మెన్నడు మఱవరాదు. శైశవమునుండియు వానికిఁ దల్లిదండ్రులసంరక్షణకై యసాధారణములయినకార్యముల నొనర్చి యనేకకష్టముల పాలయినబాలకథలు గరతలామలకములుగ నేర్పబడును. “ఇరువదివలసరుసత్పుత్రు” లని యొకగ్రంథము కలదు. దాని యందు సత్పుత్రులచరిత్రము లనేకములు నర్ణింపబడియున్నవి. ఆగ్రంథము జపానునం దింటింట నందఱు బఠింతురు.

జపానునుగుఱించి ప్రమాణికుడైన ప్రొ సెనర్ ఛాంబర్లెను కొన్ని యుదాహరణములను జెప్పియున్నాడు. అవి విరుద్ధముగాఁ దోచును. వాని నీక్రింద వివరించుచున్నాఁడు. “ఒకసత్పుత్రునికి సంతతిల్లి యోర్తుకలదు. ఆమె మిగుల క్రూరురాలు. ఆమెకుఁ జేపలయందు మిగుల నభిలాష. చెరువులన్నియుగడ్డకట్టి మంచై పోవుటచే నెచ్చటను మత్స్యములు లభింపవయ్యె. ఆమె క్రూరురాలయి తన్నెంతబాధించినను నొర్పుకొని యాయుత్తమపుత్రుడు చేపలకై చెరువునకుఁ బోయి యామఁచుమీఁదదిగంబు రుఁజై పరుండెను. అతనిశరీరస్థముచే మంచు కరిగినందున

లోననుండి రెండుచేప లూపిరివిడుచుటకుఁ బైకినచ్చినవి. వానిం బట్టి తెచ్చి యాబాఁడు తననఁతితల్లికిచ్చెను,, ఇంతకంటెను జిన్నవయస్సుగల యింకొకబాఁడు దనతల్లిదండ్రులకు దోమల బాధ దప్పించుటకుఁ దాను రాత్రియెల్ల వస్త్రవిహీనుడై నిద్రించి దోమలన్నియు, దన్నుకుట్టునట్లు జేసికొని తల్లిదండ్రులకు సుఖనిద్రఁ గలుగఁజేసెనట!

మూడవవాఁ డింకొకఁడు తనతల్లిని బోషించుటకుఁ గొ డుకును జంపనంసిద్ధుఁడు కాఁగా భగవంతుం డనుగ్రహించి వానికి బంగారుతో నిండినయొకబిందె నిచ్చెనట! దానితోనాకుటుం బము కలకాలము సుఖముఁగాఁగలఁజేసెము సేయఁగలిగి రట! “రోలేయిషి” యనువానికథ యన్నింటికంటెను విరుద్ధముగ నున్నది. ఈతఁడు వయసున డెబ్బదియేండ్లవాడయ్యెను తొం బదియేండ్లుగల తనతల్లిదండ్రులు ముసలివారమైతి మని వగవ కుండఁదాను పసిబిడ్డదుస్తుల ధరించి నేలఁ బ్రాకుచుండెడివాడట! ఇంతపసిబిడ్డ యుండగఁ దామెట్లు ముదుసలివార మని తల్లిదండ్రు లనుకొనుట కాలఁ డట్లు చేసెనట!

జవానీయునకు రాజభక్తి మిక్కిలి ముఖ్యమయినది. ఏమనిన—దానియందు దేశభక్తికూడఁ గలదు. తనప్రాణము తన దేశముదనియాత డు తలంచుటచేత దేశముకొఱకుఁ బ్రాణమ

ద్వీపములకు సిద్ధముగా నుండుటయే కాక యట్లన్నియును గర్వ పడుచుండును. ఇది మొన్నటిరమ్యాయుద్ధమునా నాపుష్కముగ నిదర్శనమై కనబడినది. అనేకమారు అనేకపలుకలములు నిశ్చయముగ మృత్యుముఖమున బ్రవేశింపవలసిన దును. ఒక్కరును సంశయింపరైరి. ఒక్కరును గలయందైన సహిధేయత చలనరైరి. ప్రతిపంక్తియు యుద్ధమునకుఁబోయి యొక్కఁడును మిగులకుండఁ గడపటివాని “బూజై” యనుయుద్ధపు శివమునఁబ్రవేశించి నుడిసిరి. ఇది పిన్ననాటినుండియు బాలురకుఁ దమగాఁగొఱును దేశముకొఱును బ్రాణము లన్నియును కీర్తిపదముని బోధించిన సద్బోధకు ఫలము.

విదన ప్రకరణము.



బాలిక.

జపాను దేశమున బాలునిగుణములలో బ్రధానమయినది. విధేయతయైయుండును. ఇక బాలిక జీవిత మంతయు విధేయతయే గాని మఱియొకటి లేదు. శైశవదశ మొదలుకొనియు

నామె తనసంబంధులలో నెవ్వరో యొకరికి విధేయురాలయి యుండుట విధి. జపానుదేశమం దింటింటఁ బ్రతిబాలికయు గంత పాఠముగఁ జదివెడుగ్రంథ మొకటి కలదు. నానిపేరు “ఆకా రా డై గాకు” “స్త్రీలఘునతరమైనవిద్య” యని దానికర్థము. బాలికల కును స్త్రీలకును నది సీతీశాస్త్రమై యున్నది. స్త్రీ ముగ్ధునికి విధేయురాలయి యుండవలయు ననిదానిలోని మొదటిపాఠము. వివాహముకానప్పుడు తండ్రికిని, వివాహమైనతరువాత మగని కిని, గుఱుంబమునందలి పెద్దలకును, వితంతువైనప్పుడు కుమారునికి స్త్రీ విధేయురాలయి యుండవలయును. మనమనుస్మృతియు నిట్లే బోధించుచున్నది. మూడేండ్లు వచ్చునటకు జపాను బాలికకు వివిధరీతులుగ యురకర్మచు జేయించుచుండురు. మూడేండ్లు దాటినతరువాతఁ జుట్టు నెరుగనిత్తురు. ఏడేండ్లు వచ్చునటకు మెత్తనిపట్టు “ఓబీ”ని గట్టుదురు. ఇది శైశవపుదట్టీ. ఏడేండ్ల ప్రాయమునఁ దరుచును, విశాలమునగు“ఓబీ”ని, దాని కొక పెద్దపిల్లవంటియాకారముగలదుస్తును గట్టి ధరింతురు. అప్పటి నుండి యాబట్టి లన్నియు యథావిధి స్త్రీదుస్తులయి యుండును. ఇప్పు డామె మూజూమ్ లేక మూస్మి యని పిలువఁబడుచు నత్యుల్లాసముగఁ దిరుగుచుండును. ఆమె యెప్పుడును బెద్దదిగాఁ గనఁబడదు. ఏమన బాగుగ నెదిగినపిమ్మట నాలుగడుగులయెనిమిదంగుళమాలకంటె నెక్కువపొడ వుండదు. అయిదడుగులపొడవున్నస్త్రీ జపానుదేశమున రాక్షసియే.

వింతవింతరంగులుగలనీటుదుస్తులను గట్టుటకు జపానుతగు
ణల కిదియే తరుణము. పెండ్లియునునతగునాతః బ్రహ్మాంతమైన
యునుపులను ధరించవలెను. కొందఱు మూసీలు (జపానుబొ
లికలు) గలిసి యేదేనియుత్సవమునకుఁగాని తీర్థమునకుఁగాని పో
వుటఁ జూడఁ జక్కనిపూలచెట్లు గింతులువేయుచున్నట్లు తోచి
చును. వారు, నలుపు, తెలుపు, నీలము, ఎఱుపు, పసుపు, బోన
గున ప్రవర్ణములవింతవింతచిత్తరువులతో నిండియుండినచిత్రనిచి
త్రములయిన కిమోనొలను ధరింతురు. ఇట్లు వాగేగునప్ప డొక
చిన్నజల్లు వచ్చినట్లైన నారందఱుఁ దమకిమోనోలను పైకిఁ గట్టు
కొన లోనఁదొడిగిన కిందికిమోనోలు ప్రకాశమానమైనయెఱు
పురంగుగలిగి యార్ద్రపుష్పవాటికవలెఁ గాన్పించును.

కొన్ని వింతదుస్తులను ధరించుటకే గాక యూరియములు
తీర్థములు, మొదలగువినోదములఁ జూడఁబోవుటకుఁగూడఁ జపాను
బొలికలకుఁ దరుణము. ఏమనిన వివాహమయినతోడనే చాల
కాలమువఱి కామె కట్టినినోదముల ననుభవించుటకు నీలులేదు.
తనకొడు కెదిగి కోడలు కాపురమునకు వచ్చి తంపను లన్నియు
నామెపై వేసుకొనువఱకుఁ జపాను దేశమున నిల్చులు గృహ గృహ్య
ముల నెఱవేర్చుకొనుచు నింటనే యుండువలయును. తనపూవము

నాబనిచేయుటకుఁ గోడలు వచ్చినతరువాతనామె గుళ్లకు గోపురములకుఁ దీర్థములకు, సార్థములకు నాటకములకుఁ బాటలకుఁ బోవుటకు వీలుపడును.

జపానున వివాహము బాల్యముననే హామియభిప్రాయప్రకారమివిబాల్యవివాహములుగాని మన కవి ప్రాథమికవివాహములే జరుగును. బాలికకుఁ బదునాఱు, పదునేడువత్సరములయూడునఁ బెండ్లియగును. ఇరువదియేండ్లవఱకు వివాహముకాకుండుట దురదృష్టముగా నెంచబడును. వివాహముకాగానే బాలిక తల్లిదండ్రులనుండి పూర్తిగా విడిపోయి యత్తవారింటి కేగును. ఇందుకు గుఱుతుగా నాబాలిక విచారనూచకమగుట్లే. కిమోనోను ధరించును. ఇంతేకాక పెండ్లికూతురత్తవారింటికిఁ బోవునప్పుడు శవమును స్మశానమునకుఁ గొంపోవునప్పుడువలె బ్రాయశ్చిత్తాగ్నులను వెలిగింతురు. ఆబాలిక నాటినుండి పుట్టింటివారికి మృతసమాన యనియు, నింక దానిజీవితమంతయు నత్తవారింటఁ గడువనలయు ననియు దీనిభావము.

వీరివివాహకర్మ యతిసూక్ష్మము. బహిరంగమయిన యుత్సవముగాని మతకర్మగాని లేదు. ఒక్కొక్కదానికి రెండు రెండుదొప్పైన కొమ్ములుగలమూడుపాత్రములతో వధూవరులుభయలు ముహూర్తముమ్మాఱు మధుపానమును జేయు

టయే ప్రధానమైనకర్మ. ఈపాత్రములలో, సాకె, యను మొదటివిధమయిన యన్నపుసారాయమును బోయుదురు. ఇప్పుడినుండి వధూవరు లొకరినుఖిదుఃఖముల నెకరు పంచుకొని యనుభవించు మనుట దీనిభావము. ఇట్లు మధుపానమునేయుటతో వివాహము సరి. ఏరివివాహకర్మ యెగ్గోపియనునికొండ్లకీ నూత్నమయినదిగఁ దోచినప్పుడు కర్మశాహిత్యము గలమనఁకట్లుగ నిపించునో చెప్ప నక్కఱలేదు. ఈవిషయమును స్త్రీయనైవారింటికే బోయినతోడనే పుట్టింటివా రామెను మృతసమాసగ నెంచి యేడ్చి యపరకర్మవంటికర్మ చేయుటయు మనయాచారములకుఁ బ్రబలవిరోధమును గలిగియున్నవి. తక్కినస్త్రీధర్మము లన్నింటియందును మనకును జపానీయులకును బాలసంబంధము గనబడుచున్నది.

ఇట్లు వివాహమయిననాటినుండి యాపడుచు తనసొగ నుడుస్తులకును, ఆటపాటలకును, నీళ్ళు వడలుకొనవలెను. ఆమె ధరించువస్త్రములు పావురమురంగుగాని, బూడిదరంగుగాని కలిగి ప్రశాంతములయినయంచులతో మనోహరముగా నుండును. ఆమె యుదయమున లేచినతోడనే తలుపులను దెరువవలయును. ఈపని నామె సేవకులచేఁ జేయింపరాదు. లత్రమామలు దనయింట నివసించుచున్నప్పుడు వారికిఁ గావలసినపనుల

న్నియు నామె స్వయముగఁ జేయుట శౌరవాస్పదముగ నెంచుకొనవలయును. ఆమె తనయత్తగారికి దానివలె సేవలొనర్పవలయును. ఇట్లందఱకును నెదిగి చాకిరి చేసినయిల్లాలు తనకొడలు వచ్చినతరువాత నామెపాలిటికిఁ బెద్దపులివలె నుండి నసులనుజేయించుచు నామెను దుఃఖములపాలు సేయుననుట వింతకాదు. అత్తకు బానిసకాలము దాటిపోయినది. ఇప్పుడామె వేకునలేచి తలుపులు బెఱవ నవసరము లేదు. ఆమె పన్నుండి కొడలి చే నుపచారములు చేయించుకొనవచ్చును. ఆమెయిష్టమున చ్చినట్లు అక్కడకు నిక్కడకుఁ బోవచ్చును. వినోదముల సన్నిహితిని దాటిపోసిన యనుభవించును. ఇప్పటినుండి యామె మఱలనుభవడుట కారంభించును.

అతివేగముగఁ ప్రవాహముతో జపాను నాక్రమించుజున్న పాశ్చాత్యప్రభావముముందర నీపద్ధతు లెందాకనిలుచు ననియొకసంశయము కలుగుచున్నది. ప్రవేశింపారి పాదుకొనియున్న యాపద్ధతుల కిప్పటివఱకుఁ జలన మేమియుఁ గలుగలేదు. కాని తననిండుజవ్వనమునాటి మేలుదిసములను అత్తమామలకును మగనిచుట్టాలకును బ్రతిఫలములేనిపరిచర్యలతోఁ గడుపుటకొల్లక జపానుబాలిక ముందుముంగు తిరుగఁబడక మానదని యోచించుచున్నది. అయిన నిప్పటికిమాత్రము ప్రాచీనాచారములు దృఢముగ నెలకొని యున్నయవి.

పూర్వము వివాహమైనప్పుడు స్త్రీని సాధ్యమయినంత నతికుండ గురూపిణినిగాఁ జేయుట వాఁడుకొని నుండెను. కాని బరులెప్పుడు వామెపై దృష్టి సారింపరాదని వారితొత్పర్చియు. విధాయకముగ వారు బండ్లకుఁ గెప్పువేసికొనెడివారు. దానివలన వారు నవ్విసప్పు డత్యసహ్యముగా నుండిరి. ఇప్పుటికిని బండ్లకుఁ గెప్పువేసికొనుస్త్రీలు చాలమంది గనఁబడుదురు. కాని యాయాచార మిప్పుడు నశించుచున్నది.

స్త్రీకి వైధవ్యము తటస్థించినయెడల వామె తనకుఁబడును దనయాకారమువలనఁ జెలియఁజేయువలయును. ఆమెకు రులను దీయించుకొనవలయును. విషాదనూచకములగున నస్త్రీములను ధరించవలయును. జపానునందు, బాలిక చక్రవాకినునియు, నిల్లాలు సాపురమనియు, విత్తెత్తుపు కాకియనియుఁ బప్పుకొందురు. స్త్రీధర్మములలో హిందువులగుననునకును, జపానీయులకును జాల సమానధర్మములు గనిపించుచున్నవి. పతికి సేవచేయుట, అతమామలకుఁ బరిచర్యలో నుంచుట, గృహకృత్యములను నెఱవేర్చుకొనుట, కన్యయై తల్లిదండ్రులకును, గృహిణియై భర్తకును, విత్తెత్తునై కుమారులకును విధేయురాలయి యుండి జీవయాత్రను బుష్కార్య సధానముగాఁ గడపుట, క్రీడావిదోదంబులను మిత్రగలిగి యనుభవించుట మున్నగు సద్ధానధర్మము లన్నియు మనకును వానికిని సమానములుగా నున్నవి. విత్తెత్తుకొరొముండనమున సద్ధారణముగూడ నొకటితి నున్నది.

వి. ఈ ధర్మములు గ్రంథకర్తగా రగులిన్న మోరీదొరగారికి వెగటుగాఁ దోచి యచటి ప్రీతివీతము దాస్యతుల్య మని న్నాసి నాను. గాని యది మిఠిమీఁదన స్వాతంత్ర్యములు పరమార్థచింత యంతగా లేక వివాహమైనాతాకికమేగాని పారలౌకికము గాద నియు నది యొకనిబంధన(కంట్రాక్టు) మాత్రమే యనియు, మొదలగు సభిప్రాయములుగల స్త్రీలుగలయైకోపియసులకును అట్టితలంపులు గలిగినకొందఱుమనవారికిని దాస్యతుల్యముగను నుఖానందరహితముగను గానిపించును గాని సవిమర్శముగా నాలోచించినయెడల నట్లనుటకు వీలుపడదు. శరీరపాటవము భాగుగ నున్న యశావసమునఁ బొంగిపొరలి వెల్లువవైపారునిం ద్రియవాంఛలను మిఠికి లోబఱచుకొని శక్తులుడిగి నయను మోరియున్న యత్తమామలకును, ప్రత్యక్షదైవమై తనకెల్లవిధముల సుఖము నొసాదింపఁ బడఁగలవాఁడై బడి యిహపరముల సాధించుభర్తకును శక్తివంచనలేకుండ పరిచర్యలుచేసి పరమార్థమును సంపాదించుకొని తనకు దేహదార్ధ్యము తగ్గి నప్పుడు తనకోడలిచే మరల సుపచారములు చేయించుకొనుచు సుఖపడవీలుపడిన జపానీయస్త్రీలధర్మములు సర్వధా శ్లాఘనీయమైయున్నవి కాని, వింద్వాములు కావని తోచుచున్నది. దీనింగూర్చి విపులముగఁ జర్చించుట కదితావు గాదని యభిప్రాయమును సూచించి విడిచితిని.

ఆ ఆ ప ప క ర ణ ము .

గృహము.

జపానుల గృహము సామాన్యముగ నుండును. పూర్వ
తోగాని పెంకులతోగాని నేయఁబడిన తవ్వను, దానినిలుపు
టకుఁ గలస్తంభములును, మాత్ర మింటికిఁ బ్రధానభాగము లని
చెప్పవచ్చును. పగటిపూట నూనెకాగితపుట్టలును, రాత్రివల
చనిబల్లచెక్కలును గోడలుగ నమర్పఁబడును. ఇట్లేన్నీయు సా
ధారణముగ నెక్కేయంతస్తును గలిగియుండును. వీరియిండ్లంత
పాడుగా నుండుటకు బలమయిన కారణములు కెందుగలవు.

అందు మొదటికారణము తరుచుగా నబడు భూకంపము
లు గలుగుట. అవి కలిగినప్పుడు భూమి కదలి యిండ్లు విరిగి మ
నుష్యులమీఁదఁ బడుచుండును. అట్టిస్థితిలో బలమయినరాత్రి
గోడలతోఁ గాని యిటుకగోడలతోఁగాని యిల్లుండుట హానికర
మును, దిరిగికట్టుకొనుట మిగులవ్యయహేతువు నగును. రెండవ
కారణ మాజేశమున నగ్నిభయ మెక్కువ. అచటిజనులకు
బాగ్రత లేదు. వారు చౌకదీపములను జ్వాలచమురును వాడు
దురు. అందుచేత దీపములు పగిలి నూనెమండి కాగితపుగోడ
లంటుకొనును. అది యన్నిప్రక్కలకు వ్యాపించి కొన్నివీధులు

గాని యొకపేటగాని లేదాయొకయూరుగాని పరశురామప్రీతి
యగును. జపానీయుఁడు దీని కేమియు సంచలించఁడు. వెంటనే
కొన్ని రాటలు పాతి మునుపటి పెంకులతోడనూ క్రొత్త పూరి
గడ్డితోడనో పైకప్పు నేర్పఱచి తన కాగితపు గోడలతోడను బల్ల
చెక్క లతోడను గీమును మరల సిద్ధము చేసికొనును.

వారిలోఁ బేదవారియింటికిఁ బగలొక పెద్ద గది మూత్ర
ముండును. రాత్రి యజమాని తనకుటుంబమున కెన్ని పడక గదు
లు కావలయునో యన్ని గదులుగ దానినే విభజించును. ఇంటి
యడుగుభాగము నేలపై నొకయడుగెత్తున నుండును. దాని
మీఁద నిలువుగాను అడ్డముగాను గాళ్లు చెక్కఁబడియుండును.
'షోజి'యను పేరుగల, కాగితములతోఁ గప్పఁబడిన చక్రము లీగా
శ్లతో వేయుటకును దీయుటకును పీలుగా జరుగుచుండును. ఈ
కాగితపుబల్లలు గదికి నుధ్యగోడలవలె నేర్పడును. ఇంటిముం
దుభాగము సాధారణముగ వీధివై వునకుఁ దెరిచియుండును
గాని మఱుగుకావలసినప్పు డొక కాగితపు తెఱ వేసికొందురు.
రాత్రులందు 'ఎమేజో', యను మ్రాసితలుపులు కాగితపు డెరలను
గప్పను. ఈతలుపు తొకదాని కొకటి యాధారముగ నిలిచి
కడఁపటిదాని కొకగడియ వేయఁబడును.

జపానీయులకుఁ బరిశుభమయినగాలియందును, ఎండ
యందును మిగుల నభిలాష. మిక్కిలిగ వర్షించుచున్నప్పుడును జ
లివేయుచున్నప్పుడును దప్ప తక్కినవారున్న సమయములయందును
వారియింటిముంగిలి యెప్పుడును తెలుపఁబడియుండును. ఎండ
వేడిమి నహింపరానప్పు డొక తెరను నీడకొఱకు వేసికొందును.
ఆ తెరమీదఁ దరుచుగా నింటియజమానివేరు వ్రాసినబడి
యుండును. ఇంగ్లీషువారు నిత్య తమపేరును దమయింటిసింహ
ద్వారపుతలుపుమీద నిత్తడి లేకుపై వ్రాయించుకొందును. ఈ
జపానీయులయిండ్లలోనిసామానుకూడ సామాన్యముగా నుం
డును. దళసరిగలిగినచాపలు క్రిందఁ బఱచబడి యుండును. ఇవి
కుర్చీలుగను, పరుపులుగను గూడ వినియోగించును. వారుసూ
ర్చుండుటయు నిద్రించుటయుగూడ వానిమీదనే. భోజనము
న కొకచిన్నపీట చాలును. కాబట్టి యాదేశమున దంపతులు
కాపురముచేయుట కడు సూక్ష్మముగఁ జేలును. దీనింగూర్చి
మిసెస్ బిషప్పనునామె యిట్లు వ్రాయుచున్నది. “భారత దేశము
లకీతి యిండ్లను సామానులను, జీవించుపద్ధతులను జపానీయు
లవలంబింపక నిరసించుటకుఁ గలబలమైన కారణములలో నొక
టి దానివలనఁ బాల్యవివాహములు చేసికొనుటకు వీలులేనట్లు
గ వ్యయమెక్కువగుటయై యున్నది. ప్రస్తుతము సామాన్యుల
లోనిదంపతుల కావశ్యకముగఁ గావలసినవి. నట్టిచాపలుపఱచిన

గదియొకటి. (అదివిభజనార్హమైనను సరియే కాకున్న సరియే) రెండు కొయ్యతలగడలు; కొన్ని దూదిచాంతలు; పగలుతలదాఁచుకొనుట కొకతెఱ. (జరుగుటకు వీలయినది) ఒకకొయ్య బొంబె; ఒకయినుపకాగు; చలిగాచుకొనుటకు నండుకొనుటకు నొకపొయి; ఒకటిరెండుతొట్టెలు; ఒకటిరెండుతేనీళ్లకుండలు; కొన్ని తువాట్లు; తుడుచుకొనుట కొకవెదురుచీపురు; పొగద్రాగుటకు గొట్టము; ఒకయినుపకుండ; కొన్ని అలమారులు; టవియన్నియు రెండుపొనులకు అనగా ముప్పదిరూపాయలకు బోవు మొత్తమునకు దొరకును.

ఇట్లు కాపుర చేయుదంపతులు మిగుల సౌఖ్యముగాఁ గాలముగడపుచుందురు. అవసరమైనచో నింతకంటెను దక్కువవెచ్చముతోఁ గాపురము సేయవచ్చును. కూలివాండ్లచ్చట పదిహేనురూపాయల మొత్తముతోఁ జక్కని కాపుర మేర్పఱచుకొనవచ్చు సని ప్రమాణికులు చెప్పుచున్నారు.

భాగ్యవంతులయిండ్లకూడ నీరీతిని సామాన్యముగ నేయుండును గాని యందలికలప విలువగలిగినదై యందలిసామానుకూడ విలువగలకట్టితో జేయఁబడి యుండును. సరంబీమీఁద జిలుగుచెక్కఁబడి క్రింద నరుదైనను నుపుబల్లలు గూర్పఁబడియుండును. గదులమధ్య, వారిండ్లలోకూడఁ దెఱలనే వాడుదురు.

రాత్రులు వానిని 'ఎమేడో', అనుబల్లులతో ముాయుదురు. తరువులుగాని ద్వారములుగాని వేతలేలేవు. ఒక గదిలోనుండి యింకొక గదిలోనికి బోవలసినయెడల పోటీలను పట్టించుకొని పోయి మరల వానిని వేయుచు నీగీతి నొక గదిలోనుండి యింకొక గదిలోనికి బోవలయును. ఈ పోటీలమీద (తరలు) సందముగా జత్తరువు చెక్కబడియుండును. ప్రతి గదిలోను నొక 'కాకిమోనో', వేలాడగట్టబడి యుండును. కాకిమోనో యన నొక పట్టుగుడ్డమీదఁ జక్కగ వ్రాయబడిన బొమ్మ. దానిమీద సాధారణముగఁ బుష్పించిన ద్రాక్ష (Cherry) తీగను వ్రాసి కొనుటయందు వారికభిలాష. దీనిని చెల్లినప్పుడమీద వ్రాసినప్పు డెంతో మనోహరముగా నుండును.

వారిండ్లకుఁ బొగగొట్టము యుండవు. క్షంగుండులోవలె దీనికిఁ గారణము జపానీయులకు యూరిపునందువలె నెప్పుడు నిప్పుండుచో యుండదు. వారివంట బొగ్గులు మండెను నొక సామాన్యపు వాయ్యమీదఁ జేసికొందురు. దానిపొగ కాగితపుగోడల సందులలోనుండి విచ్చలవిడిగాఁ బోవును. చలికాలములో మడుచుకొనికూర్చుండి చిన్న చిన్న హిబాచీల నచ్చటచ్చట వేలాడగట్టుకొందురు. హిబాచీలనగా నొకవిధమయిన లోహపుపాత్రలు. వానిలో బొగ్గులు మండుచుండును.

గదులలో కుర్చీలుగాని బల్లలుగాని యుండవు. క్రింద జక్కనిచూపలు పటవియ్యించుదురు. అవి మంచునలె దెల్లగాను శుక్కెములవలెమెత్తగాను నుండును. ఏమననవిరెండుమూడంగు శములు దళసరిగలిగి యుండును. వాటిని మెత్తనిగడ్డితో నల్లుదురు. వీనిమీఁద జపానీయులు బాసినపట్టు వేసికొని కూరుచుండురు. భోజనసమయము దెత్తు లేనిచిన్న పీటలను వేసికొందురు. భోజనమునతరువాత మజుల నాపీటలు ఓసివేయుదురు. వారెప్పుడును గుర్చీలను వాడరు. పాశ్చాత్యపద్ధతుల నవలంబింపఁగోరుజపానీయుఁడు కుర్చీమీఁద కూర్చుండుటను, యెరోపాదేశీయుఁడు నేలమీఁద బాసినపట్టువేసికూర్చుండుటనువలె జాగ్రత్తగా నేర్చుకొనవలసియుండును.

పండుకొనవలసినప్పుడు గదిమూరదు. పగలు కూర్చుండుట కుపయోగించుసావిడి రాత్రి పడకగది యిగును. అలమారులో నుండి కొన్నికొయ్యతలగడలును బొంతలును దెచ్చి బొంతలను బటచి తలగడల నుచితస్థానములం దుంచుదురు. దీనితో పాను పేర్పడును. మన కీతలగడలుమిగుల యిబ్బందిగా నుండును. అవి మెడనానుటకు వట్టి కఱ్ఱముక్కలు. వానినుపయోగించిన యెరోపాదేశీయ ప్రయాణికులు తలుపు గంధిమీఁద మెడ బైట్టుకొని నిద్రించుటలాగున నుండు నని చెప్పిరి.

వాడు చాపలమీఁదనే కూర్చుండి చాపలమీఁదనే పరుం
డుదురు గావున వారింటియందు బూట్లు మొరలగుజోళ్లను దొ
డగకుండుటకుఁ గారణ నుదయని మనకుఁ దెలియుచున్నది.
అట్లు తొడిగినయెడల వారియందమైనచాపలు మలినమై పోవు
ను. కాబట్టి వారు జోళ్లను గుమ్మమువద్ద విడిచి యింటిలోటాబీ
లు లేక షేజోళ్లతో నడతురు.

ఏ డ వ ప్ర క ర ణ ము .

గృహము (శేషము)

ఒకవేళఁ గొందఱు భాగ్యవంతులగుజపానీయులకుఁ జక్క
నిచిత్రములు వ్రాయఁబడిన తెరలును, అందమయిన గిన్నెలును,
జలుగుచెక్కిన మేజుబల్లలును, లోసగుసామాను లున్నను వా
ని నింటిలో నుంచరు. వానిని బ్రత్యేకముగ నెకయింటిలో
నుంచి కావలసినప్పుడు సేవకునిఁ బంపి తెప్పించుకొందురు. ఆ
వస్తువు పనితీరినతోడనే దానిని మఱిలఁ గొనిపోయి యాయొం
టియందు భద్రమున నేయుదురు.

ఈయింటికి కొట్ట, అని పేరు. అది సున్నముతో గట్టబడి నల్లరంగు వేయబడి యుండును. దానిమీద యజమానుని యొక్క పేరు పొడియక్షరములతో దెల్లరంగున వ్రాయబడి యుండును. దాని కన్నిభయము లేదని గృహస్థుల దవ్యముల నంగు దాచుకొందురు. కాని వానికి నన్నిభయములేదు. దానియందనేకవిధములయిన చక్కని సామానులును, నగలును గుప్తములయి యుండునుగాని వానికెప్పుడో యరుదుగాఁగాని సూర్యరిశ్మి సోకదు.

జపానీయులు తమయింటిని సర్వదా తమకుఁ గలయలంకారములతో నలంకరించుకొని నివసింపరు. చక్కనిపింగాని గిన్నెలు కొన్నిరకములున్న నొక్కప్పు డొకరకము నింకొకప్పు డింకొకరకమును దీసికొని వాడుకొందురు. ఒకరకముతెఱ కొకమాదిరిగిన్నె లాండవలెను. ఈరీతిగా మాగ్నెగలిగినప్పు డెల్లనింటియందున్న బాళికలు వానినన్నింటిని జక్కనివిధముగా నమర్చుటకుఁ దమనేర్పునంతను వినియోగించుచుండురు. ఇంటి కతిథి వచ్చినప్పుడు రోజుకొకవిధముగ నాతఁ డుండుగది నలంకరింతురు. ఒకగిన్నెలో నెప్పుడును గ్రొత్తగాఁగోసినపుష్పములును లతలును సిద్ధముగనుండును. దీని నెప్పుడును “టోకొనోమా”కు ముందుంచుదురు. “టోకొనోమా” ప్రతిజపానీయునియింటను నుండును.


అదియొకవిధమైనచిన్నగది మనకు “జేవుడుపట్టు” అని చిన్నయ
 టుగొకటి పడుచుంటు నుండును. ఆశబ్దమునకు “ప్రక్కవేయు
 చోట”నియర్థము దాని నతిథిమందిర మని చెప్పవచ్చును. చక్ర
 వర్తియగు మికాడో తమయింటి కెప్పుడయిననతిథిగావచ్చినప్పుడు
 వారి నండు విడిచియించు టాగదిని వేటుగానుంచుట కుద్దేశము.
 ఇట్టింటను జక్రవర్తికొఱ కొకగది సిద్ధపఱచియుంచుట జపానీ
 యులస్వామిభక్తిని దెలుపుచున్నది. వాస్తవముచేత జక్రవర్తి
 వచ్చుకొన్నప్పుడును తలస్థిపదు గనుక “టోకొనోమా” నామమా
 త్రమే యయియున్నది.

అది సాధారణముగా గొన్ని యడుగులపొడుగును, గొన్ని
 యంగుళములవెడల్పును గలిగియుండును. దానిమీఁద నింటి
 యందున్నవానిలోనికెల్ల జక్కనిదైన “కాకిమోనో” వ్రేలుచుం
 డును. దానికి ముందొకగిన్నెలో బుప్పము లొకవిధముగ నమ
 ర్చిబడి యుండును. ఆయమచ్చినరూపమున కొకియంతరార్థ
 ముండును.

రాత్రులు గడులలోఁ గాగితప్రలాంధరులొక్కొక్కవత్తు
 లతో దీపములు బెట్టుకొందురు. ఆలాంతకు నెకలక్కపీటమీఁద
 నుంచుదురు. దీనివెలుతురు కాంతిహీనముగ నుండుటంబట్టిచాల
 మంది యైరోపాదేశీయములయందీపముల నుపయోగించుచు

న్నారు. కాని, మిక్కిలి చౌకరకముదీపముల నుపయోగించుట చే పాపము ప్రమాద మెక్కువగ నున్నది. చిన్న చిన్న గుడిసెలు గట్టుకొని యూరివెనుక నివసించుకూలిజనులయిండ్లు నిశ్చయముగఁ జలనగృహములయి యున్నవి. వారు తమసామానులనే గాకయిండ్లనుగూడఁదమతోఁ గొనిపోయి తమకువలసినచోట గృహమును, సామానును మరల నమర్చుకొందురు. ఇట్లు గృహములతోఁ బ్రయాణములు సేయుట సాధారణముగాఁ గానవచ్చును. మగవాఁడు కాగితపుటింటిని, అడుదిసామానును మోసికొని ప్రయాణముచేయుచుందురు. ఇట్లు కొన్నిగంటలు ప్రయాణముచేసి తమ కిష్టమయినచోట గృహసహితముగ వసియింతురు.

ఎ ని మి ద వ ప్ర క ర ణ ము.



దిశచర్య.

జపానుగృహములందు మొట్టమొదట పేకువను మేల్కొంచునది గృహిణి. శయ్యనుండి లేచినతోడనే యామె రాత్రిమంతయు వెల్గుచున్నదీపముల నార్పివేయును. జపానీ

యు లెవ్వరును దీపము లేకుండ నిద్రింపడు. ఆన్ డన్, అని యీ దీపములకుఁ బేరు. అది పొడుగుగా నుండి కాగితముతోఁ జేయఁబడును. దీపము నార్చినపిమ్మట కట్టతలుపులను దీసి సేవకులను బిలుచును.

ఇక్కఁ బ్రాతఃకాలభోజనము సమర్పవలయును. ఒకవిధముగా నిది మిగుల సుకరమయినది. దీనికి మేజాబల్లాగాని, దాని మీదికిఁ గుడ్డగాని, యక్కఱలేదు. బల్లలును గుడ్డలును వారెఱుంగరు. అన్నముకికి, తేనెళ్ళు కాఁగినతోడనే భోజనము సిద్ధమగును. కాని, యొకవిషయమున నామె మిగుల జాగ్రూకత గలిగి యుండవలెను. కుటుంబమునందలి మనుష్యులతారతమ్యమునుబట్టి లక్కతోఁజేయఁబడిన యన్నపుగిన్నెలును, దినుటకు వారుపయోగించెడుపుల్లలును, సరియైనవగుసలో నుంచవలెను. ఈవగుసలో నేమాత్రము పొరబాటు జరిగి కుటుంబములోని వారికిఁగాని, యతిథికిఁగాని, యుక్తస్థానము దప్పినయెడల నది మిక్కుటమయినయగౌరవముగాఁ జూడఁబడును. భోజనము కంటె వేయిమడుగు లీగౌరవ మెక్కువ ప్రధానముగా నెంచఁబడును. అడుగంటినయన్నమును గాటుప్రాయినతేనెళ్ళును బెట్టిననుసరే. యవి యుచితమర్యాద ననుసరించి యొనంగఁబడినఁ జాలునుకాని, తిగుణగౌరవాన్వనికంటె ముందుగా ద్విగుణగౌర

వ్యాధునికి భోజనము బెట్టినయెడల నది యాకుటుంబమున కెన్నఁ
డును దొలఁగనియ ప్రతిష్ఠఁగలిగించును. ఈయెగువపీటలు దిగువ
పీటలుమర్యాద మనదేశమునందును గలదు.

ప్రాతఃకాలభోజన మయినపిమ్మట యజమానుఁడు దన
పనిమీఁదఁ బోవును. వర్షము లేకయున్నయెడల భార్య పెనిమిటి
వ్యాపారమునకుఁ బోవుటకు గడ్డిపాదరక్షలను దొడుగుటకు సి-
ద్ధముగా నుంచును. వర్షము గురియుచున్నయెడల నెత్తెనకట్టచె-
ప్పలను, నూనెకాగితపుగొడుగును నిచ్చును. పిమ్మట నాతినిని
బరిచారికలును భార్యయు ద్వారమువఱకు సాఁగనంపి మో-
కాళ్లు నలుపుకొనుచు ననేకసతు లొనరించి దీవించి వెనుకకు వ-
త్తును.

అట్టిసమయములో దాసీజనంబులుగూడ యజమాను
రాలితోఁగూడ వర్తించుట మనకు విరుద్ధముగదోఁచవచ్చును.
కాని జపానునందలిసేవకులు తక్కినచోట సేవకులవంటివారు
గారు. వారు కుటుంబమునందలిపిల్లలవలెఁ జూడఁబడుదురు.
గృహదాస్యము జపానునగ దతిగౌరవమయినవృత్తి యయి వర్త-
కముకంటె ఘనతరముగ నెంచఁబడును. గృహసేవకుఁడయియుం-
డి వర్తకమువలన జీవించువారిపిల్లను బెండ్లియాడినయెడల నాత-
నికి గులగౌరవము తగ్గును. మొన్న మొన్నటివఱకును జపాను

నందు వర్తకము హీనజాతులవారలచేతులలోనుండి వారిని కూలీలతో సమానులనుగాఁ జూచుచుండిరి.

గృహ సేవకుల కిట్టికారము కలుగుటకుఁ గారణములు రెండు. అందు మొదటి దెంతగొప్పవారియింటనుగూడ భార్య భర్తకును, అత్తమామలకును, బాసు స్వయముగ నుపచారములు సేయవలయు ననునాచారము. దీనింబట్టి గృహ సేవ యతిఘన మయినపదవికి వచ్చినది. రెండవది జపాను సేవకులలో నజాలమంది సత్కులములయందుఁ బుట్టినవారలయి యుండుట. ఒక్కతరమునకు ముందు వారిపూర్వులు “సామురాయిలు”గా నుండిరి. మొన్న మొన్న జపాను సామంతరాజులయధికారములో నున్నప్పుడే సామురాయిలస్థితి 1745వ సంవత్సరమున స్కొట్లండులోని ప్రముఖులస్థితితో సమానమై యుండెను.

దైమియోలకుఁ బెద్దసంస్థానములును, విస్తారము రాజుడియు నుండెడిది. ఈరాజుడి ధాన్యమునుబట్టి లెక్కింపఁబడును. ఒకదైమియోకు 1000000కోకుల ధాన్యము వచ్చును. కోకు అనగా 232పౌనులు. ఈయూదాయముతో నాతఁడు తన సామురాయిసైన్యము నంతను బోషింపవలయును. ఈసామురాయిలును స్కొట్లండువారును, సమానస్థితిలోనివారుగా నుండిరి. నిరుపేద యగువాఁడుగూడఁ దన్ను పెద్దమనుష్యునిగఁ బరి

గణించుకొని తనదైవియోయొక్క వంశస్థునిగా నెంచుకొనును. వానికి వర్తకమును, చేతిపనులును, నసహ్యకరములుగా నుండును. యుద్ధమును, దనయజమానుని గాపాడుటయు, నాతనివిధులు. గాని తనయజమానునియింట సేవకుండై యుండు కెంతయు శ్లాఘాపాత్రము. ఈరీతిని గృహ సేవ గౌరవమైనవృత్తులలో చేరినదయ్యె. సామంతరాజ్యము నశించి దైవియోలు జనసామాన్యములో గలిసిపోయి సామూరాయిలు విడిపోయినపు డీకడపటివారు సకుటుంబముగ నుదరపోషణమునకు బాటుపడవలసినచ్చినందున వారిలో జాలమంది గృహ సేవకు లయిరి.

ఇట్లు గృహ సేవకులుగాఁదలచినబాలురును, బాలికలును దశువిధులయందేగాక మర్యాదలయందుఁగూడ శిక్షితులు గావలయును. వారు తమయజమానునితో నెంతటిచనవును గలిగి యుండవలయునో యూతని కెంతదూరమున నుండవలయునో యిట్టియంశములను నేర్చుకొనవలయును. జపానీయపరిచారిక క్రిందికి వంగి యజమానురాలికి నమస్కరించి యామెతో నెప్పుడునధికారితో మాటలాడుగౌరవముతో భాషించుచుండును, గాని యజమానురాలింటికి వచ్చినచుట్టచుక్కములతో మాటలాడునప్పు డాసంభాషణలో సేవకురాలుగూడ గలిసిపరియాచకములుగూడఁ బల్కవచ్చును.

ఇట్టిస్థితిలోఁ బరిచారికలకు మితిమీరిన స్వాతంత్ర్యము చిక్కఁగని తోఁచునుగాని వారెప్పుడు నట్టిస్వతంత్రతను దీసికొనరు. వారి కట్టుబాటులును జక్కనిశిక్షయు నెంతవఱకుఁ దాముచనవుగలిగియుండవచ్చునో యామితి నెన్నఁడును మీరరు. తమయజమానులు తమ్ము సేవకులను బిలిచినట్లు పిలిచినను వారింటికివచ్చెడు సతిఘలు బంధువులును మాత్రమి సేవకులను దమతో సమానగౌరవ మిచ్చి మీరుమీరని బహువచనములో మన్నించి మాట్లాడవలె నన్న నియమమునుబట్టి యా సేవకులస్థితి మనకుఁ దెలియవచ్చును. యజమానురా లింటలేనప్పుడు పరిచారికలే యింటికి వచ్చినవారి నాదరించవలెను. దీనిని వారు చక్కనిపద్ధతుల ప్రకారము మర్యాద తప్పకుండఁజేయుదురు.

ఒకదొరసాని యిట్లు వ్రాయుచున్నది. “నేనుకప్పుడు చాలదినములు సముద్రముమీఁదఁ బ్రయాణముసేసి యొక భాగ్యవంతుఁడయినజపానీయునియింట బసకు దిగితిని. వారిభాషలో నొకమాటయైన నాకుఁ దెలియనిదాన నగుట నాయింటియందు మాకు స్వాగతమొసంగినయాబిడకును నన్నటకుఁగొనిపోయిన నామిత్రమునకును జరిగినసంభాషణ మేమియు నాకు బోధపడలేదు. ఆమె బూడిదరంగు ‘కినోనో’యును, నడిమీవయసువా

రుధిరించు 'ట్రబి' యును ధరించినది. ఆమె నాకొరించినమర్యాదయు, నాదరణము నేను దొడుగుకొన్న బూట్టునలెనే నాకతి భారముగాఁ దోచినది. నేనాబూట్టు విడుచుట కామె యంగీకరించినదికాదు. ఆమె మెత్తనితెల్లమేజోడుతోఁ బోల్చిచూడఁగా నాబూట్టు చాపలమోద తక్కుటిక్కుమని చప్పుడగుచుండెను.

“నా చెలియామెను మీరని మన్నించుచునతిథి యింటి యజమానితో మాట్లాడునట్లు మాట్లాడుచుండెను. మేము క్రిందఁగూరుచుండి తేనీళ్లు పుచ్చుకొంటిమి. నాసఖి యామెతో ముచ్చటించుచుండెను. ఇట్లుండగా వీధిలో బండిచప్పుడు వినఁబడెను. తోడనే క్రిందఁబల్లచప్టాచేయఁబడినమార్గముమోద నడుగులచప్పుడు వినవచ్చెను. వారిని జూచినతోడనే “ఓ కెయిరి ఓ కెయిరి,, యనుసంతోషవచనములు వినవచ్చెను. దీనికి“ఘనులు దయచేసిరి” అని యర్థము. మాకుసత్కారముచేసినయిల్లాలు వారింజూచి సవినయముగ లేచి చిరునగవ్రేప్పుఁ దాఁజేసిన మోటుమర్యాదకు మన్నింపుడని మమ్మువేడుకొని వచ్చినవారికి స్వాగత మొసంగుటకు వారికడ కేగినతోడనే నాయనుఁగు “ఆమెవచ్చినందులకు సంతోషించుచున్నా” ననెను. “ఎవరు వచ్చి ర”ని నేనడిగితిని. ‘మనముచూడవచ్చినామె’ యని యా

మె చెప్పెను. అట్లయిన నితనజకు మర్యాదలు జేసినసాధ్యమైవ్వరంటిని. దానికి నాన్నే హితురాలు నవ్వి యామెచరిచాచిక యనిచెప్పెను.

ఈవిషయమునుగూర్చియే యింకొకరిట్లు వ్రాయుచున్నారు. జనానీయులలోని పెద్దనైవకులు మంచిమర్యాద కలవారై యుండవలెను. ఎందుచేత ననగాఁ దమయజమాను లింటలేనప్పు డింటికి వచ్చినయశిఘలకుఁ గౌరవసత్కారములు చేయుట వారికి నిధి. వారువచ్చినయశిఘలకుఁ తమమోకాళ్లు నలుపుకొనుచు నమస్కరించి యశిఘలను లోనికిఁ గొనిపోయి యాసీనులం జేసి యైదాఱుగిన్నెలతేసెట్లిచ్చి వారికడఁ దమయజమాని వచ్చినజకు నుదితవినయముతో ముచ్చటించునుఁ గూరుచుందురు. యజమాని వచ్చినతరువాత గూడ వారుండియతిఘలకును గృహస్థులకును జరుగుసంభాషణలోఁ దాముగూడఁ బ్రవేశించి హాస్యసందర్భమునఁ దప్పక నవ్వుచుందురు.

ఈగృహసేవకులు మనదేశమునందు తత్తములయినవంటబ్రాహ్మణులు వంటలక్కలు మున్నగువారిలోఁ బోల్పడగియున్నారు. కాని మనదేశమున ఏకస్థితి చాలభాగము చేసినది

తొమ్మిదవ ప్రకరణము.

—:0:—

దినచర్య (శేషము)

ఇప్పుడు భర్తను వ్యాపారమునకుఁ బంపి వచ్చిన భార్య నుగూర్చినతరువాయి చెప్పుకొందము. అట్లు విభుఁడగినపిమ్మటఁ దాను కాగితపుచెఱల నన్నింటిని దీసివేయును. అప్పుడాయిల్లం తయు నొక పెద్దగదియయి యందులోనికి గాలి పూర్తిగా వచ్చును. పఱపు లన్నియుఁ దీసివేసి యలమారులోఁ జడవేసికట్టపా మానును దుడిచివేయును. గిన్నెలలోనున్ననిన్నటిపుచ్చలన్నియు వాడియుండును గనుక క్రొత్తపుచ్చలను గొనివెచ్చి వాని యందు మరలఁ జక్కగా నమర్చు టామెకొక పెద్దపని.

వారియింట నంటచేయుట యైరోపా దేశీయులలోవలె నంతకష్టమయినపని కాదు. బియ్యము, తేయాకు, ఊసుగాయ, కూరలు నివి సిద్ధముగా నున్న యెడలఁ జాలును. యూరోపియనులు రొట్టెను దినునట్లు జపానీయులు బీదలును భాగ్యవంతులునుగూడ నన్నమును తిందురు. ఆయన్నము మిక్కిలిమృగవయి పరిశుభ్రముగానుండి మెఱయుచుండు పల్లెములతో వేడిచల్లారకుండ నందఱకును వడ్డింపఁబడును. ఎంతసామాన్యమయినభోజమయినను సాగుగా వడ్డింపఁబడును. ఆయన్నముతో నూరుగాయలు

పచ్చళ్లు మొదలగు ననేకరుచ్యవదార్థములు వారు భుజింతురు. భోజనము యువారి నడుమ నెక (హి బాబీ) పొయ్యిమీఁద తేనీళ్లు కాగుచుండును.

జపానుగృహిణి సంతకుఁ బోయినపుడు బియ్యపుదుకాణము, చేపలయంగడి కూరలమ్మచోటు నివి యామెకు ముఖ్యములు. మనదేశమందలి శూద్రజాతిలో ననాగరికులయందీయాచారము కలదు. చేపలయంగడికడ నమ్మదముమీఁద వచ్చినదెద్దియు నుపేక్షింపబడదు. అక్కడ చేపలనేగాక యింక ననేకవిధములయిన జలచరములను వారు విలుతురు. (Sea weed) నీవీ అనునది వారికి సాధారణమైన భోజనవదార్థము. దానిని పచ్చిదిగానే తిందురు. ఉడకబెట్టుకొనియు నూరుగాయ పెట్టుకొనియు వేయించుకొనియుఁగూడ భుజింతురు. దానితో వారు పులుసుచేసుకొందురు. యూరోపియనులు వ్యర్థములని విడిచిపెట్టుజలచరములరకములను గొన్నింటినివారానక్తితో భుజింతురు.

కూరలదుకాణముమీఁదఁ జిక్కుడుకాయలు బటానీలు బంగాళాదుంపలు జొన్నలు కర్బూజపండ్లు దోసకాయలు వెల్లుల్లి నీరుల్లి మిరపకాయలు మొదలగు ననేకవస్తువులుండును. జపానుదేశస్థులు భూమిమీఁదఁ బెరుగునతివస్తువును తిందురు.

అల్లము నెదురు మొవ్వు వీనినిగూడ సంతోషముతో భుజింతురు.

కాని, జపానీయుల కూరగాయలు యూరోపియనుల కే ఖియు రుచింపవు. వారిలో ముఖ్యమయిన డైకోను, అను నొకవిధమయిన వేరు పాశ్చాత్యులకు బొత్తిగాగిట్టదు. అచ్చటిపేద వారలకెల్ల నది మిగులరుచ్యమయిన సవార్థము. పరదేశీయుల కిది కడువెగటు. ఇది మిక్కిలి పెద్దదిగా నెదిగియొక్కొక్కటి యొకగజముపొడుగును, మనుష్యుని భుజమంతటిలావును, గలిగియుండును. కొత్తది జబ్బుచేయదు. కాని దానిని జపానీయులూరుగాయఁ బెట్టుకొందురు. అది కొంచె మెండనిచ్చి యుప్పులో నూరవేయుదురు. తరువాత మూడుమాసము లట్లుండనిచ్చెదరు. ఆకాలములో నది చాలరసమును బీల్చుకొనును. అప్పుడు దాని కెక్కడ లేనిదుర్వాసనయును, గలిగి యది భుజించుచుండ నింటనుండుటకూడ మిక్కిలి కష్టముగా నుండును. అంతటిదుర్వాసనగలవస్తువింకెదియు నేనెఱుంగను.' అని మిసెస్ బిషప్పను నామె వ్రాయుచున్నది.

తరువాత నూరుగాయదుకాణము ప్రధానమయినది. జపానీయులు తమరుచిలేనిభోజనముతో ననేకరకములయూరుగాయలను పచ్చళ్లను వినియోగించుకొందురు. అందుఁ బ్రధానమయి

నది “సోయి,, యనునది. దానినిఁ బులిసినగోదమపిండితోడను జిక్కుడుకాయలతోడను జేసి యందు రుచికలుగుటకై యొకప్పుడు సాకె, యనుమధువునుగూడఁ బోయుదురు. ఇది యనేక పదార్థములతోఁ గలుపుకొందురు. తరుచు చేపల నందులోను డక బెట్టుదురు.


ఇట్లు సంతపనిఁ జేసికొని యజమానురాలు వచ్చునప్పటి కేఁ బరిచారికలు దమపనులను జేసి సిద్ధముగ నుండవలెను. జపానీయులయిండ్లలోఁ బరిచారికలు చేయవలసినపను లేవి యుండునని యూరోపీయనువనితలకు సంతయము గలుగును. పోయ్యి వెలిఁగింపనక్కఱలేదు. పరిశుభ్రపటచవలసిన కట్టసామాను లేదు. తుడుచుటకుఁ దివానులులేవు. కడిగిబాగుచేయుటకు నారగుడ్డలేదు. (Cinen) కాఁబట్టి జపానుపరిచారికలు మాటలు చెప్పకొనుటయందును జతురంగ మాడుటయందును గొత్తకిమోనోలు గట్టుటయందును దమకాలమును వినియోగించెదరు. విధిగా పనులకుఁ గావలసినవారికంటె నెక్కువమంది పరిచారిక లుండురు. దీనికిఁ గారణము వారు చవుకగా దొరకుటయే. అన్నవస్త్రముల నిచ్చినఁ గావలసినంతమందిబాలికలు పరిచర్యకుఁ గుదురుదురు. పెద్దవానికిని 7—8మిల్లింగులకంటె పునగా 5—7రూపాయలకంటె నెక్కువజీత ముక్కఱలేదు.

ఎవరైన నొక నౌకరు తన పనిని మానుకొనునప్పుడు తన యజమానితో నట్లు స్పష్టముగఁ జెప్పడు. అట్లు చెప్పట మోటు తనముగ నెంచుబడును. అందుకు బదులుగాఁ దనయింటికిఁ బోయి చూచివచ్చెదననియో జబ్బుగా నున్న చుట్టములను జూచి వచ్చెద ననియో సెలవు పుచ్చుకొని వెళ్ళును. పిమ్మట తిరిగి రావలసినదినమునాఁటికి దానట్లురా లేక పోవుటకు పెద్ద ఊమాపణను బంపును. దీనికర్థము దాను నౌకరీని మానుకొనె ననుట.

ఇట్లే యజమానురాలును నౌకరును మానుకొనుమని చెప్పడు. నీపరిచర్య నంగీకరించుటకుఁ బ్రస్తుతము వీలులేకున్న దని యెవరిచేతినో మర్యాదగాఁ జెప్పించును. సాయంకాలమునఁ గుటుంబమందఱు పరిచారికలతోఁ గూడ పెద్దగదిలోఁ జేరుదురు. యజమానియు యజమానురాలును ప్రాయ్యికడఁ గూరుచుందురు. పరిచారికలు కుట్టుకుట్టుకొనుచుఁ గాని, యేవైన కబురులు చెప్పుకొనుచుఁ గాని, కొంచెము దూరముగాఁ గూరుచుందురు. అప్పు డందఱుగలిసి లోకాభిరామాయణము చెప్పుకొనుట గాని, లేదా యజమాని యేదేనికథలపుస్తకము జదువుకొనుట గాని, జరుగును. హాస్యము వచ్చినపుడు పరిచారికలుగూడ స్వేచ్ఛగా నవ్వచుభాషింతురు.

పండుకొనవలసినసమయము కాగానే యలమారులలో నుండి బొంతలను దీసి తల యుత్తరపునైపున కుండకుండబెట్ట చెదరు. చచ్చినవారితల నుత్తరపునైపున కుంచుదురు. కావున నట్లు పండుకొనుట దురదృష్టముగా నెంచబడును. తరువాత కొయ్యపెక్కెములను బెట్టుకొని ప్రతివారును నిచ్చింపబోవుదురు. ఇట్లు దినచర్య యంతమగును.

ప. ది. య. న. ప్ర. క. ర. గ. ము.



అటలు.

జపాను దేశమునందు పిల్లల కనేకవిధములయినయాటలు గలవు. అందుగొన్నిటియందు పిల్లలేగాక తల్లిదండ్రులును తాతయ్యలును గూడ పాలు పుచ్చుకొంగురు. తాతగారు దన మనుమనితోపాటు తానుకూడ నుత్సాహముతోఁ గాలిపడగ నెగరవేయును. బాలికలు బాతులు బొంగరముల నాడుదురు. బొంగరములాట యట్లుండును. ముందొకబాలుఁడు తనబొంగర మునకు ద్రాడును జుట్టి నేలపైఁ ద్రిప్పును. అది గిరిగిరి చిరుగు

చుండఁ గొండవవాఁడు తనబొంగరమును దానికిఁ దగిలి దానిం గొట్టునట్లు వేయును. ఈగొండవదానిదెట్లు తగిలి మొదటిబొంగ రము కొన్ని యడుగులదూరము పోవును. మిగుతలను బట్టుకొని వెదురుపంజరములందు బెట్టుట, మిణుగురుపురుగులను బట్టుకొ నుట మొదలగునవి తక్కినయాటలు. ఇందుఁ గడపటి దన్నినయ న్నులవారి కాసరదకరమయినది. రాత్రులాదు మెరయుచున్న పురుగులను వెంబడించి తేలికయయిన వినసకట్టలతోఁ బట్టు కొందురు.

ఎక్కడనైనఁ జిన్న నీటికాలువలు గాన్పించినయెడల బా లురు వానియందుఁ జిన్న చిన్న నీటిచక్రము లమర్చినయంతము లను సేర్పుతోఁ జేసి నడిపించెదరు.

ఇచ్చటఁ బలువురు గుమిగూడి యేదోచూచుచున్నారు. వారిబుజములమీఁదనుండి వారుచేయునది యేమో చూచు దము. ఆహా! ఇదియొకటక్కరి. ఒకపిల్లవాఁ డొకయరడజను పేదపురుగులను బట్టుకొని వానిచేత బియ్యపుగింజలను గొన్ని టి నొక యేటవాలుగానున్నదిబ్బమీఁదికిఁ దోలుచున్నాఁడు. ఆత ఁడు కాగితముతోఁ జిన్న బుడి నొకదానిఁ జేసి దానిలో బియ్య ము పోసినాఁడు. దానికి నన్ననిహ్వాదారములు గట్టి వాని నీవురు గులకుఁ జిగురుతో నంటించినాఁడు.

ఇప్పు డాతనిబండి సిద్ధమయినది. ఆపురుగులు బల్ల
పైకి బండి నీళ్ళుకొని నడుచుచున్నవి. అచటిబాలురు జెప్పవా
ల్నక దాని నత్యాసక్తితోఁ జూచుచున్నారు. ఒక్కఁడును వ్రే
లుజాపనైనఁ జూపడు. మాట్టకుడని యెవ్వరును జెప్పనక్కఱ
లేదు. అల్లెవ్వగును దాడరు. అదిమోటుతనమని వారెఱుంగు
దురు. జపానుపిల్లలు పెద్దవారలసాయ మపేక్షింపకయే తమ
యాటలను దాము జక్కఁబెట్టుకొందురు. వారిలోఁ దరచు క
లహములు కలుగనేకలుగవు. ఒకవేళ కలిగినను నొక పెద్దపిల్ల
వాడు చెప్పినచోప్పున నందఱునువిందురు. ఆతఁడు చెప్పినతీర్పున
కొక్కరును మాఱుపలుకక విధేయులగుదురు. అట మునుపటి
వలె సాగిపోవును.

దారిప్రక్క నిసుకతో బొమ్మలు వ్రాయుటవారి కింకొ
క ప్రీతికరమయినయాట. కొందఱుబాలురు గూడి పంతములు వే
సికొని బొమ్మలనువ్రాయుదురు. ప్రతివానికీని నలుపు, యెఱుపు,
పసుపు, నీలము, ననునాలుగురంగులయినుకసంచులు నాలుగు
ను నొక తెల్లయినుకసంచియు నుండును. మొదటఁ దెల్లయినుక
చతురముగా పఱచెదరు. తరువాత గుప్పెనునల్లయినుక దీసికొని
వ్రేళ్లనడుమనుండి యినుక జార్చి వ్రాయఁదలఁచుకొన్నబొమ్మ
యొక్కవెలుపలిరేఖను గీయుదురు. తరువాతఁ దక్కినరంగు
లతో బొమ్మను పూర్తిచేయుదురు. ఇట్టిబాలశిల్పులు మిక్కిలి

చక్కని ప్రావీణ్యమును గనబఱచెదరు. కాని, వీరిలో బ్రముఖులైనవాఁడు చేసెనుపనిని జూడ నతినినోదముగా నుండును. అతఁడు దనచేతిని మొదట నీలపుటిసుకసంచిలోను దరువాతఁ బసుపుసంచిలోనుముంచి వాని నొకదానితో నొకటి గలియకుండ, వేఱువేఱుగీతలు పడునట్లు వ్రేళ్లలోనుండి జారనిచ్చును. తరువాత చేతిని గొంచెము వణకించి యాకుపచ్చనిగీతలు పడునట్లు రాల్చును. మఱల నీరెంటిని నిమిషములో విడదీసి వేఱువేఱుగీతలు పడునట్లు చేయును.

ఇదిగాక యిండ్లలో నాడుకొనునాట లనేకములు గలవు. వానిలో వారికి మిక్కిలి యిష్టమైనది. 'లిపిపేక'నాట. ఇది కొన్ని పేకముక్కలతో నాడబడును. అందుఁ గొన్నిటి మీఁద సామెతలును, గొన్నిటిమీఁద నాసామెతలకు దృష్టాంతములయినబొమ్మలు నుండును. బాలు రందఱు చుట్టును గూఠాచుండి పేకముక్కలను బంచుకొందురు. వారిలో నొకఁడుచదువుచుండును. అతఁడొకసామెతనుజదువగానే దానికి సంబంధించిన బొమ్మగలవాఁడు పలికి యాముక్క నిచ్చివేయును. ఇట్లైనరీముక్కలు ముందయిపోవునో వాఁడు గెల్చును. చివరవఱకు నెవరిముక్కలుండునో వాఁడోడును. ఓడిపోయినవాని మొగముమీఁద సిరాగాని మఱియేదైనరంగుగాని వ్రలుముదురు. అట్లో

డివడి బాలికయైనయెడల నామెజుట్టులో నెకగడ్డిపరక నుంచుదురు. ప్రతిసామెతయు జపానుభాషయొక్కయక్షరమాలలోనే దేని యొకయక్షరముతోఁ బ్రారంభమగుటచే నీయాటకు లిపిపేక, యని పేరువచ్చినది.

జపానుపిల్లల కనేకపండుగలు నుత్సవములును గలవు. ఆసంతోషనమయములయందు వారు చాల యానందింతురు. వింతరంగుల పట్టుబట్టలను గట్టి నూన్యరశ్మి కవి మెరయుచుండగా వారందఱు పువ్వులతోఁటవలె గనిపించుదురు. మెంపెన్ అనునొకఁడు తాఁజూచినయొకపండుగ నిట్లు వర్ణించుచున్నాఁడు. ఇదిగదియేండ్లలోపుబాలికలపండుగ. వారనేకవందలమంది తమ కిమోనోలను పైకిఁ గట్టుకొని లోపలిచొక్కాలు గనుపడుచు పూలవాటికవలెఁ గనబడుచుండిరి. వారందఱు రెండువరుసల గాఁ దీరి యొకవరుస కొకవరుస కొన్నిగజములదూరమున నిల్చిరి. వీరినడుమ నిద్దఱుపరిచారికలు చేతులలోఁ జేరి యొకవెదురుకట్టను బట్టుకొని నిలిచిరి. ఆకట్టలకుఁ జివర నొకకాగితముతోఁ జేయఁబడినమద్దెల గట్టఁబడియుండును.


మెటనే యిద్దఱుసాధ్యాయులు వచ్చి యనేకరంగులు గల బంతులున్నబుట్టలను దెచ్చి యాపిల్లలకును మద్దెలలకును నడుమ పచ్చికమీదఁ బోయుదురు. తరువాత నొకసంజ్ఞచేయబ

డును. తోడనే బాలిక లందఱు నతివేగమున నొకరిమీఁద నొకరు పడుచుఁ బరుగులెత్తి బంతులను బట్టకొని మద్దెలల పైకి వినరుదురు.

కొంతసేపైనతరువాత నీబంతులు దగిలి మద్దెలలు జరిగి పోయినతరువాత రంగుకాగితములు, చిన్నచిన్నలాంతరులు, కాగితపుగొడుగులు, జుండాలు లోనగునవి యాబాలికలతలలమీఁద ను జేతులలోను బడును. ప్రకాశమానమయిన దుస్తులను ధరించి బాలికలందఱు గూడి పూలగుత్తులవలె మెరయుచుఁ దలచు పైకెత్తి యాటవస్తువులకొఱకు నిరీక్షించుచుండుటకంటెఁ జక్కనిముచ్చట నేనెన్నడుఁ జూచియుండలేదు.

Signature

పదు నొకండవ ప్రకరణము.



బొమ్మలపండుగ—జెండాలపండుగ.

మూఁడవమాసము మూఁడవదినమునఁ బ్రతిజపాసీయుని యింటియందును గొప్పయుత్సాహముతో నుండురు. వారు బాలికలను దమయింటిభాగ్యముగ నెంచుకొనుచుండురు. ఈదినమున బొమ్మలపండుగ ప్రారంభమగును. నాఁడు ధనాగ్రా

రమునుండి (కొట్టు) మిక్కిలియందమయినబొమ్మలను బొమ్మరిండ్లనుబట్టుకొని వత్తురు. వాని నన్నింటిని దెచ్చి యలమారు మీఁద నెకయెట్టినిగుడ్డ పఱచి దానిమీఁద వీని నన్నింటిని బెట్టుచురు.

ఇని యెఱిఁగినా, యని పిలువఁబడు గొప్పబొమ్మలు. వీని నెంతో జాగ్రత్తోఁ గాపాడుచుందురు. కొన్ని కుటుంబములలో వందయేండ్లనాటిబొమ్మలుండును. బొమ్మయేకాలమునాటిదో దానికాకాలపురీతి బట్టలు గట్టి యందులకనుగుణములయినసరకులతో నలంకరింతురుగావున నీబొమ్మలకుఁ జారిత్రకమయినవిలువ కలిగియుండి బాలురకుఁ దమపూర్వులెట్లుండెడివారో బోధింప వినియోగించును.

ఈగొప్పబొమ్మలు గాక సామాన్యపుబొమ్మలు ప్రతిదినము బాలికలాడుకొనునవి కొన్నిగలవు. కాని యీగొప్పబొమ్మలనుమాత్ర మతిజాగ్రత్తో దాచి యుంచుదురు. వానిలోఁగొన్ని మిక్కిలి వెలగలిగియుండును. బొమ్మమిక్కిలి యందముగా నుండి చక్కనిబట్టలు గట్టఁబడుటయే గాక దానియిల్లును అందలిసామాను నాకాలపువానితో సరిగఁ జూలియుండును. భాగ్యవంతుల యిండ్లలో నీబొమ్మలసామానరుదుగ దొరకుబంగారు లుక్కతోఁగాని వెండితోఁగాని యందమయిన పింగానితోఁగాని

చేయఁబడును. వైభవముఁజెల్పునట్టిగాని యపయోగమయినట్టిగాని యొకవస్తువునైనను లోటు రానీయరు. జపానుబాలికకుఁ దనబామ్మనస్తువులతో బండుగరోజులలో నన్నము వండి గొప్ప బామ్మలకు ముందు నివేదించి యందఱకు విందుసేయుట యెంతో కుతూహలము.

బాలిక పుట్టఁగానే బామ్మలను సంపాదించుటకుఁ బ్రారంభింతురు. ప్రతియాఁడుబిడ్డకు నొకబోడుబామ్మలను బహుమానమిత్తురు. కాలక్రమమున నాబాలిక యాబామ్మలకుఁ గావలసినపరికరము లన్నియు సంపాదించుకొనును. ఈబామ్మలెప్పుడు నాబాలికయొక్క సొత్తయియుండును. పెండ్లియైనతరువాత నాబామ్మల నామె తనతోఁ గొంపోవును.

ఈబామ్మలపండుగ సమీపింపఁగానే దుకాణము లన్నియు నప్పటికిఁ గావలసినవస్తువులతో నిండుచుండును. అందుచోకబామ్మలు మట్టిని. అంతకన్న నెక్కువవి కట్టివిగానుండి విలువయైన దుస్తులతో నలంకరింపఁబడును. ఈబామ్మలును గిన్నెలు, ప్రాయిలు, చట్రములు, పాత్రలు, మున్నగువానితో బామ్మలపండుగ యలంకరింపఁబడును. వానివిలువ యనేకవిధములుగ నుండును. కూలివాండు లోనగువానికిఁ గొన్ని పెన్నులకే దొరకును. గొప్పవానికిఁ గావలసినవి విస్తారముబరీదు గలిగి యుండును. అందుఁ జక్కగా నగిషీ చెక్కినవియు, నలంకరింపఁబ

డినవియుఁ జక్రవర్తి చక్రవర్తినులయొక్కయు, వాఁ యాస్థానో ద్యోగులయొక్కయు, బొమ్మలును ఆచ్చట నుండవలసిన యన్ని వస్తువులప్రతిమలు నుండును. తక్కినబొమ్మలు జపానునందలి గొప్పగొప్పవార్షిప్రతిమలయి యుండును. ఒక్కడైమియోయును వాని పరిజనంబును దెల్పు ప్రతిమలయియుండి వారివారికుచిత్రమయిన యుడువులతోడను అలంకారములతోడను జిత్రంపఁబడియుండును.

ఇక బాలురకు పెద్దపండుగ జెండాలపండుగ. ఇది యైదవనెల యైదవదినమున వచ్చును. ఇది సమీపించుచున్న దని యాదాటకుఁ దెలియును. అది సమీపించినపుడు బాలురున్న ప్రతియింటిముందు నొకపొడుగయినవెదురుకట్టరు బాతిపెట్టుదురు. దానిచివర రంగుకాగితములతోఁ జేయఁబడినయొకచేపను వేలాడఁగట్టుదురు. ఆసంవత్సర మాయింటియం దొకమగశిశువు జన్మించినయెడల నాచేప మిక్కిలిపెద్దదిగాఁ జేయఁబడును. ఆచేపగర్భము గుల్లగా నుండును. అందుచేగాలిపీచినపు డది నిండి జొక్కలతోడను తోఁకతోడను నీదుచున్నట్లు కనిపించును. చేప నీటి కెదురుగా నెక్కివేగముగా నీదగలదు కనుకను, జలపతనములను (Water falls) దాటిపోగలదు గనుకను వారీచేపను గట్టటకుఁ గారణము. ఈచేపలవలెనే బాలురు సంసారప్ర

వాహము నీది కష్టములను జయప్రదముగాఁ దాటఁగల రనుట కిదిగుఱుతుగా భావింపఁబడును.

ఇట్లు బాలురపండుగ వచ్చునరికి మకాణములు వారికిఁ గావలసినబొమ్మలతో నిండియుండును. బాలురకును వారిసోదరీజనంబులకును వలసిన ప్రతిమలు గలవు. అందుబాలురకుఁ గావలసినవి యుద్ధభటులు, శూరులు, సేనానాయకులు, ప్రసిద్ధి కెక్కినపూర్వపుయోధులు, మల్లులు, మొదలగువారి ప్రతిమలు. పూర్వపుజపానీయులు యుద్ధప్రియులు. అందుచేత వారిపిల్లలకు జెండాలు, కవచములు, శిరస్త్రాణంబులు, కత్తులు, విండ్లు, అమ్మలు, బల్లెములు, మొదలగుబొమ్మల నిత్తురు. ఈజెండాపండుగ వారియుద్ధదేశతయగు “హకీమా”కుఁ బ్రియమయిన దినమున జరుపఁబడును. నాఁడు వారికిఁ బ్రియమయినయాట భేలనానంగరము.

బాలురు రెండు తెగలుగా విభజింపఁబడుదురు. అందొక తెగవారు “హాయికె” యనియు, రెండవ తెగవారు “జెంజి”యనియుఁబిలువఁబడుదురు. ఈరెండుపేళ్లును పూర్వపుసామంతరాజులలోని కక్షలపేళ్లు “హాయికె” తెగవారిలోఁ బ్రతివాఁడు నొకయెట్టిజెండాయును, “జెంజి” తెగవాఁడు తెల్లజెండాయును బట్టుకొనును. ప్రతిసైనికుఁడు నొకశిరస్త్రాణమును ధరించును. దాని

యందొకమంటికుండ యుండును. తరువాతయుద్ధము ప్రారంభమయి యిరువారులవారును వెదురుకత్తులతో నెవరినెవరుతలపడుదురు. అందు సూటిగాఁ జూచికొట్టినవానిచెబ్బకుఁ బ్రతివీరునినెత్తిమీఁదనున్నకుండ పడలును. దానితో నాతఁ డోడిపోయిన ట్లొప్పుకొనవలయును. ఏకక్షువారు తమవైరులయొక్కకుండల నెక్కువగఁ బగులఁగొట్టుటగాని యెక్కువజెండాలను బట్టుకొనుటఁగాని జరిగింతురో వారుజయించుదురు.

ఈప్రకారము కొమ్ములూనుటయు, నాయుధములను గనఁబఱచుటయు, నింకొకందులకుఁగూడ వినియోగించుచున్నది. ఈయైవవనూన మైదవదినమున ట్లెనై, యను నొకదుర్భేదతపై నుండి దిగి బాలురను జంపి తినుననియు, లేదా వారికి గొప్పఁగా నెనైనఁ గలుగఁజేయుననియు వారు నమ్ముదురు. ఆదేవతకుఁ గత్తులనిన భయము. కనుక నమల ప్రక్కలను పల్లపునరిపాలముల ప్రక్కలను బెఱుగు కత్తులపంటియొకవిధముయిన చెట్లయాకులను దెచ్చి వానితో నిండ్ల కలంకారములు నేయుదురు. ఒకజపానీయ గ్రంథకర్త యిట్లు వ్రాయుచున్నాఁడు. ట్లెనీ,కి మధురకేత నముల (Sweet Meag) కత్తివాయియనిన భయము. గనుక నెచటఁ జూచినను దానియాకులే కనిపించుచుండును. ఇంటిచుట్టును వానితోఁ దోరణములు గట్టుదురు. వానినిజూరులనిండఁగ

చ్చుదురు. బాలురు వానినిఁ దలకుఁ జట్టుకొందురు. పరిమళము గల తెల్లని వేరులు రెండుకొమ్మలవలెఁ గట్టుకొందురు. ఇట్లు జెండాలతోడను వెదురుబూరాలూడుటచేతను, ఆపిశాచమును బారదోలుదురు. ఆపిశాచనమునకుఁ గొమ్ములున్న మనుష్యులను జూచినను, కత్తులున్న యిండ్లను జూచిననుభయము. ఈ జెండాల పండుగయును బొమ్మలపండుగయును గొంతవఱకు మనదనరా పండుగతో నరివచ్చునవిగా నున్నవి. కాని, యంతరభేదములు చాల నున్నవి.

పండుగ పరివర్తనము.

—:0:—

ఒకడబ్బుతో తీర్థమేగుట.

ఒకడబ్బు చేతఁ బుచ్చుకొని నీయిష్టమువచ్చినట్లు విచ్చలవిడిగా వ్యయపఱచుకొనవలయు ననిన నీకెట్లుండును? నీకీమాట హాస్యాస్పదముగఁ దోచును. “అబ్బా! ఒకడబ్బా? ఏమిచేసికొనను?” అని నీవు చెప్పుదువు. ఒకపావులా గాని యర్థరూపాయగాని యున్నను జాలదు. ఒకడబ్బెందులకు వచ్చును? అని నీవందువు కాని జపానులో దానితోఁ జాలపనులు చేయ

వచ్చును. ఆ దేశమున కూలి యత్యల్పము. అక్కడ దినమున కాఱణాలకంటె నెక్కువకూలి దొరకదు. పన్నెండణాలు రోజున కు దొరకినవాఁడు భాగ్యశాలి. (ఈకూలి యింగ్లీషువారికి హీ నమైనకూలిగాఁ గాన్పించునుగాని పేదవడియున్న మనదేశమున నెక్కువకూలియే.) సంపాదన తక్కువగనుక ఖర్చుకూడ నందుల కుఁ దగినట్లుండును. నాగసాకిలో నొకనంతకు ఓహారాయను బాలికయు నామెసోదరుఁడు టారోయును దీర్ఘమునకుఁ బోయి యేమిచేసిరో చూతము. ఆనాటియుదయమున వారు చిరకాల మునుండి నిరీక్షించుచున్న తీర్థము వచ్చిన దని యుల్లాసముతో వేకువనె మేల్కొంచిరి గాని యాంగిలేయులపిల్లలవలె వారా యుత్సాహమును బైకి యడావడిమూలమునఁ దెలియఁబడెనైరి. వారినల్లనికన్నులు మునుపటికంటె నెక్కువగఁ బ్రకాశించి నవి. అంతే.

తరువాత భోజనములు చేసి (అన్నమునోటఁ గొట్టి కొని) దేవాలయపరిసరమున జరుగుచున్న తీర్థమునకుఁ బోయిరి. వారు మంచియుఁపవులను ధరించిరి. ఉద్దఃకిని గ్రొత్తకిమోనోలు గలవు. ఓహారాకు సాగసైనయోబీని తల్లిదండ్రు లెన్నో ఖర్చులు మానుకొనికుట్టించిరి. వారితండ్రియును ముత్తవతల్లియునుగూడ వారితోఁజనిరి. తల్లిమాత్రము చుట్టికిఁబోనింటనుండెను. తండ్రి

క్రొత్తగానుదికినకిమోనోను ధరించెను. ఆశనికివిశేష మేనునఁగా నెకయైరోపాదేశీయుఁడు బహుమానమిచ్చినతోపి యొకటి. అది యతిసికి మిగుల పెద్దదిగాని, చుట్టు కాన్పించుకూడ ధరించి దాని కాతిఁడు మురియుచుండెను. తీర్థసునకుఁ బోయినతోడనే వారి హృదయములు పొంగిపోయెను. అక్కడఁ జూడఁదగినవియుఁ జేయదగినవియు, నెన్నో కానిపించెను. అక్కడకు వెళ్లఁగానే హారాట్రులకు మిత్రముయంగడిమిఁదికి దృష్టి పరుగెత్తెను.

ఇద్దఱికిఁ జేరియొకయైగురిన్నులును గలరు. (వీరిన్నులు=1 పార్సింగులు=1) డబ్బులందొకరిన్నిచట బిచ్చపడినది. ఆదుకాణము రెండుభాగములుగా నున్నది. అందొకదానియందు పానకము బుడ్లతో నమ్మబడుచుండెను. రెండవదానియందు వివిధమయిన రంగులు వేయఁబడినపంచదార గలదు. సోదరిపానకమునకును సోదరుఁడు పంచదారకును బోయిరి. కాని, సోదరుఁడు మొట్ట మొదట ముల్లుబిళ్ళి (Discanarrow) మీఁదఁ దన యదృష్టమును బరీక్షించుకొనఁగోరెను. ఒకబిళ్ళిమీఁది ముల్లొకటి యమర్చబడియుండును. ఆముల్లు త్రిప్పివేసినమీఁదట నది మంచిచోటనాగినయెడల దానికొక పంచదారముక్క యెక్కువ గాసియఁబడును. భగ్యవశమున టాబో కొక పెద్దనుక్క యె

క్కవగా వచ్చినందున నాతడు సంతోషించి తనకు దీర్ఘము ప్రారంభమయినవేళ మంచిదని యెంచుకొనెను.

ఇట్లు పంచదార దిని పానకము ద్రాగినతరువాత వారు గారడీవాండ్రను, నాటకులను, హస్తలాఘవముచేయువారిని, చేతిపాడుగున మెడఁ జాపఁగలస్త్రీలను, కన్నెములవఱకుఁ బెడవులఁ జూచు పురుషులను, నింకననేకమాయలు చేయువారిని జూచుచు నంగళ్ళన్నియుఁ దిరుగ నారంభించిరి. ఇవి చూచుట కొకరిన్ను సుంకము నీయవలెను. వారు చివరకు గారడీవానియాట జూడనిశ్చయించుకొనిరి. అతడు నోట నిప్పును గ్రక్కెను. ఒక పెద్దకత్తిని మ్రింగి వేసెను. చివర నెకసముద్రపుపామును గనఁబఱచెను. అది “సీకీ,” అనుజలచరముయొక్కచర్మముతోఁ జేయఁబడినట్లు కనఁబడెను.

అదిచూచి వారు ఓర్థమునకెల్లఁ బ్రధానమైన యొకచోటికి వచ్చిరి. పొయ్యియొకటి దగ్గఱబెట్టుకొని యొకఁడుండును. వానిచుట్టు పిల్లలు తేనెపట్టున సీగలుమూగినట్లు మూగియుండురు. అక్కడ నెకరిన్నిచ్చినయెడల నచ్చటనెక్క భక్ష్యమును సీప్రస్వయముగఁ జేసికొనవచ్చును. రెండుగంటలసేపు సీవక్కడ నున్నను నాతఁడూరకుండును. ఇచ్చట నప్పుచ్చులను జేసికొనుటయు, నిప్పుతో నాటలాడుటయు, గూడఁ గలిసివచ్చును.

గనుక దానికడ కేగుటపిల్లలకుఁ జాలసంతోషముగా నుండును. గనుకనచ్చటికి హోరా వెళ్ళకపోయినను టోరో వెళ్లెననిన నబ్బురము లేదు. పిల్లలు పోయ్యిచుట్టు నాడుకొనుచుండఁగ నామె పెద్దదిగనుక వారిలోఁ జేరరాదనుకొనెను.

ఇట్లు టోరో గొట్టికొల్పుకొనుచుండఁగ నామె తనమూఁడవరిన్ను వ్యయముచేసి బొమ్మలాట నొకదానిని జూచి వచ్చెను. తరువాత వారిద్దఱును గలిసి పైకి వెళ్ళిరి. ఇద్దఱు చెరియొకరిన్నును బెట్టి పంచదారపాకము బెట్టిన చిక్కుడుగింజలను కొనిరి. ఇవి తినుచుఁ దండ్రికొఱకును అవ్వకొఱకు నొకనాటకశాలకడ వేచియుండిరి. అందఱముసక్కడఁ గలిసికొందమని వారు మొదట యేర్పాటుచేసికొని యుండిరి. ఈనాటకము చూచుటకుఁ బెద్దలును, చిన్నలును, స్త్రీలును, బురుషులును, బాలురును, పసిపిల్లలు నెందఱో తండ్రితోఁపతండములుగాఁ బోవుచుండిరి. ఏలయన నచట నొకచారి తక్కువయిననాటక మాడుచుండిరి. అది త్వరలోఁ బారంభ మగును. ఇచ్చటికి వారితండ్రి వచ్చి లోపలకుఁ బోవుటకుగా నొకరిన్ను దీసెను.

లోపలఁ బ్రవేశించి యుచితస్థానముల నాసీను లయిరి. ఆశాలయందలి ప్రదేశ మంతయునొకయడుగెత్తునఁ జిన్న చిన్న యరలుగా విభాగింపఁబడి యుండెను. అందొకయరలో ఏను ప్రవేశ

శించి క్రింద గూరుచుండిరి. అక్కడ నన్న తాదెచ్చినమూటను విప్పవారంభించెను. ఈమూటలో గొప్ప భోజన పాత్రలును, గావలసిన తయన్నమును, గలపు. అచ్చట గొంత సేపుండి యన్న పానమాలను సేవించి యాటఁ జూచి యానందించెదరు.


తరువాత తొడి పాగాకుగొట్టమును వెలిగించి కాల్చి వారంభించెను. ఇట్లే యనేక సందలమంది పొగడ్తదాగుచుండిరి. ఒక్కొక్కయరిచో నొక్కొక్క కుటుంబము గూరుచుందురు. అందఱును నంటగిన్నెలను, అన్నమును, పానమును దెచ్చుకొందురు. తరువాత చుట్టలు, గొట్టములు, తినుబండారపుసరకులు, సాకెమును సారాయము మొదలగువాని ననేకు లమ్ముచుందురు.

అట ప్రారంభమయినతోడనే యందఱు నతిశ్రద్ధాభిప్రాయపడుదురు. అది యొక పూర్వచరిత్రమును దెలుపు నాటకము. దాని జూచుటకు పిల్లలరుగూడఁ దీసికొని జపానీయు లందఱు పోవుదురు. పిల్లలు చరిత్రము నిట్లు తెలిసికొందురు. పూర్వపు యధ్యములు, పూర్వపు కలహములు, ధైమియోలకు జరుగుపరస్పర యధ్యములు, వేయేల? జపానుయొక్క పూర్వచరిత్ర మంతయుఁ బ్రదర్శింపఁబడును. ఏ పాత్రయయిన నాశోషమును గలిగించిన యెడఁ జూపరులు దమబోధిలను క్రిందవివరించేయుదురు. ఒక సేవకుడు వీని నన్నింటిని దీసి జగత్తు చేయును. తరువాత వీనికి

బహుమతానుభవించి యెవరో వివారు పుచ్చుకొందురు. హారాయను, టారోయును, ఆటంగంటల సేపు నవ్వుచు, గేకిసలుకొట్టుచు, తినుచు, ద్రాగుచు, నాటజరుగుచున్నంతవఱకుఁ దమయరలోఁగూరుచుండిరి. తరువాత నాటకము సమాప్తమయినది. ఏమడ నది చొక్కరికిము. చిన్న నాటకముగాని పెద్దదికాదు. ఈవలకు వచ్చి నతరువాత తాడ్రి యిట్లనియె. “అహ! నాచిన్నతనమున నిజమయిననాటకము లూడెడివి. వేరువనే లేచి యాటంగంటల కప్పుడే నాటకశాలలోనికి వచ్చి రాత్రివఱకునొకండుగంటలవఱకు నుండెడువారము. ఇప్పుడేనాటకమును దొన్నిదిగంటల కెక్కువ యూడకూడదని దొరతనమువారిశాసనము. ఇది ఖిక్కిలి తక్కిన,

ఇల్లుపల్కినతండ్రియభిప్రాయముతో పిల్లలకూడ నేకే భవించిరి. వారును అవ్వయుగలిసి తమయరలో పఱచినగిన్నెలు మొదలయినసరకు లన్నియుఁ బోగుచేసికొనిరి. తరువాత సంధ్యుత్తాము గుమ్మముకడ సేవకులకడ విడిచివచ్చినపాదరక్షలను బుచ్చుకొనుటకై తమతమకొయ్యటిక్కెట్లను దీసికొనిమెల్లగా నడిచిరి. తనుజోళ్లు పుచ్చుకొని తొడుగుకొని హారాటారోలు గోటూగా నడచి యిట్టికే బోయిరి. ఖర్చుచేయుటకు వారికడ నింకేమియు లేదు. వారిక్రొత్త డబ్బుతమాషా యయిపోయినది.

పద మూఁడవ ప్రకరణము.



గాలిపటము.

తీర్థమయిన పదునైదుదినములకుఁ జక్కగాఁ గాలివీచు చున్న యొక సెలవుదినమునాటి మధ్యాహ్నమున టాకోయు, నా తని తమ్ముఁడు ఈటోయును గాలిపటములెగుర వేయుటకుఁ జనిరి. కొంత మంది బాలురదివటకై యిండ్లమీఁదినుండియు, గవాక్షము లనుండియుఁ గాలిపడగల నెగురవేయుచుండిరి. కానినుసబాలు రిద్దఱికి నంతకంటె విశాలమయిన ప్రదేశము గావలసివచ్చినందున వారు తమవీధి వెనుకనున్న యున్నత ప్రదేశముమీఁదికిఁ బోయిరి. ఇచ్చట నొకగుంపు, బాలురు, వృద్ధులు ననక డెబ్బదియేండ్లువచ్చిన పలితశరీరులు మొదలుకొని మూఁడేండ్లుండి తప్పుటకు గులిచు కుట్టవాండ్రవఱకు నందఱు గాలిపటములను బట్టుకొని దీక్షతో పాని నెగురవేయుచుండిరి. కొంత సేపటికిఁ జంటిపిల్లనువీపునఁ బెట్టుకొని “టహారాసాన్”, కూడవచ్చెను. అశిశు ప్రచేతిలోఁ గూడఁ జిన్నయరచేయియంత గాలిపటము త్రాడుగట్టి యెగురవేయుఁబడుచుండెను.

ఇప్పుడు టాకో మిగులగరువముతో నుండెను. అతఁ డిప్పుడు తన పెద్దయౌధపటము నెగురవేయ సిద్ధముగా నుండెను.

అది బలమయిన ముదుగుకాగితముతోడను, వెదురు చ్చటముతోడను, జేయఁబడి యైదడుగుల చదరము కలిగి తనతండ్రికంటె పొడుగుగ నుండెను. ఆకిందటిదినమున నొక యుద్ధమును పోడిచేసి జిగురుతోఁ గలిపి ముప్పదియడుగుల వఱకు గాలిపడగయొక్క త్రాటికిఁ బూసి యాతఁడు దాని నెండఁబెట్టెను. ఈత్రాడుతో నింకొకని గాలిపడగయొక్క త్రాటిని నరకఁగలిగినయెడల నోడిన వానిపట మీతనికి వచ్చును.

ఆ బయల ననేకరంగుల గాలిపడగ లాకాశంబున నెగురుచుండెను. వానిలో నెఱుపు, పసపు, నీలము, తెలుపు, ఆకుపచ్చ, రంగుల చతురపుపడగ లనేకములు గలవు. ఇవన్నియు దేవతలయొక్కయు శూరులయొక్కయు బాష్పాలతో నలంకరింపఁబడి యుండెను. కొన్ని పటములు మత్స్యకారముగను, గొన్ని డేగలరూపమునను, కొన్ని రాబుదులయాకృతిని కొన్ని కొన్ని సీతాకోకచిలుకల పోల్కిని, జేయఁబడి యుండెను. కొన్నింటికి ధ్వనిచేయుటకుఁగాను తీమింగిలపు టెముకలతోఁ జేయఁబడిన బూరలు గట్టఁబడి యవి పడగలెగురునపుడు సంగీతము బాడుచుండెను. ఇక యుద్ధపటము లనేకము లెగురుచుండెను. ఒకచోఁ గొన్ని పడగలకు ద్వంద్వయుద్ధము జరుగుచుండెను. పేత్రొకచోఁ గొన్ని నలుపుపడగలు రక్తపటములతోఁ బోరాడు

చు మొహింటిం దాకుచు, వంగుచు, పైబడుచు, నీ ప్రక్కకు నా ప్రక్కకు నెగురుచు నీ ప్రకారము క్రింది త్రాళ్లు లాగుటనుబట్టి విచారించుచుండెను. నడుచునడుచు మొకటి యెగిరి గాలికిఁ గొట్టుకొనిపోవుచుండెను. దాని త్రాడు ప్రత్యర్థిపటమువలన నెఱవేరి పడెడి పోరాటమునుండి తొలగింపబడెను.

టూరో తనపటము సతీశీఘ్రముగఁ జైత్రురవేసెను. అది చక్కగ నెగురుచుండగ దానిసంగతి యంతయు టూరో బోధ పఱచుకొనెను. ఒక్కొక్క-గాలిపడగ యొక్కొక్క-రీతి నెగురుచు గనుక యదిముందు తెలిసికొను టావశ్యకము. అంతట గౌరవర్థముగలపడగ యొకటి దానిపైకి వచ్చుచుండెను. అతఁడు పైకిఁ జూచి దానిని 'శనయ' యను బాముడు దనపడగపై బుడచెను వేసి విడిచె నని తెలిసికొనెను. ఆపాదెమును టూరో వెంటనే యంగీకరింప దెలికిని బోరాటము ప్రారంభమయ్యెను. తనరాబండును 'శనయ', టూరో చతురస్రపటముమీఁదికిఁ బరిపాదెను టూరో, త్రాడు విడిచి తప్పించుకొని తరువాతఁ దనపటమును గాలిలోనికిఁ బరి రాబందుమీఁదఁ బడవైచెను. కాని 'శనయ', త్రాడు దోచుకొని దానికందకుండఁ జేసెను. ఈ ప్రకారము మొహింటిం దాకుచు, దప్పించుకొనుచు, గుటకుఁ జైగా, రెండును బోరాడినవిన్నుట గాలి 'శనయ', రాబందున కనుకూలించి టూరో

పడగతప్పించుకొనుటకు నీలులేకుండ పైబడెను. త్రాడు లొంగొంటిం దగుల్కొని పైనున్న రాబందు క్రిందిపడగను లొంగఁ దీయుచుండెను.

టూరో తనపడగను దప్పించఁ బ్రయత్నించెను గాని కార్యము లేకపోయెను. రాబందు త్రాడు బలముగాను, వాడిగాను నుండెను. నిముషములోటూరో త్రాటికి నడి తగ్గిపోయెను. అతనిపటము బిగువుగా లాగుచుండుట మానివేసెను. అది తలక్రిందుగా నేలపైఁ బడుచుండెను. కనయ జయము నొందెను. టూరో మర్యాదతో తనయశజయము నెప్పికొనుట కంటే జేయఁదగినది లేదయ్యె. చిరునవ్వునవ్వుచు నాతఁడు జయశాలికి మూఁడుసలాములు చేసెను. కనయయును గాంభీర్యముతో వానికిఁ బ్రతిపత్తులొసఁచి తాగెల్చుకొన్న పడగను దెచ్చుకొనుటకుఁ బరుగెత్తి పోయెను.

టూరోతమ్ముడు ఈటోయనువాఁ డీచిత్రమునంతను జూచుచుండెను. తనయన్న మోడిపోయి యాతనిపటమును కనయ గెల్చుకొన్నందులకు అతఁ డేమియు దీనతను మోమున గనఁబటవలేదు. కాని, తనపటమునకుఁ ద్రాడు వదలి కనయ తిరిగియెగురవేయువఱకు నెదురుచూచుచున్న పృథాతనికీకన్నులు కొంచె మెక్కువగాఁ బ్రకాశించెను.

ఈటో తనయన్నయొక్క ప్రాతపడగ నెక్కదానిఁ బుచ్చుకొనెను. అది రెండడుగుల చతురముగలది. దానిత్రాటి కీటో, కూడ గాజుపొడియును జిగురును బట్టించి యుద్ధమునకు సిద్ధమయ్యెను. పదినిముషములలో కేసయ, మరల నెగురవేయుటకుఁ బ్రారంభించెను. తనరాబందును మానివేసి తాగెల్చుకొన్న టూరో, పడగ నాతఁడెగురవేయుచుండెను. అదియును, కొంత పైకిఁ బోయినతోడనే యొకచిన్న చతురపుగాలి పటము పెద్దయెత్తునుండి దానిమీఁదికి వచ్చుచుండెను. ఈ ప్రకారమిటో, యుద్ధములోఁ జేరెను. మరల పోరాటము ప్రారంభమయ్యెను.

ఈసంగరము మొదటిదానికంటె పట్టుదలతో నంతకంటె నెక్కువసేపు జరిగెను. కాని, యిందు ఈటో, యెక్కువచాతుర్యమును గనఁబఱచెను. అనేకమంది గుమిగూడి నిశ్శబ్దముగాను గాంభీర్యముగాను దానిం జూచుచుండిరి. వెంటనే గాలి నవ్వమై 'యీటో, విజృంభించి కేసయ, పటముపైఁ దనపటమును జతురతతోఁ బఱపెను. 'చూడుచూడు,, మనుకేకలు చూపరులందు బయలుదేరెను. అంతలో కేసయ, పటము దొర్లుచుఁ గ్రిందఁబడెను. కేసయ, 'యీటో, లు మామూలు మర్యాదలను జేసికొనిరి. అప్పడీటో యోమియు మాటలాడకుండ సోదరునిం జూచెను.

టారోయును దనపడగను బట్టుకొనుటకుఁ బరుగెత్తికొని పోయి దానిందెచ్చి తమ్మునితో “యూటో! ఇది నీది. నీవు పుచ్చుకొనుము,, అని పల్కెను. అందు కీటో “అక్కటలేదు. ఎవరివివారు పుచ్చుకొందము. కనయ, నుండి దానిని మరల గెల్చుకొనుటయే నాకు సంతోషము,, నియెను.

ప దు నా ల వ ప్ర క ర ణ ము.

చేపతాకథలు.

టారోయూటో లింటికి గాలిపడగలు గొనిపోయి, యల సినవారగుట విశ్రమించుటకై యాసీనులయిరి. తరువాత లక్క గిన్నెలు పెట్టుకొని భోజనము చేసి వారియవ్వ నెకకథ చెప్పు మనియడుగగా నామె యాదేశపుపిల్లల కతి ప్రీతికరమయిన మొ మొటారో, యొక్కకథను జెప్పఁదొడఁగెను. పూర్వకాలమున నెకముసలివాఁడును, ముసలిదియు నెకపర్వతము, పక్కను బ్ర వహించుచున్న యొకనదీతీరమున వాసముసేయుచుండిరి. ప్రతి దినమును ముసలివాఁడు కొండమీఁదికిఁ బోయి కట్టెలు గొట్టి

యింటికిఁ దెచ్చుచుండును. ముసలిది నదికిఁ బోయి బట్టలాదికిఁ తెచ్చుచుండును. పిల్లలు లేనందున నాముసలిది తరుచు వగచుచుండెను. ఒక్కకొడుకుగాని, కూతురుగాని యుండెనా యెంతయదృష్టవంతురాలనై యుండునోయని యనుకొనుచుండును.

ఇట్లుండ నెకనాఁడు నదిలో నామె బట్టలుదుకుచుండఁగా నేదో నదిలోఁ గొట్టికొనివచ్చుచుండెను. అది చూడగ నెకగొప్పపండుగాఁ గాన్పించెను. ఆమె దానింబట్టుకొని యింటికిఁ దీసికొనిపోవుచుండఁగా నందులో నెకపిల్ల యేడుపు వినవచ్చెను. అంతట నామె వెనుకముందు నిటునటు చూచెనుగాని యెచ్చటను బిడ్డ గనిపించదాయెను. మఱలనేడుపు వినవచ్చెను. అందుమీఁదట నది యాపండులోనుండియే వచ్చుచుండె ననియెంచి దానింగోసిన నామెసంతోష ముహ్మూగ దానినడుమ నెకపిల్ల గూరుచుండి యుండెను. ఆపిల్లనుదీసికొని పెంచి పండులో దొరికినందున నాపండునామముం బట్టి యాపిల్ల వానికి 'మొమొటారో',యని పేరుపెట్టెను.

మొమొటారో బలవంతుఁడుగాను చక్కగాను బెరిగి పడునేడేండ్లవయసువాడైనతరువాత ధనముసంపాదించవలె నని బయలుదేరెను. ఒకద్వీపమునందలి నివసించుచున్న రాక్షసి నెక్కదానినిఁ జంపి ధనము గడింపవలెనని యాతఁడు నిశ్చయించుకొనెను. ఇట్లు బయలుదేరిన నాతనికి దారిలోఁ గనుటకుఁ గావ

లనినంతయాహారమును సమకూర్చి యిచ్చెను. దానిం బుచ్చుకొని, వాడు బయలుదేరి కొంచెము దూరము పోయి యొక కంది గిగను జూచెను. అది “మొమొటారో! సీయాహారములో నాకు గొంచెమిచ్చి వేసి నేను నీతో వచ్చి నీకు సాయమొనర్చెదనని చెప్పెను. వల్లెయని యాతఁ డట్టిచ్చెను. తరువాతఁ గొంతదూరము పోగా నొక పీఠగనిపించి యదియు నాతనితో నట్టి యేర్పాటు చేసి కొని కూడఁ జనెను. మఱికొంతదూర మేగినతరువాత నొక పోక చెక్కయుఁ బిమ్మట నొక తిరుగలిరాయయు నట్లే యతనికి తోడుపడ నేతెంచిరి.

ఇట్లయిదుగురును గలిసి యాద్యోపమునకుఁ బోయి యారాక్షసియిల్లు నేరునప్పటికిది యింట లేకుండె. ఆయదనుజూచి వారొకయుపాయమును బన్నిరి. పోక చెక్క యక్కడనున్న నిప్పులోఁ బడెను. పీఠయొక్క నీటిగిన్నెలో దాగియుండెను. కందిగి యొక మూల నెదిగి యుండెను. తిరుగలి యింటిపై కెక్కెను. మొమొటారో యింటి వెలుపలఁ బొంచియుండెను.

కొంత నేపటికి రాక్షసి యింటికి నచ్చి చలిగాచుకొనుటకు నిప్పులవద్దకుఁ బోయెను. వెంటనే పోక చెక్క పేలి చేతుల నిండ నిప్పులు పోసెను. ఆ రాక్షసి లేచిపోయి చేతులు రెంటిని నీటిగిన్నెలో ముంచెను. తోడనే యందున్న పీఠ యాచేతులం గఱచి యేడ్పించెను. ఆ రాక్షసి యెట్లో చేతులు విడిపించుకొని

మూలకుఁ బోయి కూర్చుండెను. అంతటఁ గందిరీగ లేచి యొడలంతయు దద్దుర్లుగట్టవట్టు కుట్టెను. దీనికి భయపడి రక్కసి యింటిలోనుండి యావలకుఁ బరుగెత్తిన నింటిమీఁదనున్న తిరుగలిరాయి నెత్తిమీఁదఁ బడి దానిం బాపెను. అట్లు తనకేమియు శ్రమగలుగకుండ తనయుదారగుణమువలన సంపాదించుకొన్న కృతజ్ఞలయిన స్నేహితులసహాయముచేత మొఁమొట్టాఁగోయారక్కసియొక్క ధనమంతయుఁ దీసికొని భాగ్యవంతుడయ్యెను.

తరువాత వారియవ్వ, బాటసారులకును, బాలురకును రక్షకుఁడును, అర్తశరణ్యుండునునగు జిజో, యనువానికథను జెప్పెను.

రోడ్డు ప్రక్కలఁ బ్రతిచోటను జిజో, యొక్క-బొమ్మలుండును. కొన్నిచోట్ల రాతితోఁగట్ట బడిన పెద్దబొమ్మలును, గొన్నిచోట్లజిన్నచిన్న కట్టిబొమ్మలును, బెట్టబడి యుండును. వానిమొగములు కరుణ జలుకుచుండును. ఒకచేతఁ బెద్దకట్టయు రెండవచేత నెకబంతియు నుండును. అతఁ డొకతామరపూవుమీఁద నిలిచియుండును. అతనిపాదములకడ గులక రాళ్లగుట్ట, యుండును. ప్రతిమాగ్ధుఁడు నక్కడ నెకగులక రాయిపడవైచుచుండును. కాబట్టి మీరెన్నఁడు గులక రాయి యుప్పునము జె

ల్లించకుండఁ జిజో, బొమ్మను చాటి పోకుఁ డని యాయవ్యతన మనుమలకు భయము చెప్పెను. చనిపోయిన ప్రతిబిడ్డయుఁ జాతాళలోకమందలి సోఙ్ఘ క్వా, యనునదిని చాటువలయును. దానియొడ్డున నెకముసలిపంది యుండును. అది నదిని చాటు చున్న పిల్లలనుబట్టుకొని వారిబట్టలు దొంగిలించి వారిచేత నాన దియొడ్డున రాట్లుపెట్టించును. దాని కది యెల్లప్పుడు నెడతెగని పనియై యుండును. ఈ జిజో, యాపిల్లలను గాపాడును. దాని పాదముల కొకరాయి సమర్పించిన నది పిల్లల కీబాధనుతిప్పించును.

పల్లెపిల్లవాఁ డగు ఁడరషిమా,, యనువానికథ యొకటి యచ్చట నందఱును జెప్పకొందురు. ఁడరషిమా, యనువాఁడొ కచక్కనిపల్లెపిల్లవాఁడు. వాఁడు జపానుసముద్రమీఁదనివసించు చుఁ బ్రతిదినమును దల్లిదండ్రుల కొఱకుఁ జేఁవలఁబట్టి లెచ్చుచుండును. ఒకనాఁ డట్లు చేఁవలకుఁ బోయిమరల రాడఁయ్యె. వానితల్లి చాలసేపు వేచియుండెనుగాని యెంతసేపటికి నాతని పడవజాడ గానరాలేదు. ఇట్లు కొన్నిదినములు గడచిపోవఁ దుద కౌతఁడు మృతుఁ డయ్యెనని యెంచుకొనిరి. కాని, యాతఁడు చావలేదు. సముద్రముమీఁద నలనికి సముద్రునికూతురు ప్రత్యక్షమై వానిని, దనసదసమునకుఁ గొనిపోయెను. అచ్చట నెప్పుడును వసంతకాలముగా నుండును. అచట వారిరువురును బ

రస్సరానురాగముమీర నుఖంబులం దేలుచుఁ గొంతకాలము గడపిరి. అంతటఁ దావచ్చి చాలకాల మయ్యె ననియుఁ దల్లి దండ్రులు దనకొఱకు దుఃఖపడుచుఁ దానుమృతి నొందె నని తలంతు రనియుఁ దనసఖతో నుషీరమ చెప్పెను. ఎట్టకేల కాతఁడుపోవుట కామె యంగీకరించి యొకపెట్టె నాతనిచేతి కిచ్చి దీని నెప్పుడును, మూసియుంచవలయుననియు, నట్లు మూసియుంచి నన్నినాళ్లు నేను నీతో నుండెద ననియు, దీనిం దెఱచినతోడనే నేనును నీసతతవసంతకాలముతో నున్న యిద్దేశమునుగూడ సద్మత్య మగు ననియుఁ జెప్పెను.

ఉరషీమాయు నాపెట్టెను బుచ్చుకొని దానినెప్పుడును మూసి యుంచెద నని చెప్పి యిటికిఁ జనెను. కాని, యతని యూరు మాయమయ్యెను. ఆయొడ్డున నెచ్చట నిండ్లున్న యాన వాలయిననులేదు. అచటి కనతిదూరమునఁ దా నెన్నఁడుఁ జూచి యెఱుంగనివట్టణ మొకటి కానవచ్చెను. వాస్తవముచేత నతఁడా దేవకన్యతోఁ గడపిన ప్రతివారము నొకశతాబ్దము కాలమై యుండెను. గనుక యాతఁడు మున్నున్నచోటు మఱచిపోయెను. ఇట్లునిరాశుండై మఱను కలఁగి యాకన్య చెప్పినమాట మఱచి యాపె యిచ్చినపెట్టెను దెరచెను. శ్యామలవర్ణముగలమంచొకటి వెంటనేసమూదముమీఁద వ్యాపించెను. దానితోడనే

యురపీను శరీరమం దొకవింతమార్పు గలిగెను. చక్కనివాడై యశావనమందున్న యాతఁడు నిమిషములో లేవలేనిముసలివాడై యొడ్డునఁ బడి చచ్చిపోయెను. ఆబుట్టలో నాదేవకన్య వారిను ఖదినములన్నిటిని బంధించి యుంచెను. అవి తప్పించుకొని పోఁ గానే యతఁడు తక్కినమనుష్యులవంటివాఁడై యయి జరామరణము లాకస్మికముగ వాని నాక్రమించెను.

పదునైదవ ప్రకరణము

తేనీళ్ళయిండ్లు — దేవాలయములు.

జపానీయులమనుసలకు దేవాలయములనగనే తేనీళ్ళయిండ్లు జ్ఞాపకమువచ్చును. ఏమనిన నెచ్చట దేవాలయములు, డునో యచ్చటఁ దప్పక తేనీళ్ళయిండ్లుకూడ నుండును. కాని తేనీళ్ళదుకాణములు ప్రత్యేకము దేవాలయములదగ్గఁగఱమాత్రమే రాక ప్రతిచోటను నుండును. జపానులోఁ దేనీళ్ళయిండ్లు పెద్దవిందులు జరుగుచోటులుగా నుండును. అవి కొన్ని గడ్డితో నేయఁబడినచిన్నకుటీరములుగా నుండి కూలివాండ్రులోనగువారు వచ్చునవియై యుండును. మఱికొన్ని నుంచిభవనములుగా నుండి

సరంబీసేయబడి ప్రశస్తమయినబల్లలు మొదలగుసామానులను గలిగియుండును.

తేసీళ్లయంగడియం దొక తేసీళ్లుమాత్రమే యన్యుబ డవు. అది నీకు విడిదిగా వినియోగించి భోజనము మొదలగు నవి దొరకుచోటు. పల్లెటూళ్ళలో నదియే పూటకూటియిట్లుగా నుండును. ఈతేసీళ్ళయిండ్లలోఁ బ్రత్యేకముగాఁ దేసీళ్లు తప్ప మతేమియుదొరకనియెడల నచ్చటఁ బ్రయాణము చేయుయా రోపియనులయవస్థ యడుగనక్కఱలేదు. అక్కడ నమ్మెడుతేసీ ట్లు వారి కెవ్వరికిని రుచియింపవు. ఈవిషయము నందఱు నేక గ్రీవముగా నంగీకరించి యున్నారు. నీవది త్రాగినను దాగ కున్నను దానిఖరీ దిచ్చినఁ జాలును. ఆఖరీదైన నెంతో యుడ దు. ఒకటిన్నరయణా యుండును.

బాటసారి యెవ్వఁడేని తేసీళ్ళయింటిలో నడుగుపెట్టగానే యక్కడ నుండుబాలిక లెఱ్ఱనిచొక్కాలు దొడిగి వానికి వంగి నమస్కరించుదురు. అది మారుమూలదేశమయి పూర్వాచారము లింకను విరివిగా వాడుకలోనున్నయెడల సాష్టాంగనమ స్కారము చేయుదురు. తరువాత తేసీళ్ళు దెచ్చుటకుఁ బరుగెత్తుదురు. పరుగెత్తుట గౌరవమునకు గుఱుతు. నడిచి వెళ్లుట నిర్లక్ష్యమును సూచించునని వారియాశయము. తరువాత నెకల క్కపాతలోఁ బోసి తేసీళ్ళును దానితో నైదు తేసీటిగిన్నెలును

వచ్చును. ఈగిన్నెలకుఁ బట్టుకొనుటకుఁ గొక్కెను లుండవు. ఆ తేసీళ్ళలోఁ బాలుగాని పంచదారగాని వేయరు. అవిగడ్డి రంగు గలిగి చేదుగా నుండును. అందుచేత నవి యైరోపా దేశీయులకు మిగుల వెగటుగా నుండును. అయినప్పటికి గిన్నె నెత్తి పెదవులదగ్గఱ బెట్టుకొని పిత్త పెనులనిచ్చి వేసినఁ జాలును. ఇట్లు తేసీళ్ళు నిచ్చునాచారము జపానునం దంతట గలదు. ఇది తేసీటియంగడియందేగాక ప్రతిచోటను జరుగును. ఎవరైన న్నేహితుఁడు చూడవచ్చినయెడల వెంటనే తేసీళ్ళు సిద్ధముగా నుండును. మంచిపావుర్రోనికిఁ బోయితిమేని ముందు తేసీళ్ళు పుచ్చుకొనకుండ వ్యవహారము ప్రారంభము కాదు. కొనవచ్చిన వారు చాలసరకులు గొనుచునెక్కువసేపుండినయెడల మధ్య మధ్య తేసీళ్ళియఁబడును. వట్టితేసీళ్ళుసిక్కిష్టములేనియెడల పెర్రీ పువ్వులరసమందుఁ బోయుదురు. కాని, పాలును జక్కెరయును గోరువైరోపియనులకదియును రుచియింపదు. నీవారాత్రి యట నాగియున్నయెడలఁ గొన్ని తెఱలు లాగి నీకొకగది నేర్పఱచిబొం తలతోఁ బ్రక్క వేయుదురు. వారు నీకు సమకూర్చునవి యివి మాత్రమే. ఇంక నేమయిన నీకుఁ గావలసినయెడల వానిని నీవే తెచ్చుకొనవలెను.

పట్టణములలోనిగొప్పరకము తేసీళ్లయిండ్లలో మంచిమం చివిందులు జరుగును. ఒకజపానీయుఁడు తన స్నేహితులకు విందు

చేయఁగోఁసయెడల నాతఁడు వారిని దనయింటికిఁ బిలువకయొక ప్రసిద్ధి కెక్కిన తేనీళ్లయింటికిఁ బిలుచుకొనిపోవును. అచ్చట భోజనపదార్థము లన్నియు సమృద్ధిగా సమకూర్చుటయే గాక భోజనానంతరము వినోదార్థము “గెయిషా, యనుబోగముమీశమును గుదిచ్చి సృత్తగీతముల దనయతిథుల సంతోషపెట్టును.

ఇట్టి విందు పరదేశస్థుల కెంతయు వింతగాగోచరించును. గుమ్మముకడనే బూట్లు విడువవలయును. తరువాతఁజావలమీఁద సెడిచిపోయి కొన్నిగంటలు క్రింద మడమలమీఁద గూరుచుండవలెను. దీనితో వాఁకిఁ గాళ్లు నెప్పలెత్తి నోడకుఁ జేరఁబడి కాళ్లు జాపుకొనవలసి వచ్చును. వానిముం దొకపీట యుండిన నుండును. లేదా, లేకపోవును. పీటయున్నను సది యొకయడుగుత్రుమాత్ర ముండును. ఇంక దానిమీఁద గుడ్డ, గ్లాసులు, కత్తులు, కారులు, గరిటెలు, చేరుమాలుమొదలగున వెవ్వియు నుండవు. యూరోపియనులకివి గావలెను రెండుపుల్లలతో నన్నమును దినవలయును. ఇవి వానిముందుఁ బెట్టగానే యవి రెండు నెప్పును గలిసియున్నట్లు తోచును. ఇట్లు కలిపి యుంచుట వాని నిదినఱకు వాడుకచేయనికొత్తపుల్ల లని దెల్పుటకు. ఈరెంటిని విడఁదీసి యీరెండుపెన్నిలువంటిపుల్లలతో నన్నము దినుటెట్లని యబ్బురపడును.

మూసేలను బాలికలు మొదటఁ దేసీళ్లు దెచ్చి ప్రతియతి ఖికి నిచ్చును. దానితో విందు ప్రారంభ మగును. పరిచారిక లందఱు మిగుల సందమయినవస్త్రములను ధరించి మెరసెడు పట్టీలను గట్టుకొని యుందురు.

తేనీళ్ల తరువాతఁ జిక్కుడుపిండితోడను జక్కెరతోడను జేయఁబడిన తేనెలో వేసిన తెల్లనియప్పచ్చులను వడ్డించెదరు. తరువాత రెండుమూడుగిన్నెలు దెచ్చి ప్రతివారిముందును బెట్టుదురు. వీనిలో నెండుచేపలు వాసనగొట్టెడుపులుసుతో వేసిన యొకవిధమయినసముద్రపుచేపలు, ఉడకఁబెట్టఁబడిన తాహరగింజలు నుండును. దాహమానిమిత్రము సాకె, యనుకూటిసారా యముఁగూడ నిత్తురు.

పరదేశస్థుఁడు వీని నొకదానితరువాత నొకటిగుచ్చిచూచి యొకటికంటె నొకటి వెగటుగా నుండుటచే నవి యట్లుంచి, తరువాతదాని కెదురుచూచుచు నూర్చుచుండును. వీనితరువాత వడ్డింపఁబడునవి పచ్చిచేపలు. వీనిని బులునులో మంచి తించురు. తరువాత నన్నము వడ్డింతురు. ఇప్పుడు మొదటఁజెప్పఁబడినపుల్లలు విచిత్రముగాఁ బనిచేయును. ఆదేశస్థు లొకఱుపుల్లలుగాని దంతపుపుల్లలుగాని పుచ్చుకొని మితిమీరినచాతుర్యముతో నతివేగముగా నన్నమును దమనోటిలోనికిఁ గొట్టుకొందురు.

కాని దురదృష్టవంతుడగు విదేశస్థుడు యిదానిని ముషముల కొకమెత్తుకైన లోపలకుఁబోక చివర కొకగదిపై నిమ్మని స్రాగింప వలసినదగును.

తరువాత వడ్డెన చేపలపులుసు, నుడకఁ బెట్టిన చేపలు, వీనితో బంగాళాదుంపలును, వడ్డించెదరు. కాని చేపలగుది విరుద్ధముగా నుండును. గుంపలు తీయఁగానుండును. అవి పంచ దారతో, బాకముఁ బట్టుదురు. తరువాత నింకొకవిధమయిన పులుసును, ఊరుగాయలును, వడ్డించెదరు.

కట్టకడపట నుప్పుతో నూగుఁబెట్టిన *James* పండ్లు వడ్డించెదరు. విదేశీయుఁడు మొదట వానితో మెకపండును నోటఁ బెట్టుకొనుచు గాని దానియుష్పదనమునకుఁ దాళఁజాలక మోటునే మరలఁ దీసివేసికొనవలసినవాఁ డగును. ఇట్లొకదానితరువాత మెకటి చూచి యేదియుఁ దనకు సరిపడక యెక్కడఁజూచినను భోజనపదార్థములేగాని తినుట కొకమెత్తుకైన లేద, నుప్పుఁగల పునావికులపాటను స్మృతికిఁ దెచ్చికొనును.

భోజనానంతరము విందులను సృత్యగీతములచే నానందింపఁజేయుటకుఁ బట్టబట్టలును గట్టి గోటుగా నీటుగా, గెయిషాయనువారవనితలు వత్తురు. ఆసృత్యగీతములు రెండును గూడ ఐరోపాదేశీయులకు రుచింపవు. ఆవారకాంతమొగమునకు దెల్లరంగును, పెరవులకెట్టరంగును వేసికొని యొకవిధమైన

చితారు శ్రుతి వేసికొని పాడునుగాని యందు సంగీత మంతగాఁ గాన్పింపదు. అది యొక పెద్దరోదనముగా నుండి ఐరోపియనులకు శృతికటుప్రగా నుండును. ఇత సృత్య మన్ననో మూగవానిసంజ్ఞలవలె నుండును. అనేకవిధములయిన యభినయములు గలిగి దానియర్థమును విసనిక అయొక్క చలన ములవలన దెలుపుచుండును. సంగీతమునందును, అభినయము నందును, ఐరోపియనులను బ్రమాణముగాఁ దీసికొనవచ్చునాయనునదివివాదాంశము. పైనిజెప్పఁబడిన సంగీతాభినయములు మనదేశపుమేజువాణిని బోలియున్నట్లు దోచుచున్నవి. అవి తెలిసినయెడల మనకాహ్లాదకరములుగానే యుండవచ్చునని తోచెడిది. ఈవిషయమున సచటికేగి వచ్చినమనవారియభిప్రాయ మేమో తెలిసిన మేలు.

ఇంతసేపలసి విచారించినమీదటఁ గూడ ఐరోపియనుల కాఁకలిమాత్రము తీరదు. అతఁడు బండికిఁ బోవుచుండగాఁ బరిచారిక లన్నపుగిన్నెలు బట్టుకొనిబండికడ్డము వత్తురు. ఆగిన్నెలలో నాతఁడు దిగఁబెట్టినచ్చినపదార్థములుండును. వారిమర్యాద ప్రకార మాతఁడు వానిని దనతోఁగూడఁ బట్టుకొనిపోవలయును.

పదునా ఆవప్రకరణము.

—:0:—

తేనీళ్లయిండ్లు—దేవాలయము.

(తేషము)

జపానీయులు దేవాలయములయందు మిగుల భక్తిగల వారు. వారు తరుచుగా నాలయములకుఁ బోవుచుందురు. అక్కడకుఁ బోవుట కేవలము దైవప్రార్థనముకొఱకే గాక యచట జరుగుచున్నవములు, తీర్థము లోనగువానిం జూచుటకుఁ గూడఁ బోవుచుందురు. ఏదేని యొకయుత్సవమునాఁడు దేవాలయమునకుఁ బోయి చూచినయెడల మెట్లమీఁదలోపలకుఁ బూజకుఁ బోయినవారిగొడుగులు జోళ్లు వందలకొలది కనఁబడును. తరువాత లోపలకుఁ బోయినవారందఱు క్రిందఁగూరుచుండి పూజ జరుగకుండనున్నయెడలఁ జుట్టలు గాల్చుచు మాటలు చెప్పుకొనుచుందురు. పిల్లలీగుంపులోఁ గ్రిందఁ బ్రాకులాడుచుందురు.

ఆలయములో పూజయయినతరువాత జనులందఱు విడిపోయి భోజనము చేయుటకేదైనఁ జల్లనితావును జూచుకొందురు. ఆలయమునకుముందు టారోయనఁబడు నొకకట్టమంటపముండును. కొన్నికొన్నియాలయములముం దిట్టివనేకములు వరుసగా నుండును. ఆలయము కట్టతోఁ గట్టఁబడి కొన్నియెడలఁ

జన్మదిగాను, గొన్ని యెడలఁ బెన్దదిగాను నుండును. దానిచుట్టు దుకాణములును, దీప్తిశ్శయ్యలును నుండును. చాలదుకాణముల లో ముఖ్యమయిన దేవతలబొమ్మ లుండును. ప్రతిచోటను స స్తభాగ్యదేవతల ప్రతిమలుండును. ఇవిప్రతిజపానీయగృహమం దును మిక్కిలి భక్తితోఁ జూడఁబడును. తరువాత సస్యపాలకు లగుధాన్యదేవతలదంపతులబొమ్మ లుండును. వానితోఁ గొ య్యతోఁ జేయఁబడిననక్కలుండును. సహాయము చేయుటకును, రక్షించుటకు సనేకచేతులుగల కరుణాదేవతగూడ జనరంజకమ యి న్నపలిను.

తరువాత రంగులు, పాడమపెట్టెలు లోనగు చిల్లరవస్తు వులమౌడుదుకాణముండును. గారడివాండ్రు, మాంత్రికులు, పై రుమానులు (జెట్టీలు) మొదలగువాండ్రపాక లుండును. తేనీ శ్శయిం డ్లనేకము లుండును. అక్కడ భక్తులు తేనీశ్శయి సాకే యను మద్యమును సేవించుచుందురు.

బాలికలు దేవాలయమునకుఁ జేరియున్నదుకాణము లలో దేవునికి నివేదనజేసిన చిక్కుడుకాయలను బహుసేగింజలను అన్నమును కొనుక్కొందురు. వీనితో గుడిమీఁదనుండుపావుర ములను మేపుదురు. ఇవి తినటకాపావురములు గుడిమీఁదనుం డి దిగి వచ్చును. మెట్లమీఁదబిచ్చగాండ్రు వరుసలుతీర్చి కూరు

చుందురు. వీరి కొక్కపైసా యిచ్చుచుందురు. అక్కడియర్థకులు ప్రార్థనాశ్లోకములను గాగితములమీఁద వ్రాసి యమ్ముదురు. వానిని గొని దేవునివిగ్రహమునకు ముందు నారసములకుఁగట్టుదురు. జనులకు విశ్వాసము గలిగినదేవునిముందనేక వేలకాగితపుముక్క లిట్లు కట్టఁబడి యుండును.

ఆలయపుతోటలు చాలరమణీయములుగా నుండును. అక్కడ జపానీయులయద్భుతమయిన యారామరక్షణాచాతుర్యమును జూడవచ్చును. కొన్నిచెట్లనేకవందలనంవత్సరములనాఁటివయ్యును, గొన్నియంగుళములపొడవుకంటె నెక్కువపొడవుండవు. కొన్నిచెట్లు మిక్కిలి పొడుగుగా నుండి యొకపడవిమాదిరిగా గాని యేదేనియొకదేవునివిగ్రహమువలెఁ గాని యగపడునట్లు పెంపఁబడి యుండును.

పూతకాలమున నీవనములసౌందర్యమును జూచుట కనేకమంది యాలయములకుఁ బోవుదురు. “ప్లమ్” అనునది పిబ్రవరిలోను, “పెర్సీ” అనునదియేప్రిలు మేనెలలలోనుబూయును. వీనియందమును జూచి యానందించుటకు జనులు గుంపులుగూడి పోవుచుందురు. పూతకాలమున వందమైళ్ళ దూరమున నున్నతోటనను జూడఁబోవుటకు జపానీయులు వెనుదీయరు.

చిన్న నాటినుండియు వారికిఁ బ్రకృతిసౌందర్యమును బరిశీలించుటొకవిధ్యగా నేర్పఁబడును. పసితనమున వారిని దల్లిదండ్రులు ద్వానవనములకుఁ దీసికొనిపోయి చూపింతురు. పెద్దవాండ్రు పనిని మానియైన సంశోషముతోఁపూఁదోటను జూడనేగెదరు.

ప దు నే డ వ ప్ర క రణ ము.

రిక్తావాడు.

ప్రసిద్ధమయిన పూజిసానుపర్వతమునుగూర్చి చెప్పితిమి. తేనీళ్లయిండ్లనుగూర్చియు దేవళములనుగూర్చియు ముచ్చటించితిమి. ఇక నిప్పుడు జపానునందు ముఖ్యమయినరిక్తావానింగూర్చి కొంతవఱకుఁ జెప్పవలయును. వాడు ధనవంతుఁడుగాని శౌరవముగలవాఁడుగాని కాఁడు. వాఁడెప్పుడును దర్జిద్రుఁడై కూలిజాతిలోఁ జేరినవాఁడుగా నుండును. కాని, వానియుపయోగమునుబట్టి వానికాప్రాముఖ్యత వచ్చినది. వాడు గుట్టపువాఁడుగను, గుట్టముగను గూడ వినియోగించును. వాడు తనబుడితో వీధిలో వేచియుండి నీవందులో నెక్కినతోడనే బుడి బుజుముమీఁదఁ బెట్టుకొని పరుగెత్తును.

జన్మింట్లా, యని వానిప్పు డియైనదేను. దానికి మనుజువే గముగలబండి యనియ్యము. అది పెద్దటపా పెట్టెవలె నుండును. వానకాలమున నుపయోగించుటకు దానికి నూనె కాగితము, పైకప్పుగా నుండును. కూర్చుండుట కొకశుక్కె- ముండును. మూటలు పెట్టకొనుటకు శుక్కె-ముక్రింద నొకయర యుండును. రెండుజేలికయయినచక్రములును, రెండుపోలుకట్టలును బండికుండును. కొన్నివాండు కొంచెము డబ్బుగలవాడై నయెడల వానిబండికి ముదిమందిరంగులు వేయబడి యుండును. ఎంతవీ దవానిబండికైనను గొంతయలంకారము తప్పక చేయబడి యుండుకమానదు.

రాత్రులు ప్రతిరిక్షాకును బడు నెనిమిదియంగుళములపొడుగు గలిగి గుండముగా నుండు నొక కాగితపులాంతపగట్టబడి యుండును. బండివాండు పరుగెత్తుచుండగా నీలాంతములు రమణీయముగాఁ గనబడుచుండును. ఈక్షా నైసికిలంతునవీనమైనది. మొదటిక్షా నలుచదియొడ్లక్రిందట జేయబడినది. తొడనే యవి దేశమంతట నతిశీఘ్రముగా వ్యాపించినవి. ఈక్షా బండి జపానునకు కొటికి లిచ్చెవలె నరిపడినది. మొట్టమొదట పనిలేనివారి కనేకుల కది పనిగల్పించినది ఈబండ్లు వాడుకలోనికి రాగానే యనేకమందిరమువాండు పని ప్రారంభించిరి. ఇది యచ్చటిపల్లెటూ కును బట్టణములకును గూడ ననుకూలించినది.

పట్టణములలో వీధులు మిగులయిరుకుగాను, జనసమృద్ధముగాను నుండుటచే అచ్చట గుట్టిపుబం ద్లపాయకరములుగా నుండును. అక్కడ గుట్టిము లెచ్చటనో గాని యుండవు. ఒకవేళ నెవ్వడైన గుట్టిము నెక్కిపోవుచున్నయెడల దానిముందొకడు బూంనూడుచు దారిచేయుచుండును. దిక్పాఠాద్యముగాక సేపుతో నన్నింటిని దప్పించుకొనిబండి నీళ్లుకొని పోవును.

ఇక గ్రామములలో మార్గములు సన్నములుగాను, మిగుల పాడుగాను, నుండును. పొలములనుధ్యయించుకొని శ్రోవలేగాని యంతకంటె మంచిమార్గము యుండవు. తేలికగా నుండుటచేతను, విస్తారము స్థల ముక్కుటలేక పోవుటచేతను, అచ్చట దిక్పాఠాదులకు నయపయోగముగా నుండును.

దిక్పాఠాదులకు నెక్కుడుమాత్రమే కూర్చుండును. ఒక్కడేలాగును. కాని యొక్కొక్కప్పుడు దానిలో నిద్దఱుగూరుచుండుటకూడ తటస్థించును. ఒక్కయూరోపియనునకు సరిపడినచోటులో నిద్దఱుజపానీయులు నుఖముగాగూరుచుండగలరు. సైనికులకు త్వరలో బోవలసినయెడల నాతడు రెండుమనుజులములను దనబండికిఁ గట్టించును. సమతలమున వారు బండి ముందుండిలాగి యెత్తు ప్రదేశము నెక్కువలసినచ్చినప్పుడు క్కడు వెనుక కేగి త్రోయును. ధూమనొకమీదగానీ, పొగ

బండిమీదఁగాని, పోయి జపానులో నెక్కడవిగినను గావలసిన
న్నిరక్షాబాండ్లు బాడుగకుఁ గట్టుటకు సిద్ధముగా నుండును. ఆరి
క్షావాల్లను, వారివయసంతయున్నను 33 (య్య) కట్టవాండ్రని పి
లుతురు. ఎవరైన బాటసారి కనిపించువఱకును, వాండ్రు బం
డివెరుక నిలిచి యిత్తడిగొట్టములతోఁ బొగద్రాగుచుండును.
వారు నల్లనిలాగును జొక్కాయునుదొడుగుకొందును. చొక్కా
వీపుమీద వానివానిగురుతును దెలుపు తెల్లనిబొమ్మ వాయఁబడి
యుండును. తెల్లనిపెద్దటోపి యొకటి వానితలమీద నుండును.
ఎండగాయుచున్నప్పుడు డాటోపి తీసివేసి చెమట, కండ్లలోనికి
గారకుండ నెకగుడ్డను దలకుఁ గట్టుకొందును. ఎండదెబ్బవలనిభ
యము రిక్షా వానికి లేదు.

నీవు వారికంటఁ బడఁగానే యిరువదియొది యొకచేతితో
రిక్షా నీళ్ళుకొనుచు రెండవచేయి నీవైపున కెత్తి రిక్షారిక్షా, య
ని యరచుచు వత్తురు. అందొకరిక్షా కుదుర్చుకొని నీవెక్కుడు
వు. వెంటనే యాకట్టవాఁడు కట్టలనుగ్గకుఁ బోయి బండి బుజ
ముమీదఁ బెట్టుకొని తనబలవేగములు నీకుఁ దెలియునట్లు గబ
గబ పరుగెత్తును.

ఇట్లు పోగాబోగా నీవ్రేకపన్ననివీధిఁ బ్రవేశింతువు. అ
క్కడ ననేకమందిపిల్లలు పెద్దవాండ్రును, స్త్రీలును, బురుషులు

ను, గూడ నుందురు. దారినడచుట దుర్లభముగా నుండును. ప్రక్క నొక దారియుండును. కాని, యాదారిలో నంగడివాండ్రు దుకాణములు పెట్టుకొందురు. అందుచేత నావీధివెంట బోవు వారును, ఆడుకొనుపిల్లలును వీధినడుమ నుండవలసి వచ్చును.

సీబండివాఁ డీనీధినడుమ మెల్లమెల్లగాఁ దప్పించుకొనుచు, బంటులాడుకొనుపిల్లలగుంపుకడ నొక్క త్రుటిమాత్ర మాఁగుచు లాగుకొని పోవుచుండును. పిల్లలనే కములైన యాటలాడుచు నిన్నుఁ దొంగిచూచుచుండురు. వారియాటవస్తువు లొకప్పుడు సీబండిలోఁబడును. సీపువానిఁదీసి వారలకు విసరి వేయుదువు. అందులకు వారు సగౌరవముగా నమస్కరించుచుండురు. అంతలో సీతలమీఁద చప్పుడు వినఁబడును. అదేమనిచూచిన నొకయింటి మీఁద నిద్దఱుపిల్లలు నొకముసలివాఁడును గాలిపడగ లెగురవేయుచుండురు. ఇవియన్నియుఁ జూచిన నా దేశమున గుఱ్ఱములు లేకుండుటయే మంచిదయ్యె నని నీవనుకొందువు. ఎంతసాదయినగుఱ్ఱముయిన సీయల్లగులలో బెదరకమానదు.

వెలతక్కువయైన యుండుట రిక్షా కింకొకవిశేషము. కుఱ్ఱవాఁడు ప్రయాణముచేసినకాలమునకు గంటకేడరపెన్నులచొప్పున నీవిత్తువు. ప్రయాణముచేయకయున్న కాలమునకు గంటకు రెండరపెన్ను లీయవలయును. రోజునకు రెండున్నరపిల్లింగు

లిచ్చినరోజంతయు వాడు నీకుబనిచేయును. కాని వానిలో కొందఱు విదేశీయులను మోసపుచ్చి గంటకు రెండు పెన్సులు పుచ్చుకొందురు.

ఇట్లు రిక్తావాడు వర్తకునివలె గన్పడుట కడుశోచనీయము. దీనివలన సేవకునకుండవలసిన శౌరవము వానికుండుట లేదు. సేవకుడు తనలాభమునకంటె యజమానిలాభము నెక్కువగా బాటించును.

కానివిదేశీయుఁ డొక్కరిక్తావానిని నియామకమునకు దుర్బుకొన్నయెడల వాడు స్నేహితునివలె వినియోగించును. ఎక్కడకుఁ బోవలెనో యేమి చేయవలెనో, వాణి చెప్పాను. ఎక్కడ నేమియుండునో వానికిఁ జెలియను. వానింగూర్చి యన్నియుఁ దెల్పును. ఏవైనకొనుటకుఁ బోయినయెడల వాడు కూడవచ్చి పావువాడు నిన్ను దగాచేయకుండఁ జూచును. నీ వేదయిన పనిమీఁదఁ బోయినయెడల నీప్రండుటకు మంచితేస్తీళ్లయిల్లు చూచి, నీకు వండిపెట్టి, నీబట్ట లుదిరి, పడకిల్లు నేర్పఱచి, హొటలువాడిచ్చినబిల్లు సరిగా నున్నది లేనిది చూచి వానికిచ్చి నాకరులకు జీతమిచ్చి యన్నియుఁ జక్కఁబెట్టి నీమెప్పు వడయును.

నీవేదయిన నెకయాలయముకడఁ గాని, పూలతోఁటకడ
గాని యాఁగినయెడల నీలోపున వాడచ్చటి తేనీళ్లయింటికడ ని
చుక విశ్రమించును. అరలోనున్న తనయాహారపుమూటఁ దీసి
కొని యచ్చట దానిభుజించి నీవు వచ్చువఱకుఁ బొగదాగుచుఁ
గూర్చుండును.

ప దు నె ని మి ద వ ప్ర క రణ ము.

గ్రామములు.

జపానుకాపు మిక్కిలి పట్టణాలతోఁ పనిచేయుచు రాత్రిం
బవల్లు తనపొలములోఁ బనిచేయును. వాడు వారమున కేడు
రోజులును గూడఁ బనిచేసి పొలము సిద్ధమయి పంటకు వేచియుం
డవలసినదినములలో మాత్ర మెప్పుడయిన నెకరోజు సంతకుఁ
గాని తీర్థమనకుఁగాని పోవును.

పొలమంతయు గునపముతోఁ దిరగవేసి కలుపు తలయె
త్తకుండ చక్కనితోటవలెఁ జేయఁబడును. అనేకపైరులు పం
డును. అందు ముఖ్యమయినది ధాన్యము. ధాన్యము పండనిసం
శ్చరము వారు కలుపువలన బాధపడుదురు.

ధాన్యము పండుటకు నీరు విస్తారము గావలసియుండును. కాబట్టి సమీపమున నున్న నదిలోనుండి గాని, కాలువలోనుండి గాని, చేలను దడిపి దమ్ముచేసి యందులో మొక్కలు నాటుదురు. ఈపని స్త్రీలును బురుషులునుగూడ మోకాలులోతుబుర దళాల్ జేయుదురు. ఇదిమిగుల కష్టమును, మలినము నయిన పని. స్త్రీలును బురుషులునుగూడ దమదుస్తులనుబైకిఁ గట్టుకొని యీపని చేయుదురు. మొక్కలు నాటినతరువాతఁ దిరిగి రెండుమూడుసారులు కలుపు దీయుటకై యీబురదలోఁ బని చేయవలసివచ్చును.

వరి పంటకు నచ్చినతరువాత చేలలోనున్న నీరుఁ దీసివేసి వాలము లెండనిత్తురు. ఈబొలములవి స్తీర్ణమును, ఆకారము న నేకవిధములుగ నుండును. విస్తీర్ణముకొన్ని చతురపుగజములు మొద లొకయకరమువఱకు నుండి యకరము విస్తీర్ణముగలపొలము పెద్దదిగా నెంచబడును. పొలమునకుఁ బొలమునకు నడుమఁ గంచెలుగాని దట్లుగాని యుండవు. నేల మిగుల విలువగలిగినదగుటచేత నట్లు లెదుగనిచ్చుటకు వారికి వీలులేదు. ఇవిలేకున్నను బొలములహద్దులు జక్కగా నెవరివి వారికిఁ దెలిసియుండును.

ఇంకొకముఖ్యమయినపంట కాగితముచేయుటకై మైరు పెట్టబడునది. జపాను దేశపుపనులలోఁ గాగితము ప్రధానమయినది.

నది. అది ప్రతిచోటను ప్రతిపనికి నుపయోగపడును. జపానీయుఁడు కాగితపిండితో నివసించును. కాగితపుగిన్నెతోఁ ద్రాగును. కాగితపులాంతరు వెలుతురునఁ జనువుకొనును. కాగితపు దారముతోఁ గట్టులు కట్టుకొనును. కాగితపుజేబురుమాలును వాడుకొనును. కాగితపుమస్తులను కాగితపుజోడును, కాగితపుటోపిని ధరించును. ఎండవానలకుఁ గాగితపుగొడుగును వేసికొనును. ఇంక సనేకపనులకుఁ గాగితము నుపయోగించును. వారఱువదికంటె నెక్కువరకములకాగితములను చేయుదురు. ఒక్కొక్కరకముకాగిత మొక్కొక్కపనికి వినియోగించును. చించుటకు వీలులేనంతగట్టిగాను, ఎంతవాన కురిసిననునీరుదిగనిదిగాను కాగితములను వారు చేయుదురు.

జపానీయులొక్కొక్కరుఁ బోయితిమేని మనకుఁ బల్లెవాడు చేపలు బట్టుటకుఁ గనిపించును. వాడనేకవిధములుగ వానిని బట్టుకొనును. వాడు గాలుమును, వలను, నుపయోగించును. పెద్దప్రవాహముతో నలుఁబన్నుచుండగా వానిఁ జూడవచ్చును. ఈవల, గుండ్రముగా నుండి పన్నెండు లేక పదునాలుగడుగులవెడల్పుండును. ఈవలచుట్టు బరువయిన యినుపగుడ్లు మునుగుటకుఁగాను గట్టఁబడును. ఈవల ఘడిచి బుజునుమీదఁ బెట్టుకొని యొకయస్మముమార్చి నీటిలోఁ బారవైచును. దీనినిదిను

టకుఁ జేఁవలన్నియు సక్కడకుఁ జేరును. అప్పుడు వీఁడు వలను నీటిమీఁదఁ జాపకట్టుగా విసరివేయును. ఇనుపగుండ్లు నీటిలో మునిగి యీచేఁవలు గొట్టములోవలె జిక్కుకొనును. బలహయిన యొకపగ్గము వలకు ముడివేసి యుండును. దానితో వీఁడు వానిని బైకి లాగును. ఇనుపగుండ్లు బరువుచేత దగ్గటగాఁ జేరి వల నడుగున మూసివేసి చేఁవలను బంధించును.

ఒక్కొక్కప్పుడు వాఁడు విల్లును బాణముల నుపయోగించును. ఇందుకు ముందునీటిలో నొకవిధమయిన చేదుపండ్లను ఆకులను బడవేయును. దీనివాసనకుఁ జేఁవలుపైకి వచ్చి కొట్టి కొనుచుండును. వానినిబాణములతోఁ గొట్టి బాణములకుఁ గట్టిబడినత్రాడుతో నెడ్డునకు లాగుకొనును.

రాత్రికాఁగానే సమీపమున నున్న గ్రామజనులు నీటియొడ్డునకు వచ్చి మిణుగురుపురులను బట్టుకొనుచు, విలాసముగా నుందురు. ఈచిన్న పురుగులు నీటిమీఁద మెరయుచుఁ జీకటిలో ననేక వేలచిన్న చిన్న దీపములవలె గనఁబడుచుండును. వానిని బట్టుకొని పట్టిపంజరములలోఁ బెట్టుదురు. ఆపంజరముక్రిందఁ జిన్నమట్టిముద్ద యుంచి దానిమీఁద నొకజొన్నగింజ మొలవేయఁబడి యవి యొకటిరెండంగుళము లెదిగియుండును. అదిగాక యందొకనీటిగిన్నెకూడ నుండును. వీనివలన నామెరుగుడుపురుగు

చాలా కాలము నీవించియుండి పిల్లలకు సంతోషము నిచ్చుచుండును.

సదికి సమీపమున నొక గ్రామముండును. దానివీధిరదుమ నొకచిన్ని నీటి కాలువ ప్రవహించుచుండును. ఆకాలువ యనేకపనులకుఁ బనికివచ్చును. అడువాండ్రందు బట్టలుదుకుదురు. కూరలు గాచుదురు. స్నానమున కందునుండి నీళ్లు తెచ్చుకొందురు. దానిపక్కల బాలచోట్లకొత్తు త్తిదెబ్బలు వినవచ్చును. ఏమన నీకాలువనీటివలన ననేకనీటిచక్రములు దిరుగుచుండును. నీవినులమున కొయ్యారోకల్లు చెట్లలో దొలువబడిన రోళ్లలో బియ్యము దంపుచుండును. నీవువీధిపొట నడుచుచు నింటినుండటికిఁగము లన్నియు దెరచియుండుచు గనుక యెవ్వరేమిచేయుచున్నదియుఁ జూడవచ్చును. ఇంటికున్న మూలలన్నియు గూడ వీధిలోనికిఁ గనిపించుచుండును.

ఇంట్లో ననుక పొడుగయినవెనుట్లు పెరుగుచుండును. అవి యనేకపనుల కుపయోగించును. కనుక వారికి దానియం దాదర మెక్కువ. పెద్దయినట్లు లిండ్లకు వాసములుగను, ఆకులు పైకప్పుగను, బనికివచ్చును. దానితో గిన్నెలు, పెట్టెలు, పట్లెములు, చెట్ల, నీటికాలువతూములు, నీటిబిందెలు, చేపలుబట్ట కొయ్యలు, పూలపాత్రలు, గొట్టములు, విపనకట్టలు, గొడుగులు,

మొదలగుననేక వస్తువులను జేయుదురు. లేతవెదురు మొవ్వను తిందురు. అది మిగుల రుచ్యముగా నుండును.

వేసంగిలో సాయంకాలమునఁ బనివాటులగునతగు వాత యూరివారందఱు దేవాలయపుచావడివద్దకుఁ జేరిబయట పృథ్వీ ముచేసరు. చావడినిండ నందమయినదీపములు వెలిగింతురు. అందొకటి “టోరో,” యనునది ప్రధానమైనదీపము. “టోరో” యనగాబుట్టలోనిదీపమని యర్థము. ఆబుట్టరెండగుగులచతురమును అయిదడుగులపొడవు నుండును. దానికొక్కవైపున నాలయములోనిదేవునిపేరు వ్రాయఁబడి రెండవస్కం నాయూరి వారెవ్వరయిన గూర్చుపద్యమును వ్రాయుటకు విడిచిపెట్టబడియుండును. “టోరో” మీద వ్రాయఁబడుటకు బద్యము గూర్చుగౌరవము దక్కించుకోవలయునని ప్రతివారును స్పష్టతోయత్నింతురు.

యావనులయినస్త్రీపురుషులు చుట్టునుగూడి నాట్యము చేయుదురు. నడుమ నెకఁడు నిలిచియుండును. వాఁడు కీర్తనయును అడుగును జెప్పుచుండును. ఈనాట్యము చేయువారు పడుచువారుగాను, వివాహముకానివారుగాను, నుండుదురు. పెద్దవాండు అలయపుమెట్లమీదఁ గూర్చుండివినోదమును చూచుచుందురు ఇదిమనదేశపురామః జనతో సరివచ్చును.

పంచొమ్మిదవ ప్రకరణము

గ్రామములు. (శ్రీమము)

వాన కురియునపుడు జనులు తమపైన గడ్డితో నేను కొన్నట్లుందురు. కూలివాండ్రకు వానకాపుగూడ గడ్డితో నల్లబడినచిన్న పాకపంటిది. దానికొనలు పైకి వ్యాపించియుండును. దీనితోడను గొడుగువలెనుండు టోపీతోడను నాతడు తడియకుండ శరీరమును సుఖముగా నుంచుకొనును. టోపీనిపైట్టుకొననివారు పెద్దకాగితపుగొడుగును వేసికొందురు.

వేసవికాలములలో నచట వానలు విస్తారముకురియును. అప్పుడు ప్రయాణము చేయుట సహ్యముగా నుండదు. మంచి మార్గములు బురదజరు గలిగియుండును. మంచివికాని త్రోవలనుకలిగి యుండును. అక్కడ రిక్షా లాగువానికాలికట్టజోడు మూటిమూటి కూడిపోవుచుండును. ఈజోళ్లు ప్రతిదారిలో సనేకముగూఁ బడియుండును. అవి శీఘ్రముగా నరిగిపోవుటచే వానిని దారిప్రక్కలను విడిచివేయుదురు. అవి ప్రతిరోడ్డు ప్రక్క ప్రతియింట సమ్మబడుచుండుటచేతను వానివిలువ మిక్కిలి తక్కువయగుటచేతను అరిగిపోయినవిదారిలో విడిచి వెంటనే క్రొత్తవి దొడుగుకొనుచుందురు. గడ్డిచెప్పలనుమనుష్యులు దొ

దుగుకొనుటయేగాక గుట్టయులకు వానితోడనే లాడము కట్టుదురు. దట్టమయిన గడ్డిచెవులను గుట్టపు డెక్కలకు గట్టిపెట్టెదరు. ఈయేర్పాటంత బాగుగ నుండదు. అవి యతిత్వరలో నరిగిపోవును గనుక యైదాటింటినిజేయవలసిందగుచు దగిలించి యుంచుకొనవలెను. ప్రతి గ్రామములోను కొత్తవి కొనవలసియుండును. ఇవి పెచ్చునకు నాలుగిత్తురు.

అ గ్రామములందుఁ బ్రయాణముచేయు విదేశీయుఁడగు తన్నందఱుఁ దేరిచూచుటకు సహించుకొనవలెను. తమకంటె భిన్నమయిన మనుష్యుఁడు వారికిఁగ నుపించెనా వానినందఱువినువకపరిశీలించి చూడ నారంభింతురు. అంతియెగాని తక్కినమర్యాదకు మాత్రమేమియు లోటుండదు. వారు వానిచుట్టును మూగి విసిగించరు. ఒకవేళ నెవ్వరయిన సమీపమునకు వచ్చినఁ దక్కినవారు వారిని వెంటనే మందలించి తొలఁగింతురు. “ఆల్ ఫ్రెడ్ పార్సన్ను” అనునింగ్లీషు చిత్రకారుఁడొకఁడిట్లు చెప్పుచున్నాఁడు.

“నేను జపానున బొమ్మలు గీయుచుండఁగా నాపనిఁ జూడఁగోరి కొందఱు గుంపుగూడిచేతికలిసమీపముగాఁ జేరిరి. అదిచూచి నేను ఫలాహారము చేసిన తేనీళ్లయంగడివాఁడని నా కిట్లుందిగా నుండునని యెంచి మఱునాఁడు నేనచ్చటఁ బనిచేసి

కొనుటకై వచ్చునోకి నాస్థలముచుట్టును చిన్నిదడి గట్టియుంచెను. దడియినగా నక్కడక్కడ నాలుగువేరురుకట్టలు పాతఁబడెను. అవిదాఁటి యొక్కరును బోనికి రారైరి. వారివినయ విధేయత లెట్టివనగా రహదారికొకదార మడ్డుగట్టిన దారియాగి పోవును.,


జపానున నేదారియందుఁ జూచినను యాత్రాజనులు తరుచు గానవచ్చుచుందురు. వారిలోఁ జాలమంది పూజసాన్ అనుపావనపర్వమునకుఁ బోవుచుందురు. యాత్రికునిదుస్తులను బట్టి యతఁడు పూజకిఁ జూపుచున్నాఁడని తెలియవచ్చును. అతఁడు తెల్లనికిమోనో, తెల్లనిమేజోకు, తెల్లనిచెవ్వాలు, తొడిగి యంతయుఁ దెల్లనిదుస్తులతో నుండును. తెల్లనిటోపీని ధరించును. ఎండవానలుగుఁగాపుదలగా నొకచాప బుజములమీఁద నుండును. మెడలోపూసలతాపశమును దానికొకగంటయు నుండును. అతఁడు నడచునప్పు డాగంట విరామము లేక మ్రోగుచుండును. చేతిలో నొకక్రొత్తచెప్పలకట్టయుఁ జివర కాగితపు పొన్ను గలచేతికట్టయు నుండును.

వానియాత్రకుఁ దగులుబడి యత్యల్పము. వానికిఁ గావల సినభోజన మతిసామాన్యము. అరపెన్నిచ్చిన వానికిఁ బరుండు టకుఁ బూవులు దొరుకును. కొన్నిచోట్ల గ్రామములోవా రెవ

రయిన నూరక యాతిభ్య మొసంగుటయుఁ గలదు. తనయతిథి ని సత్కరించుట కా గ్రామవాసి తనకొట్టులోనుండి మంచిసామానును దెచ్చును. పల్లెలోనూరందఱికి సరిపడినసామానంతయు సొకకొట్టులో వేయుదురు. ఆకొట్టు బలముగాను విశాలముగాను గట్టఁబడి పైన మట్టిగిలాబా గాని, గచ్చుగాని, చేయఁబడి యునుపతలుపు లమర్పఁబడియుండును. లక్కడ తరుచుగా నూళ్లు కాలిపోవుట కలదు. కనుక యాయూను తగులఁబడినను నూరివారిసొత్తుమాత్ర మికొట్టులో భద్రముగా నుండి యిండ్లు మరలనతిశీఘ్రములో సిద్ధము కాఁగానేవారిసామాను వారి కుండును.

పరుండవలసివచ్చినప్పుడు కొయ్యతలుపులు తీసి బిగించి వేయుదురు. వారియిండ్లు పగలెల్లఁ దెరచియున్నను, రాత్రులు ముద్రవేసినట్లు మూసివేయుదురు. అంతట గస్తీతిరుగు గ్రామ నౌకరుగాక తక్కినవారందఱు నిశ్శబ్దముగా నిద్రింతురు. వాఁడుమాత్రము రెండుపుల్లలు టక్కుటిక్కుగొట్టుకొనుచునటు నిటు దిరుగుచుండును. తాను నిద్రపోక నిద్రించువారికిఁగావలసియున్నాననియు, నేను మిమ్ములను వెదకుచున్నానని దొంగలకుఁ దెలియుటకును వాఁడాపుల్లను వాయింపుచుండును.

ఇరువదియవ ప్రకరణము.



ఆరక్షక భటుడు—యదభటుడు

జపానునందు పోలీసువాండ్లు పెద్దమనుష్యులుగా నుండురు. వారు సామురాయియనునద్వంశస్థులయి ప్రజలందఱిచేతను గౌరవింపబడుచుందురు. వాఁడుజపానీయులలో మిగులపొట్టివాఁడుగా నుండి నాలుగడుగులపదియంగళములు మొదలు అయిదడుగులవఱకు నుండునుగాని వానియధికారముమాత్రము మిక్కిలి పొడుగుగా నుండును. పూర్వము సామురాయిలు చెనరిపోయినప్పుడు వారు ప్రవేశించుటకుఁ దగినవృత్తులు లేకపోయెను. వ్యవసాయము వర్తకము వారికి నిరసనములయ్యెను. కానిచాలమంది సేవకులు అచ్చుపనివాండ్లు, ఆరక్షక భటులు నయిరి. ఇదివంతగాఁ గనిపించును గాని దానికి మంచి కారణములు గలవు.

సేవకవృత్తి యాదేశమందు గౌరవముగాఁ జూడబడుటచేఁ జాలమంది సేవకు లయిరి. చదువ నేర్చినజాతిలోవారగుటచేతను, జపానుదేశపు చిక్కుగలవర్తమానము సులభముగాఁ దెలిసికొనఁగలిగినవారు వారే యగుటను సేవకులు ముద్రణమునఁ

బ్రవేశించిరి. సహజముగ యుద్ధాభిలాష గలవారగుటచేతను, అధికారము చేయుట వారి కభ్యాసమగుటచేతను బెక్కుమంది యారక్షకభటులయిరి. ప్రజలమీఁద వాణికిగలయధికారమునకు మేర లేదు. దానికిని బలమయిన కారణములు గలవు.

నలువదియేండ్లక్రిందట జపాను దేశపుజనులందఱు పాలితులు, పాలకులు, నని రెండుతెగలుగ విభజింపఁబడియుండిరి. సామంతరాజులును వారిపరిజనులయినసామురాయిలు2000000 మందియుఁ బాలకజాతిలోనివారు. మిగిలిన 38600000మందిజనులును బాలితులు. పూర్వము డైమియో యొక్కడు తననగరు విడిచి ప్రయాణమైనయెడల నాతఁడు కాగోయనుషూయఁబడిన యొకబండిలోఁ బోవును. బండిలోఁగూడ నాతనిసామురాయిలు కావలియుందురు. ప్రజలలో నెవరైన నాబండిని జూచిన తోడనే యాతఁడు దారివిడిచియైవఁ బోవలెను. లేనా బండిపోవువఱకు సాష్టాంగముగా నేలఁబడి యుండవలె. అతఁడట్లుచేయు కున్నచోఁ గూడనున్న సామురాయిలు వెంటనే యాతనిబొడిచి చంపుదురు. దానికెవ్వరు నడ్డుపెట్టరాదు. రెండుకత్తులజాతికిఁ జేరనివారి నిట్లుచేయునాచారము ప్రజలకు సామురాయిలయెడల మిగుల గౌరవముగలవారినిగాఁ జేసినది. అగ్రరవ మిప్పు డారక్షకభటులకు సంక్రమించినది.

జపానీయ ఆరక్షక భటుడు (పోలీసువాడు) కు స్త్రీయందు గూఢ గౌరవాన్ని ఉంచును. అతడు డెంటిఫికేషన్ ను సతనిముందర నెంతపొమ్మగైన విదేశీయుడును నిలువజాలడు. జపాను దేశపు కున్నీలో నాతడెంతయు నారితేరినవాడయి యుండును. ఈ పద్ధతి ప్రకారము మల్లుడు దన ప్రతికర్తుని దనకు లొంగిపోవునట్లు దనయిష్టమునచ్చి నట్లు నట్టుకొని విసరివేయవచ్చును. ఒక చిన్న జపాను పోలీసువాడు ఆటడుగులుగల రిమ్మ దేశపు నావికుని బట్టుకొన్నట్లు కరు వ్రాయుచున్నారు. వారియ ప్రతిపోరాటమును రాక్షసుడును బాలుడును బోరునట్లు తోచెను. నావికుడు మాటిమాటికిని దనయల్ప ప్రతికర్తునిమీదఁ బడఁజూచెను. గాని యాతడు చులకనగా దప్పించుకొని తానతని బట్టుటకు సమయము నిరీక్షించుచుండెను. చిట్టచివర కది తట్టించెను. నావికుడు డాగహముతో నొక త్రోపుతోసెను. అప్పుడారక్షక భటుడు వానిని గుత్తితో బట్టుకొనెను. ఆనావికుడు సరిగా పోలీసువాని నెట్లి మీఁది కెగిరెనుగాని, తోడనే యొకపండ్ల డడుగులదూరమునఁ గుప్పనలఁ గూలెను. ఆతడు సొమ్మసిలి పోయి లేచునప్పుడికి బోలీసువాడు తనని పట్టుకొక తాడు కట్టి సగిర్వముగా పైపనునకుఁ గొనిపోయెను.

అక్కడ బోలీసువారికి బ్రజలవలస నేమియు జిక్కులు లేవు. వారు మాటాడకుండ వెంటనే చెప్పినమాట విందురు.

ఎక్కడనైన నొకగుంపు చేరిన వేషము వేసికొన్న పొట్టివాడు వచ్చిపోండని చెప్పినతోడనే యందఱు బికాబిక్లై పోదురు. ఒక్కొక్కప్పుడు పోలీసువాడు కూలీలకును రిక్షావాండకును దప్పుచేసినందులకుపన్యాస మిచ్చుచుండును. నేరముచేసినవాడును దనటాపీని చేతులతో బెట్టుకొని వినముడయి వినుచుండును.

చదువుకొన్న వాడుగుటచేత పోలీసువారికి శిల్పముల యందును శిల్పులయందు నాదరణ మెక్కువ గలిగి యచ్చటి ప్రకృతినిజ్ఞతించుచున్న విదేశీయులకు సాయపడ ముచ్చటపడుచుండును. “మార్బిమన్ మెంపిస్” అనునతఁడొక్క చెప్పుచున్నాడు.

“అచట పోలీసువారిని జూడజాలసాలో మకరముగా నుండును. నేనొకపాపురు వ్రాయుచున్నప్పు డెవ్వరయిన మార్గస్థుడు కిటికీలోనుంచి చూచినయెడల నాకుఁ గావలసిన దేమో యాతఁడు వెంటనే గ్రహించును. నేను వ్రాయుటయగువఱకు నాతఁ డాపాపులో జూచుచు కదలక మెదలక బొమ్మనలె నట్లే నిలిచి యుండును. పోలీసువాడిలోపున వీధిపైకి గిండ్లికి దిరుగుచు నాకుసాహాయ్యము చేయుటకు సంతోషము కలిగినన్నిగాక యన్నిదిక్కులు చూచుచు నావీధిని వచ్చువారి సెవ్వరిని రాసీక మఱియొక దానిని బోవునట్లు చేయును.

జపాను యుద్ధ భటుల ఖ్యాతి లోక మంతయు నిండియున్న యీ దినములలో మనమిచ్చట విశేషముగాఁ జెప్పనక్కఱలేదు. వానియొప్పు, వానివిధేయత, వానిధైర్యము రష్యాతో యుద్ధ ముజరిగినప్పు డత్యున్నతముగా వెల్లడియయినవి. లోకము లోని సైన్య శక్తికిని సావికాశక్తికిని బ్రధానమయిన దేశముల లో జపానుకంటి యని యప్పుడు నిశ్చయమయినది.

జపానుభటుఁ డట్టివాఁడగుటకు వారిగృహశిక్షయే కారణము. చిన్ననాటినుండి వారికి రెండువిధాయుకశ్రమములుగా నేర్పబడును. ఒకటి తల్లిదండ్రులకు విధేయత. రెండు దేశ సేవ. ఈమారుమాటాడని విధేయత యొకస్వభావమయి భటుల యనప్పుడు వారికత్యంతోపకారియగును. అతఁడు సైన్యములోఁ గలియకమానుసే శిక్షితు డగుచున్నాఁడు. అదివఱకుఁ దల్లిదండ్రులకును బెద్దలకు నాతఁడు జూపువిధేయత నిప్పుడు డధికారుల యెడలఁ గనఁబఱచును.

అతని రెండవవిధియైనదేశ సేవకూడ సంపూర్ణభటత్వము నకు సహకార మగుచున్నది. అతఁడుదన ప్రాణమును నిర్విచారముగా దేశముకొఱకును, జక్రవర్తికొఱకును సమర్పింప సిద్ధముగా నుండుటయేగాక దేశమునకై తనయావచ్చుక్తిని బాటుపడి సేవచేయును. ఎంతయుల్లసపనినైన నాతఁడు చులకనగాఁ

జూడడు. అది తప్పినయెడలఁ బరీక్షకాలమున కేమిలోటు వచ్చునో యనిభయపడుచుండును. పెద్దసింగి నమచ్చుటలో నెంత జాగ్రతగా నుండునో చిన్నబొత్తమును దుడుచుటలోఁగూడ నంతజాగ్రతగా నుండును. ఇట్లశ్యువువిషయములయందుగూడ నింతటిమెలకున గలిగియుండునభ్యాసమే జనాను రమ్యాను జయించుట కొకసాధన మయినది.

యుద్ధసమయమున నుత్తరువునకు శంకయనునది లేదు. మొగ్గుటిముద్దుమునఁ జాలమంది తమవారికిఁ ద్రోవయిచ్చుటకై తాముచచ్చుటకుఁ బోవుచున్నామని నిశ్చయముగా నెఱిగియుండియు వెనుకదీయలేదు. “బక్ జై” యనికేకలువేయుచు ముందుకుఁ బోయి శత్రువులయాయుధాన్నియందుఁ బడి తమ దేశమునకుఁ బ్రాణము లప్పించిరి.

ఇరువదియొకటవ ప్రకరణము.

రెండు గొప్ప యుత్సవములు.

జపానీయులకు రెండు గొప్ప సండుగలు గలవు. వానింగూర్చి యిదివఱకు మనము చెప్పకొనియుండలేదు. అవి మిగుల ప్రధానమయినవి. అందొకటి సంవత్సరాది. రెండవది, బాస్ మత్సరి, యను పెద్దలపండుగ. సంవత్సరాదిపండుగ వారికి మిక్కిలిగొప్పది. కొన్నిరోజు లెవ్వరు నేపనిని జేయక హాయిగా దినములు గడపెదరు. ఈపండుగ శీతాకాలములో వచ్చినను ప్రతివీధియు నసంతకాలమునందువలె బచ్చనితోరణములతోడను, పందిళ్లతోడను, రమణీయముగ నలంకరింపఁబడును. గుమ్మమునకు రెండునైపులను పచ్చనిచెల్లును వెదుళ్లును పాతుదురు. ఇవివృద్ధాప్యమును బెలుపును. పిల్లలమీదను నున్నవీనినన్నింటిని గలిపి పచ్చనిగడ్డి తాడుతో తోరణము గట్టుదురు. ఈతాడుదయ్యమును లోపలకు రాకుండఁ గాపాడును. కనుక క్రొత్తసంవత్సరము సౌఖ్యముగా నుండును. వీధులమధ్య మధ్య జెండాలును, పచ్చనియాకులగలచెట్లకొమ్మలు నిలిపినవీధులు వనవాటికలవలె గాన్పించును.

జపానీయులమర్యాద చెప్పతరముగానిది. వీధులలోఁగలిసికొనినదిచ్చగాండ్రు గూడ నొకరికొకరు నమస్కరించుకొందు

రు. ఈమర్యాద యీపండుగరోజులలో ద్విగుణమగును. ఈ రోజులలో జేయవలసినసమస్కారవిధి ప్రత్యేకముగ నుండును. పరిచయముగలయిద్దఱుగలిసికొనినప్పుడు సమస్కారణమును మఱవరాదు.

ఈదినములలో విశేషముగ విందులును బహుమానములును జరగును. జపానీయు లెల్లప్పుడు బహుమానమాలి విచ్చుకొనుచుందురు. ప్రతితరగతివారికి వారివారితరగతినినుపరించి బహుమానము లేవియాయవలయునో యెక్కియవలయునో వానికి విధులు గలవు. ఆమూటకుఁ గట్టిబడినవారైనపుంగును త్రాడురంగును బట్టి బహుమానమును తెలిసికొనవచ్చును.

గొప్పవారును కొద్దివారునుగూడహస్త్యమునకుఁ బూరంభింతురు. వారొకరినొకరు చిల్చుకొని యుత్సవములకుఁ బోవుదురు. మంచిమంచితీర్థములకుఁ బోయి వీక్షింతురు. విందఁ లారగింతురు. ఎడతెగకుండ తేనిళ్లును, సాకే, యనుమద్యమును ద్రాగుదురు. బజారులరాత్రి మిగులసందముగాఁ గనిపించును. వీధులును దుకాణములవరుసలును నానావిధములయినవరంగులు గలదీపములతో నలంకరింపఁబడును. దీపము లాటంగుళములు మొదల అడుగులపొడుగువఱకు నుండును. చూడనచ్చినజనులందఱు మంచిమంచిదుస్తులను ధరించెదరు. పోల్లచప్పుడును

బ్రతికుకాణముమీఁదను వాయిం చెడుగంటలచప్పుడును రోదసి నిండును.

మధ్యగుధ్య సూర్యోగిపుటుత్సవమునకుఁ దాఱియిచ్చుట కుఁ గుంఘ్రునివిడిసోపును. పెద్దరాక్షసితలకాయ భయంకరమయినరంగులతోఁ జేరి దానినొకఁడు భరించి మనుష్యుఁడుగనఁడ కుండ బట్టలు గట్టికొని యొకఁడు నాట్యముచేయుచుండును. వారిముందు బూరా లూచుచు, డప్పులు వాయించుచుందురు. తరువాతఁ గొందఱుకూలీలు రథమునొకదానిని లాగుకొని వచ్చుచుందురు. ఆరథముమీఁదఁ గొందఱునాటకు లేదోపురాణగాథను నాటకముగాఁ బ్రదర్శించుచుందురు. దానితరువాత గొందఱుబాలురు హెచ్చరికతోఁబూర్వపుస్త్రమును సల్పుచుందురు. సంవత్సరాదినాఁడు సాయంకాలమునవిచిత్రమయిన సంత జరుగును. క్రొత్తసంవత్సరమురాకముందు పాతయప్పులన్నియుఁ దీర్చివేయుట జపానీయులయాచారము. అట్లీగ్గనియెడల వాసికింకఁ బరపతి యుండగ. కనుక యప్పుదీర్చుటకుఁ జేతఁ జైకములేనివారు తమవస్తువులలో నేవియైన సంతకుఁ గొనిపోయి యమ్మి ఋణము దీర్చుకొనఁజూతురు. టోకియో పట్టణమునఁ బ్రతిష్టయాణికుఁడు నీసంతకుఁబోవును. రెండుమైళ్లదూరమున రెండుపైవులను దుకాణములుండును. ఇవియన్ని

యు నూనెదీపములతో నలంకరింపఁబడును. ఈదుకాణములలోఁ బేదలగుజపానీయుల యిండ్లలో నెన్నిరకములవస్తువు లుండు నోయన్నియుఁ జూడవగును. ప్రతివాఁడును దనసరికులను గావడితో మోసి తెచ్చికొంతస్థలము చూచుకొని యక్కడఁ దనసరికులను దుకాణము పెట్టును.

చాపలు, టెక్సేములు, బట్టలు, జోళ్లు, నగలు, పాత్రలు, వెండిగిన్నెలు, కంచుగిన్నెలు, మొదలగునవన్నియు నన్ను దెత్తురు. ఒక్కొక్కప్పుడు మిక్కిలియందమయినవస్తువులు వచ్చును. నగిషీ చెక్కినవెండి, కంచుసామానాలు, దంతపుపెట్టెలు, గుళ్లు నోపురములు, లోనగు పనినేర్పును వెల్లడించు, ననేక చిత్రమయినవస్తువు లాబజారునకు వచ్చును. సువత్సరమున కానాటిరాత్రి యన్నియుబజారునకు వచ్చును.

పెద్దపండుగ వేసవికాలములో వచ్చును. అది యొక్కొక్కచోట నెక్కరితిగాజరుగును. ప్రతిచోటను మంచిమస్తులుధరించి వరుసలుదీర్చి యూరేగుదురు. వారుచేతులలో విసనకట్టలును, కేతనములును, లాంతరులును బట్టుకొని పాటలు బాడుచుండును. పెద్దపెద్దపట్టణములలో నొక్కొక్కవిధముగా నా పండుగ జరుపఁబడును.

నాగసాకేపట్టణమున నాక్రిగటియేడు మృతి నొందినవా
రిచైత్యము లన్నియు మొదటి నాడు దీపములతో వెలిగింపఁ
బడును. రెండవ మూడవ దినములలో నన్ని చైత్యములమీదను
దీపములను బెట్టుదురు. అప్పుడు స్మశానవాటిక యంతయు ననే
కరంగులుగిలదీపములతోఁ బ్రకాశించుచుండును. స్మశానవాటి
కకుఁ బోవు దారులన్నియు నంగిళ్లతో నిండి దీపములు వెలిగిం
పఁబడును. కొండలమీద మంటలు వేయుదురు. బాణాసర
ములను గాల్చుదురు. ఉద్రభూమికడఁ జేరి విందు లారగించి
మద్యపానము సేయుదురు. నాడు మృతి నొందిన పెద్దల నూత్న
లన్నియు నచ్చేటనుండి తమతో విందొరిగించునని వారినమ్మిక.
కడపటి నాడు పెద్దలు పరమాణమయిపోవుటకొక వింతకేసి
సన్నాహము చేయుదురు.

మూడవ నాడు తెల్లవారగట్ల రెండు గంటలకా కస్మి
కముగాఁ దీపావళితో నొక పెద్దయూరేగింపుటుత్సవముతో కొం
డలమీద నొండి కిందికి దిగిన ముద్రము కడకు వత్తురు. కొండ
లునునుపటివలె నిర్మానుష్యము లయిపోవును. సంధ్యారాగ
ముగను మూడు పితృదేవతలందఱు నోడయెక్కి పోవలెను.
గనుక వారిసంతతివారు వారికి జిన్న చిన్న గడ్డిపడవలు చేసి యం
దు గొన్ని వాడ్లురు, గొంతధనమును సమకూర్చి యంచుదురు.

ఈ పడవలో నదివలకు రుద్రభూమిలో వెలిగించినలాంతను లన్నియు నుంచబడును. గడ్డిత్రైచాపలువిప్పబడును. లావుడు పడవలన్నియు గాలికెగిరిపోయి త్వరలోనే దీపములమూలమున నంటుకొనును. ఈ ప్రకారము పడవలన్నియుఁ బరశురామువీతి యైపోవును. పెద్దలు శ్రీఘ్రగమనంబునఁ దమలోకమునకుఁ బోవుదురు. కడపటిపడవ మునుగగనే కడపటిదీప మారిపోయి కడపటిపితృదేవత భూలోకమునుండి పోవును.

స మా ప ము.



హిందూ దేశ ఆర్థిక చరిత్ర.



రమేశచంద్రదత్తుగారి గ్రంథము తెలుగు నా
లుగు సంపుటములుగా వెలువడుచున్నది. సంపు
టము కిక్కిరి పేజీలగును. ప్రథమసంపుటముముద్ర
ణమై సిద్ధముగానున్నది. ఇందు భూమిపన్నులు,
వానిపద్ధతులను దేశమునందలి పూర్వకాలపుచేతిప
నులు మొదలగు విషయములు గలవు. మొదటి
సంపుటము. 0—0

వలయువారునువర్ణ లేఖా కార్యస్థానము

ఈమకు అనివ్రాయవలెను.